

---

# наш Край



№ 8-9 (47-48) 1929

ЖНІВЕНЬ-ВЕРАСЕНЬ

ШТОМЕСЯЧНИК  
Ц.Б. КРАЯЗНАУСТВА

## З Ы М Е С Т.

	<i>Стар</i>
<b>В. Самцэвіч.</b> —Бліжэйшыя задачы краязнаўчай працы ў сувязі з выкананьнем пяцігадовага пляну соцыялістычнага будаўніцтва . . . . .	3
<b>В. Скардзіс.</b> —Літоўцы па Беларусі (працяг) . . . . .	8
<b>Віт. Вольскі.</b> —Беларускія элемэнты ў бытавой абраднасьці літоўскіх татар . . . . .	23

### МАТАР'ЯЛЫ З МЕСЦ.

<b>І. Крывіцкі.</b> —Будаўніцтва сельскае гаспадаркі Случчыны . . . . .	30
<b>А. Жаўрыд.</b> —Лекавыя сродкі народнай мэдыцыны . . . . .	59
<b>Проф. П. Салаўёў.</b> —Атрутная мошка . . . . .	63
<b>А. Шашалевіч.</b> —Па Дзьвіне ў Сураж . . . . .	64
<b>Г. Лагун.</b> —Мікольскі кірмаш у Рагачэве . . . . .	71
<b>І. Карандзей.</b> —Помнікі старасьветчыны і краявіды Вульскага і Расонскага раёнаў у Полаччыне . . . . .	74
<b>Т. Гурыновіч.</b> —Там, дзе знойдзены Старобінскія грыўны . . . . .	75
<b>С. Мялешка.</b> —Праца навукова-дасьледчае экспэдыцыі Цэнтальных Дзяржаўных Рэстаўрацыйных майстэрняў у Полацку . . . . .	77

### Х Р О Н І К А.

Інструкцыйны ліст да ўсіх краязнаўных арганізацый БССР . . . . .	81
Дзейнасьць ЦБК . . . . .	82
Што атрымала ЦБК і час. „Наш Край“ у красавіку—ліпені мес. 1929 г. . . . .	83
Ахова помнікаў прыроды на Украіне . . . . .	84
Пэрспэктывы цукраварэньня ў Беларусі . . . . .	85
Другая Латвійская географічная канфэрэнцыя . . . . .	85
Экспэдыцыя па вывучэньні помнікаў старасьветчыны г. Полацку . . . . .	87
Разьведачная археолёгічная экспэдыцыя . . . . .	87
Па калгасах Азарыцкага раёну . . . . .	89
Краёвая бібліяграфія . . . . .	91



Пролетары ўсіх краёў, злучайцеся!

# НАШ КРАЙ

ШТОМЕСЯЧНІК

Цэнтральнага Бюро Краязнаўства

П Р Ы

БЕЛАРУСКАЙ АКАДЭМІІ НАВУК

№ 8-9 (47-48) Жнівень-Верасень 1929

ГОД ВЫДАЊНЯ ПЯТЫ

ВЫДАЊНЕ  
БЕЛАРУСКАЕ АКАДЭМІІ НАВУК  
М Е Н С К — 1929





## Бліжэйшыя задачы краязнаўчае працы ў сувязі з выкананнем пяцігадовага пляну соцыялістычнага будаўніцтва.

Пяцігадовы плян разьвіцця народнае гаспадаркі і культуры СССР і БССР, які зьяўляецца практычнай часткай праграмы Комуністычнай партыі на бліжэйшы адцінак часу, для поўнага свайго ажыццяўленьня патрабуе вялікага напружаньня сіл працоўных мас, энэргіі, культуры мас і максымальнага скарыстаньня ўсіх дасягненьняў тэхнікі і навукі. „А што навуковая праца нам патрэбна, — гэта бясспрэчна. Бо... у нас, як асноўная энэргетычная база, выяўлены толькі торф, іншыя нашы прыродныя багацьці яшчэ зусім ня вывучаны. А для таго, каб ажыццявіць плян, трэба ўзьняць усё—і што на зямлі, і што пад зямлёй, што толькі можна ўзьняць на справу індустрыялізацыі БССР. А ўзьняць гэта можна толькі праз пашырэньне працы навукова-дасьледчых устаноў. Тут стаяць гіганцкія задачы па стварэньню матэрыяльнай і энэргетычнай базы на падставе навукова-дасьледчай працы“. (З дакладу т. Галадзёда на IX Усебеларускім Зьездзе Саветаў).

У выяўленьні прыродных вытворчых сіл і энэргетычных рэсурсаў краіны значную ролю павінны адыграць і нашы краязнаўчыя арганізацыі і паасобныя краяведы, асноўнай задачай якіх павінна быць дапамога і актыўны ўдзел у вывучэньні ўсіх сродкаў, якія можна скарыстаць у мэтах соцыялістычнага будаўніцтва гаспадаркі і культуры.

Навукова-дасьледчая праца ўсіх інстытуцый наогул і краязнаўчых арганізацый у прыватнасьці ў нашай дзяржаве павінна быць цесна ўвязана з працай нашых дзяржаўных гаспадарчых і культурна-асьветных устаноў у іх плянавай працы соцыялістычнага будаўніцтва.

„У апошні час мы маем вялікае імкненьне, асабліва з боку раёнаў, займацца плянавай працай; гэта зусім натуральнае жаданьне лепш кіраваць сваёй гаспадаркай на месцы, ў раёне, на вёсцы зьяўляецца няўхільным вынікам і неадымнай часткай ажыццяўленьня ўсяго таго вялізарнага будаўніцтва, якое адбывае пяцігадовы перспэктыўны плян. І толькі ўдзелам самага шырокага актыву працаўнікоў і шырокіх мас рабочых і сялян магчыма ажыццявіць высока-напружаныя ліміты, якія дадзены і зацьверджаны Зьездам Саветаў.

Дзякуючы гэтаму, *кожны завод* павінен знаць, у чым вызначаецца яго пяцігодка, якія запатрабаваныя пяцігадовы перспэктыўны плян усклаў на тыя трэсты, на тыя прадпрыемствы, якія складаюць гэты самы трэст; *кожны раён* (падкрэсьлена мной. В. С.) павінен яскрава сабе ўявіць, якія акруговыя заданьні мае ўся акруга, і да чаго павінны імкнуцца раён, вёска, каб гэтыя акруговыя заданьні былі выкананы“. (М. Карклін. „Далейшая праца па пяцігодцы“. Сав. Бела-



реть, № 133, 1929). І паасобныя гаспадарчыя ўстановы імкнуцца да плянавай працы. Мне, напр., прыходзілася быць прысутным на вытворчай нарадзе ў савгасе Палялюм (Барысаўскага раёну Менск. акр.), на якой рабочыя савгасу ўжо ставілі пытаньне аб пяцігадовым пляне савгасу і выказвалі незадавальненьне, што Белсельтрэст яшчэ да гэтага часу такога пляну ня мае, а гэта затrudняе плянаваньне гаспадаркі ў паасобных савгасах.

„Зараз за агульнымі прынцыповымі месцамі акруговых пяцігодак павінны быць шырока распрацаваны практычныя мерапрыемствы, г. зн., дзе павінен быць пабудован завод ці прадпрыемства, як трэба падняць ураджайнасьць у раёне, якіх можна чакаць вынікаў (падкрэсьлена мной. В. С.). Згрупаваўшы такім чынам увагу ўсяго сельніцтва на гэтых канкрэтных пытаньнях, мы даб'ёмся таго практычнага адбітку нашай пяцігодкі на мясцох, у вёсцы, на заводзе, у школе і г. д., да якога заклікае нас партыя“. (Там-жа).

На мясцох пакуль што мы яшчэ (як у гэтым я ўпэўніўся) такой прапрацоўкі пяцігадовага пляну ня маем.

І зусім зразумела, што краязнаўчыя арганізацыі, якія ставяць сваёй задачай вывучэньне свайго краю (раёну, сельсавету) у практычных мэтах дапамогі разьвіцьцю нашай соцыялістычнай прамысловасьці, сельскай гаспадаркі і пролетарскай культуры, павінны ў сваёй плянавай практычнай працы арыентавацца на пяцігадовы плян у яго прыстасаваньні да мясцовых умоў, да задач свайго раёну, сельсавету і паасобных гаспадарак (прамысловае прадпрыемства, савгас, колгас).

Асноўным зьместам плянаў працы краязнаўчых арганізацый павінны быць якраз пытаньні — вывучэньня і папулярызацыі індустрыялізацыі краіны, калектывізацыі сельскае гаспадаркі, разьвіцьця культуры мас. Іншыя пытаньні (вывучэньне мінулага, фольклёр і г. д.) павінны занямаць другараднае месца.

Якія-ж канкрэтныя задачы павінны паставіць перад сабой краязнаўчыя арганізацыі, арыентуючыся і выходзячы з пяцігадовага пляну разьвіцьця гаспадаркі і культуры БССР? Краязнаўчыя арганізацыі ў гарадох і на паасобных прамысловых прадпрыемствах павінны максымум увагі ўдзяляць задачам рэканструкцыі прамысловасьці ў абхове свайго дасьледваньня. Сюды могуць увайсці прыблізна такія пытаньні: вывучэньне асноўных момантаў процэсаў вытворчасьці ў сувязі з рацыяналізацыяй працы; вывучэньне якасьці, запасаў і забясьпечаньня прамысловасьці сыравінай; вывучэньне рынкаў збыту прадуктаў вырабу і ступені задавальненьня паасобнымі прадпрыемствамі запатрабаваньняў спажывцоў; дасьледваньне ўмоў працы рабочых на розных прадпрыемствах і магчымасьці палепшаньня якасьці працы, падняцьця дысцыплінаванасьці ва ўсіх галінах прамысловасьці; вывучэньне пытаньня зьніжэньня сабокошту прадуктаў вытворчасьці і г. д. Пытаньні палепшаньня ўмоў жыцьця рабочых, падвышэньня іх кваліфікацыі, падрыхтоўкі кваліфікаванай рабочай сілы — таксама павінны заняць належнае месца ў працы краязнаўчых арганізацый, зьвязаных з прамысловасьцю.

Вывучэньне паасобных галін прамысловасьці і паасобных прадпрыемстваў павінна выявіць іх дынамічнае разьвіцьцё і далейшыя перспэктывы. З гэтага пункту погляду цікава зьвярнуць належную ўвагу і вывучыць правядзеньне і вынікі соцыялістычнага саборніцтва паасобных прамысловых прадпрыемстваў.



„Асаблівае месца павінна заняць выяўленьне новых галін прамысловасьці і папаўненьне тымі асортымэнтамі, у якіх зараз ёсьць недахоп на нашым шырокім таварным рынку“. (М. Карклін).

Што-ж да прадпрыемстваў мясцовай і коопэрацыйнай прамысловасьці, дык гэтае пытаньне далёка яшчэ не прапрацавана. Тут „галоўная ўвага павінна быць сконцэнтравана на правільнай ацэнцы сыравой базы, на падставе якой павінны быць пабудаваны гэтыя прадпрыемствы“. (М. Карклін).

У сучасны момант трэба лічыць асабліва неабходным усебаковае вывучэньне і монаграфічнае апісаньне паасобных фабрык і заводаў. Гэта будзе мець вялікае практычнае значэньне ў сэнсе шырокай папулярызאцыі разьвіцьця нашай прамысловасьці, выяўленьня працы, умоў жыцьця і быту рабочых.

Адной з вялізарных задач пяцігадовага пляну зьяўляецца задача рэканструкцыі нашай сельскай гаспадаркі, падняцьця яе на вышэйшую тэхнічную базу, арганізацыі яе згодна навуковых даных. „Прышоў час, калі стала асабліва неабходным аграмаджаньне сялянскай гаспадаркі. *Узмацняйце сялянскую гаспадарку на коопэрацыйным грунце!* — вось цэнтральны лёзунг дня“. (З дакладу т. Калініна на XVI Усесаюзн. конфэр. ВКП(б). Гэтаму аграмаджаньню сялянскай гаспадаркі, будаўніцтву па магчымасьці буйных колгасаў (і савгасаў) нашы краязнаўчыя арганізацыі павінны дапамагчы ў максымальнай меры, і гэта тым больш патрэбна, што да гэтага часу мы яшчэ ня вывучалі належным чынам нашага колгаснага будаўніцтва, рост якога адбываўся досыць стыхійна. Роля краязнаўчых арганізацый—навукова ў популярнай форме паказаць селяніну перавагу вядзеньня буйнога гаспадаркі над гаспадаркай дробнай. „Эти преимущества экономики более крупного зажиточного крестьянского хозяйства перед мелким и мельчайшим бедняцким и средняцким хозяйством,—эти преимущества должны заставить нас глубже вдуматься в наши деревенские задачи. Надо указать на это крестьянину и растолковать, что в этом теперь основное зло деревни и в этом ее основное экономическое противоречие, и поэтому же в этом заключается центр наших задач в отношении деревни“ (з прамовы т. Молатава на 15 партзьездзе). Вынікі краязнаўчых дасьледаваньняў дробных індывідуальных гаспадарак беднякоў і сярэднякоў з аднаго боку і буйных (колгасаў пераважна) з другога дадуць шмат фактычнага, лічбовага матар'ялу, на якім найлепш будзе паказаць селяніну патрэбнасьць арганізацыі буйнога калектыўнага гаспадаркі, яе перавагу, эканамічную мэтазгоднасьць.

Неабходна звярнуць увагу і належным чынам дасьледаваць прычыны, якія стымулююць арганізацыю калектыўных гаспадарак у адных выпадках і затрымліваюць іх разьвіцьцё, часамі выклікаюць іх распад. Так, напр., у мэтах практычнага садзейнічання колгаснаму будаўніцтву пажадана і патрэбна дасьледаваць, у якой меры робіць уплыў на арганізацыю колгасаў ступень коопэраванасьці насельніцтва, залежнасьць іх ад рынку, роля складаных сельска-гаспадарчых машын і інш. і на колькі перашкаджаюць колгаснаму будаўніцтву кулацкія процівадзеянні і агітацыя, народная цемра, адсутнасьць агродапамогі.

Пры вывучэньні колгасаў неабходна дасьледаваць: ролю прасьцейшых форм калектывізацыі (таварыствы па сумеснай апрацоўцы зямлі, арцелі) у арганізацыі і сельска-гаспадарчых кун, а таксама на колькі незабасьпечанасьць гаспадарак інвэнтаром выклікае і паскарае калектывізацыю дробных сялянскіх гаспадарак. Вельмі цікава і карысна бу-



дзе выявіць, наколькі і ў залежнасці ад якіх прычын ураджай у колектыўных гаспадарках вышэй, чым у гаспадарках індыўідуальных (нават вярхушачных — найбольш буйных), наколькі колгаснае будаўніцтва зьнішчае трохпалёўку, уводзіць новыя палепшаныя спосабы апрацоўкі і ўгнаення зямлі, дапамагае разьвіццю жывёлагадоўлі і інш. Пытанні арганізацыі колектыўнай працы, яе дысцыпліны, будаўніцтва новага быту — зьяўляюцца пытаньнямі вельмі актуальнымі для сучаснага моманту. Цікава выявіць і такія пытанні: наколькі колектыўныя гаспадаркі карыстаюцца наёмным інвэнтаром або ў якой ступені інвэнтар (машыны) колгасаў здаецца ў часовае платнае карыстаньне сялянам бліжэйшых вёсак (факты адмоўныя, выяўленыя ўсеагульным перапісам колгасаў).

Проблема падвышэння ўраджайнасці ў індыўідуальных сялянскіх гаспадарках і правядзеньне ў жыццё шэрагу прасцейшых агрыкультурных мерапрыемстваў (пераход на шматполье, ужываньне мінеральных угнаенняў, барацьба з засьмечанасьцю палёў, барацьба са шкоднікамі культурных расьлін і г. д.<sup>1</sup>), зразумела, павінна заняць пэўнае месца ў працы ўсіх краязнаўчых арганізацый.

„Для ажыццяўленьня задач узняцця сельска-гаспадарчай вытворчасці мы яшчэ павінны прыняць шэраг агрыкультурных мерапрыемстваў і нам трэба сапраўды ажыццявіць задачу агрыкультурнай рэвалюцыі; нам трэба на зьездзе сказаць, што закон нашага ўраду, які мы выдалі аб агромінімуме, аб прасцейшых формах аграномічных мерапрыемстваў, што закон гэты павінен быць настольным каляндаром кожнага селяніна, і што ён павінен праводзіцца ў жыццё, стварыць навакол гэтага пытаньня шырокую грамадскую думку, мобілізаваць увагу сялянства на тое, каб уздым сельскай гаспадаркі забясьпечвалі ня толькі сродкамі вытворчасці (гэта, вядома, важнейшае), але і сур'ёзнейшай працай па ажыццяўленьню агрыкультурнай рэвалюцыі (з дакладу т. Галадзеда на IX Усебеларуск. Зьездзе Саветаў). Зразумела, што для ажыццяўленьня пастаўленай нашым урадам задачы агрыкультурнай рэвалюцыі нельга будзе абмежавацца адной агітацыяй за правядзеньне ў жыццё нават прасцейшых агрыкультурных мерапрыемстваў. Тут патрэбна будзе шырокае і грунтоўнае вывучэньне гэтага пытаньня ў яго практычнай пастаноўцы, патрэбна вывучэньне ўдалых досьледаў і спроб, патрэбны факты, лічбы, наглядны паказ. Улічыць канкрэтныя запытаньні і запатрабаваньні сялян і даць належныя адказы на гэтыя запытаньні — справа мясцовых агропрацаўнікоў і краязнаўчых арганізацый, якія вядуць дасьледчую і папулярызуючую працу.

„На шляху да перабудовы сельскай гаспадаркі нам сустрэнуцца значныя цяжкасці. Неабходна сьвядомае і трапнае выкарыстаньне найвышэйшых дасягненьняў навукі. Неабходна *мэтазгодна і рацыянальна выкарыстоўваць сялянскую працу*“ (З дакладу т. Калініна на V Зьездзе Саветаў СССР. Падкрэсьлена намі. В. С.). А між тым, калі мы паглядзім, як у нашых вёсках за кожнай бараной у полі ідзе дарослы мужчына або падлетак, за 1-2 каровамі ўвесну — пастух з кожнага двара, калі ў нас малоцяць цэпам, чысьцяць зерне ручной веялкай і г. д., дык перад намі сапраўды паўстане ва ўсю велічыню пытаньне аб рацыяналізацыі сялянскай працы ў індыўідуальных сялянскіх гаспадарках, а таксама і ў колектыўных (дзе справа з рацыяналізацыяй працы стаіць

<sup>1</sup>) Больш дакладна аб гэтым у маім артыкуле „Проблема падвышэння ўраджайнасці і краязнаўства. („Наш Край“ № 3. 1929 г.).



яшчэ далёка не на належнай вышыні). Усякія дасягненні ў гэтым кірунку (рацыяналізацыі працы) нам неабходна належным чынам даследваць і азнаёміць з імі працоўныя сялянскія масы, арганізаваць іх для больш рацыянальнай працы пры дапамозе мясцовых грамадзкіх арганізацый (колектыўна набыць малатарню або сартыроўку для агульнага карыстання і інш.).

Арганізацыя і рацыяналізацыя сялянскай працы асабліва патрэбна ў галіне хатніх рамёстваў, на якія ў нас да гэтага часу звярчалася вельмі мала ўвагі і якія могуць і павінны яшчэ ў бліжэйшыя гады адыгрываць значную ролю ў сялянскай гаспадарцы. „Нельзя забыць пры праектраванні пяцілетняга плана і про кустарную прамысловасць. Можна было бы падумаць так, што гэтыя крупныя тэмпы развіцця нашай цяжэлай індустрыі і нашай індустрыі ўвогуле, не свойственныя тэмпы ні адной капіталістычнай краіны, прыходзяць за кошт вытеснення кустароў, кустарных промыслов, так развітых у нашай краіне з старых часоў. Но гэта было бы ашибочным прадстаўленнем. Мы наахвочваем з крупнымі праграмамі росту для нашай прамысловасці прадбачаем адпаведны рост і кустарнай прамысловасці. Прадбачаем кустарнай прамысловасці ўзвышэнне ў два разы пры велічыннай павелічэнні лічбы людзей, занятых кустарнай прамысловасцю... Кустарная прамысловасць важна з пункту згляду барацьбы з лішняй працай і з пункту згляду развіцця развіцця моцнага крыніцы забеспячэння нашай народнай гаспадаркі прадметамі спажывання. [З даклада т. Куйбышава на XVI Усесаюзн. канфэр. ВКП(б)].

Вось у гэтай справе, у справе вывучэння сучаснага стану нашай хатняй і саматужнай прамысловасці, у выдзяленні шляхоў яе далейшага развіцця, коопэравання вытворчасці і рацыяналізацыі працы нашы краязнаўчыя арганізацыі могуць зрабіць шмат пры ўмове ўзгаднення сваёй працы з сельска-гаспадарчай коопэрацыяй і белсельпрамсаюзам. Краязнаўчыя арганізацыі могуць у значнай меры выявіць попыт рынку на вырабы розных галін саматужнай прамысловасці ў данай мясцовасці і дапамагчы іх пашырэнню альбо заснаванню новых відаў прамысловасці. Наогул можна сказаць, што ў арганізацыі і развіцці дробнай прамысловасці, звязанай галоўным чынам з мясцовым рынкам, краязнаўчыя арганізацыі могуць прарабіць значную працу і дапамагчы ажыццяўленню пяцігадовага пляну.

Развіццё нашай мясцовай прамысловасці і сельскай гаспадаркі патрабуюць вывучэння і выкарыстоўвання нашых прыродных багаццяў і мінеральных адкладаў. „Адзін з характэрных рысаў пяцігадовага пляну зьяўляецца тое, што ён пабудаваны на інтэнсіўным спальванні торфу“ (Рыкаў), які ў нас (у БССР) „укараняецца не толькі ў прамысловасць і электрыфікацыю, але і ў быт як апал, што замяняе дрэвы“. (Галадзед). Дзеля гэтага вывучэнне адкладаў торфу для апалу і ўгнаення, залежаў вапны і г. д. павінна з'явіцца адзін з задач краязнаўчых арганізацый.

У нашай пяцігодцы строга праведзена класавая лінія; гэтую-ж класавую-пролетарскую лінію трэба захаваць і ў плянах раёнаў, сельсаветаў і паасобных прадпрыемстваў. Краязнаўчыя арганізацыі павінны ўлічыць гэта і сваю даследчую працу праводзіць пад пунктам гледжання *класавай барацьбы ў горадзе і вёсцы*.

Да ўсяго вышэйсказанага неабходна дадаць яшчэ адну вельмі важную задачу, якую краязнаўчыя арганізацыі павінны паставіць перад сабой, — папулярызацыю сярод шырокіх працоўных мас канкрэтных



мерапрыемстваў, прынятых зьездам саветаў, акруговымі і раённымі выканаўчымі камітэтамі. Адначасна з абгаварэньнем прынятых мерапрыемстваў павінна быць пастаўлена задача высьвятленьня найлепшага выкананьня прынятага пляну, дабаўленьне новых, непрадбачаных пяцігодкай пытанняў. Творчая ініцыятыва мас павінна выявіцца ў поўнай меры пры практычным ажыццяўленьні пяцігадовага пляну ў мясцовым маштабе.

Мы закранулі толькі некалькі пытанняў, некалькі канкрэтных задач пяцігадовага пляну соцыялістычнага будаўніцтва, у вырашэньні якіх краязнаўчыя арганізацыі могуць і павінны прыняць належны ўдзел. Зусім зразумела, што праца гэтых арганізацый у справе вывучэньня і папулярызацыі соцыялістычнага будаўніцтва і выкананьня пляну будзе найбольш карыснай і патрэбнай, калі яна (праца) будзе ўвязвацца з канкрэтнымі плянамі мясцовых гаспадарчых і культурна-асветных устаноў, партыйных, саюзных і грамадзкіх арганізацый.

*В. Самцэвіч.*

В. Скардзіс.

## Літоўцы на Беларусі<sup>1)</sup>.

*(Нарыс аб літоўскіх колёніях).*

**Гаспадарчае разьвіцьцё колёній і іх эканомічны стан.**

З боку гаспадарчага разьвіцьця літоўскія вясковыя паселішчы вельмі слаба дасьледваны і вывучаны. Матар'ялаў, якія далі-б мажлівасьць устанавіць дынаміку гаспадарчага росту колёній і больш-менш поўна высьвятлялі-б іх сучасны эканомічны стан, няма. Тыя-ж весткі, якія нам удалося здабыць, вельмі абмежаваныя; на падставе іх можна зрабіць толькі самыя агульныя заўвагі. Краязнаўчая праца, якая, на вялікі жаль, да гэтага часу яшчэ зусім не разгорнута сярод літоўцаў-сялян, магла-б вельмі многа даць у напямку вывучэньня эканомічнага стану і быту літоўскіх вёсак.

У вывадах [папярэдняга разьдзелу намі падкрэсьлівалася, што пэрспэктываў бліскачага гаспадарчага разьвіцьця для пераважнае масы перасяленцаў, аб чым яны марылі выяжджаючы на Беларусь, тут не аказалася. Гэта здарылася дзякуючы цэламу шэрагу акалічнасьцяў.

Справа перасяленьня належыць да самых цяжкіх момантаў сялянскага жыцьця. Яна патрабуе вялікіх клопатаў, значных сродкаў і шмат працы. У апісаньні ўзьнікненьня паасобных вёсак намі зазначаліся тыя цяжкасьці і перашкоды, якія павінны былі перамагчы колёністыя пры набываньні зямлі.

Як агульная зьява, колёністыя з першых-жа дзён адчувалі востры недахоп грашовых сродкаў. Усе сродкі былі патрачаны на пераезд і ўплату гатоўкаю за зямлю. Частка з іх перавозіла свой скарб чыгункаю (да Віцебску), рэшту шляху праяжджалі грунтавымі і прасёлачнымі дарогамі. Нямала было і такіх перасяленцаў, якія накіроўваліся на новыя месцы коньмі (па аднаў-дзьве фурманкі ўсяго скарбу!), бо не хапала грошай на чыгунку. У колёніі Сафійск расказваюць, што адзін з колёністых у часе перасяленьня з Літвы, набліжаючыся да колёніі, узяў у карчме шкалік гарэлкі. Выпіваючы гарэлку, ён прыз-

<sup>1)</sup> Гл. „Наш Край“ № 6-7. 1929 г.



наўся сваім таварышам: „ведаеце, братцы, апошнія 20 капеек прапіваю 3 чым і як буду жыць далей — ня ведаю“. Бяспрэчна, такія выпадкі маглі быць нярэдкамі.

Можна сабе ўявіць, наколькі цяжкімі былі першыя гады жыцця колёністых на чужыне. Трэба было засноўвацца па новых мясцох, нярэдка зусім незаселеных, на полі, або ў лесе, у лепшым выпадку, на месцы старых фальваркаў. Ня ўсе перасяленцы выяжджалі адразу. Напрыклад, у Сафійску, некаторыя прыехалі праз год-два, і, нават, тры. Пасля прыезду сюды яны павінны былі цясніцца ў панскім доме, прыстасоўваючы і няжылыя будоўлі на скорую руку для жыцця, пакуль ня былі пабудаваны пастаянныя хаты.

Некалькі год самай напружанай працы перасяленцы аддалі на забудаваньне сваіх двароў, набыццё патрэбнага сельска-гаспадарчага інвэнтару, рабочае жывёлы. Ня дзіўна, што прыходзілася звяртацца і да найму рабочых рук, асабліва для прац пры будаванні.

Колёністыя ў сваёй масе мелі магчымасць набыць даволі значную колькасць зямлі. Разьмяркоўвалася зямля паміж імі згодна вялічынні ўнесенага ў пакупное таварыства капіталу; зямля пераходзіла ва ўладаньне на правах індывідуальнае ўласнасьці. Хаця няўдобнымі зямельнымі плошчамі, як хмызнякі, балоты, яны карысталіся разам цэлай вёскай пад папас для скаціны, аднак і гэтыя плошчы знаходзіліся на вучоце паасобных двароў, пропорцыянальна зямельнай забясьпечанасьці апошніх. У якасьці зямельнае адзінкі многія вёскі ўжывалі валок (20 дзесяцін зямлі розных угодзьдзяў); цяпер гэтая адзінка ўжо страціла сваё ранейшае практычнае значэньне.

Забясьпечанасьць зямлёю, пераважна лясною плошчаю, у паасобных дварах назіралася настолькі вялікая, што яны маглі прадаваць пэўныя часткі свае зямельнае маемасьці іншым асобам, ці з асяродку мясцовага беларускага насельніцтва ці наажджаўшым з Літвы новым перасяленцам<sup>1)</sup>.

Вось некаторыя весткі адносна першапачатковай забясьпечанасьці зямлёю перасяленцаў. Так, па вёсцы Б. Асінаўка з 11 заснаваўшыхся гаспадарак — тры гаспадаркі мелі па 2,5 валокі зямлі розных угодзьдзяў, і ніводнай гаспадаркі ня было, якая-б мела менш аднае валокі зямлі. У Сафійску з 29 гаспадарак — пяць гаспадарак мела па 1 валокі, чатыры — па 1½ вал., дванаццаць — па 2 вал., дзеве — па 3 валокі, тры — па 4 вал., адна — 5 валок і дзеве па 7 валок. Як бачым, ужо пры заснаваньні колёній наглядалася значныя дыфэрэнцыяцыі гаспадарак.

Але такі высокі ўзровень забясьпечанасьці зямлёю захаваўся вельмі нядоўга. Таму былі, галоўным чынам, дзеве прычыны: а) распродаж зямель і б) сямейныя разьдзелы. Хаця нумінальна за гаспадаркамі лічылася даволі многа зямлі, але, як агульная зьява, прыгоднай для с.-г. эксплёатацыі ворнае зямлі, амаль што ўва ўсіх колёніях было вельмі недастаткова. Фальварковая зямля, якую набывалі перасяленцы, складалася пераважна з лясоў, пустыроў, хмызнякоў, балот. Так у Сафійску на 1801 дзесяціну ўсяе купленае зямлі прыходзілася ворнае землі і сенажаць ня болей 120 дзесяцін. Уся астатняя плошча знаходзілася пад лесам і балотамі.

<sup>1)</sup> Напр., у Сафійску некалькі сямействаў прыехала з Літвы 3-4 гады пасля заснаваньня колёніі.



Каб пасьпяхова разьвіваць гаспадарку, колёністым неабходна было з першых-жа дзён прыступіць да расьцярэбліваньня лясоў, асушкі балот, расчысткі хмызьнякоў. Для гэтага, апрача напружанай працы, патрэбны былі сродкі (с.-г. прылады, рабочая жывёла) і грошы. Сродкаў-жа далёка не хапала. Толькі нямногія колёністыя мелі патрэбную рабочую жывёлу. Пераважная большасьць гаспадарак адчувала востры недахоп грашовых сродкаў, бо усё, што было ад ліквідацыі маемасьці ў Літве, было затрачана на пакупку зямлі і пераезд на новыя месцы. Ня было і с.-г. інвэнтару. Так, колёністыя, асеўшыя ў ліку 11 сямействаў у Б. Асінаўцы, прывезьлі з Літвы трох коняў і некалькі сох. Незабясьпечанасьць рабочаю жывёлаю назіралася і па іншых колёнях.

Паўстаўшыя перад колёністымі задачы па абсталяваньню дворных будоўляў, набываньню жывога і мёртвага с.-г. інвэнтару, неадкладнай неабходнасьці павялічэньня нехапаючае ральлі, што вымагала расчысткі хмызьнякоў, выцярэбліваньня лясоў, асушкі балот — ставілі насельніцтва ў надзвычайнае цяжкае палажэньне.

Адзінаю крыніцаю, якая магла-б даць колёністым належныя сродкі, зьяўлялася эксплёатацыя ўласных лясоў і частковы распродаж зямель. Ліквідацыя часткі зямельнае маемасьці вымагалася яшчэ і тымі пляцажамі, якія ляглі на колёністых. Справа ў тым, што ніводзін з колёністых не набыў сабе зямлі без банкаўскага крэдыту. Крэдытаваньне-ж вымагала паступовага пагашэньня пазыкі і выплаты вызначаных процантаў. Апрача таго, колёністым належала, як і вакольнаму беларускаму сялянству, выплачваць рознастайныя дзяржаўныя падаткі і зборы, што яшчэ болей пагоршыла іх эканомічны стан<sup>1)</sup>.

Скараціць вялікія даўгі банку і паменшыць прыпадаючыя на зямлю дзяржаўныя падаткі і зборы можна было толькі шляхам продажу часткі зямлі. Некаторыя колёні і прымушаны былі стаць на такі шлях<sup>2)</sup>.

Трапляліся таксама выпадкі поўнага ліквідаваньня паасобнымі сем'ямі сваіх гаспадарак, якія, з прычыны вялікіх гаспадарчых цяж-

<sup>1)</sup> У купчай крэпасьці па Сафійску, пасля вызначэньня плошчы фальварку (1801 дзес. 2122 кв. саж.), гаворыцца, што гэтая зямля пераходзіць ва ўласнасьць новых уладальнікаў „с переводом на них, покупателей (... пералічваюцца асобы) за круговою друг за друга ответственностью лежащего на означенном имени долга Виленскому Земельному Банку, в залоге которого означенное имение состоит по свидетельству Могилевской Соединенной Палаты уголовного и гражданского суда от 12 октября 1876 года за № 53—14450 в сумме тринадцати тысяч шести сот рублей, сроком с 31 декабря 1876 года на сорок три с половиной года; коего дома за произведенными уплатами на 1 января 1887 г. состоит двенадцать тысяч шестисот двадцать четыре руб. девяносто восемь коп., с обязательством для них, покупателей, уплачивать Банку за каждое полугодие вперед не позже 30 июня и 31 декабря каждого года по три и три четверти процента от первоначальной суммы займа, то-есть по пятисот десяти рублей и со всеми иными обязательствами по этому долгу в отношении к Банку. Взял я, продавец, с них, покупателей, за то свое имение денег серебром двадцать пять тысяч руб., включая в эту сумму и вышеозначенный, переводимый на них, покупателей, долг Виленскому Земельному Банку“.

Колёні Б. Асінаўка плаціла за валокі гатоўкаю 400 рублёў і настолькі-ж крэдытавалася ў Маскоўскім сялянскім пазямельным банку, з растэрміноўкай на 48 год, па 12% гадавых. (Апошнія даныя не правэраны).

<sup>2)</sup> К 1893 году ў Сафійску з агульнае колькасьці зямлі ў 1801 дзясціну засталася толькі 795 дзясцін; зямля была прадана вакольным беларускім вёскам. (Акуліны, Сухары).



касьцяў і незадаволенасці новым жыццём, звачваліся зноў на радзіму, або перасяліліся ў іншыя месцы імперыі<sup>1)</sup>.

Лясы, якія былі набыты колёністамі разам з зямлёю, эксплёатаваліся зусім нерацыянальна; лясныя багацці ня мелі выгаднага збыту, а купецтва мала цікавілася невялікімі ляснымі дзялянкамі вяскоўцаў, бо ў тыя часы ішоў масавы распродаж панскіх лясоў. Колёністыя, праўда, маглі пастаўляць у бліжэйшыя гарады і мястэчкі дравяныя матар'ялы—і гэта складала важнейшую крыніцу іх гаспадарчага прыбытку на працягу доўгіх гадоў. Аднак, некаторыя колёніі былі пазбаўлены і такога рынку збыту для сваіх лесаматар'ялаў з прычыны значнай адлегласці іх ад гарадзкіх цэнтраў. Заставалася адно: за бясцэнна збываць лесаматар'ялы вакольнаму насельніцтву, або, што таксама практыкавалася, паліць іх на месцы, у лядах.

Паступова павялічвалася плошча ральлі, вырубаліся і выкарчоўваліся лясы, узрасла колькасць насельніцтва, драбіліся гаспадаркі і ўжо к 1914 году ня было і паміну тых лясных багаццяў, якія меліся ў колёніях у часе іх заснавання. У сучасны момант частка колёній будаўнічыя лесаматар'ялы і апал набываюць праз дзяржаўныя лясніцтвы, нярэдка з вельмі адлеглых лясных дач. Дзяржаўная лясная політыка і менавіта закон аб лясох мясцовага прызначэння літоўскае насельніцтва сустрэла вельмі прыхільна, бо ў ім яно бачыць правільнае выйсьце з ляснога крызысу.

Зараз-жа пасля перасялення колёністым трэба было прыпісацца ў мясцовыя падатковыя станы. У Літве яны лічыліся сябрамі сялянскіх грамадстваў. Большая частка іх прыпісалася і тут да сялянскага стану, перавёўшы з урадавых устаноў Літвы свае пасямейныя сьпісы. Пакуль справа было ўладжана—а патрабавалася на гэта некалькі год—для адбыцця васіковай павіннасці моладзь прымушана была ездзіць па сваіх прызыўных вучастках у Літве.

Былі, аднак і такія колёніі, як напр. „Сафійск“, дзе колёністыя прыпісаліся, знайшоўшы для сябе больш выгядным, да мяшчанскага стану пры б. павятовым гор. Чавусы. Яны аж да самай рэвалюцыі знаходзіліся ў веданні мяшчанскага старасты, дзе ім выдаваліся і пашпарты і іншыя докумэнты. Але заставаліся, як у Сафійску, так і ў некаторых іншых колёніях увесь час і такія сем'і, якія ня былі прыпісаны ні да якога стану ў Беларусі аж да 1914 г. (пачатак вайны). Дзеці іх, якія нараджаліся тут, адбывалі вайсковую павіннасць праз прызыўныя вучасткі Літвы. Падаткі-ж яны ўплачвалі разам з усімі колёністамі. У сучасны момант насельніцтва ўсіх літоўскіх колёній зьяўляюцца грамадзянамі БССР.

Колёністыя з першапачатку асядалі вёскамі. Ні пасёлкавая сыстэма ні хутарская ў той час, як у Літве, так і на Беларусі, распаўсю-

<sup>1)</sup> Пры заснаванні колёніі Сафійск быў утворана выселак Супонічы з 8 гаспадарак. Праз два—тры гады выселак расфармаваўся, і колёністыя разышліся хто куды. Адны з іх вярнуліся ў Літву, іншыя, як відаць, разсяліліся па розных мясцох Беларусі і скоро зусім згубілі сувязь з астаўшыміся ў Сафійску. У перыяд між 1888—1890 і ў Сафійску 7 гаспадарак ліквідавалі маемасць і выехалі, прадаўшы сваю зямлю астаўшымся і нова-прыбылым колёністам.

Корэспандэнт літоўскае газеты „Raud Art“. № 14—1927 г. аб вёсцы Трыпукі (Віцеб. акр.), якая заснавалася ў 1887 г. у ліку 25 сем'яў так піша: „Цяжка было жыць. Падаткі былі вялікія, выплачваць ня было моцы. У 1906 г. банк за несваечасовую ўплату процантаў прадаў зямлю 6 гаспадароў, і 28 асоб засталася бяз крову. Жыхарства другой вёскі, убачыўшы, што ўсё роўна ня змогуць выплаціць доўгу, прадалі сваю зямлю і разышліся па шырокай Расіі. У нашай вёсцы засталася толькі 5 гаспадарак, якія існуюць і цяпер.



джанымі ня былі. Аднак, вёскі, заснаваныя колёністымі, некалькі розніліся ад беларускіх. Характэрным зьяўлялася тое, што будынкі ў літоўскай вёсцы размяркоўваліся ня ў выглядзе аднаго двара з выходам у адны вароты, як у беларусаў, а паасобку: жылы дом стаяў некалькі паводаль ад халодных будынкаў, а паміж імі адкрытае месца — двор. Жылы дом звычайна складаўся з дзвюх хат, за сенцамі пасярэдзіне. Як агульнае зьявішча, перад домам раскідваўся невялічкі городзік для кветак і нярэдка блізка ад дому сад. Часамі каля дамоў некаторыя гаспадары ставілі вялікія драўляныя крыжы — звычай, вывезены з Літвы. Такія крыжы можна назіраць яшчэ і цяпер у некаторых колёніях. Паасобнае размяркоўванне будынкаў двара, гародзікі з кветкамі каля хат і, нярэдка, прыгожыя сады, месцамі вялікія драўляныя крыжы ля хат, ужываемая ў абыходзе літоўская мова — вось тыя вонкавыя рысы, якія і цяпер яшчэ адрозніваюць літоўскую вёску ад беларускай.

У першым разьдзеле гэтага артыкулу намі прыводзіліся статыстычныя даныя аб літоўскім насельніцтве па БССР. Але да гэтага часу шмат вясковых паселішчаў, нават, і павярхоўна яшчэ не дасьледваны. Ёсць некаторыя весткі па 58 вёсках, якія так размяркоўваюцца па акругах:

А К Р У Г І	Коль- касьць вясков. нас. пук- таў	Коль- касьць насель- ніцтва	Гаспада- рак
Аршанская . . .	17	1628	286
Віцебская . . .	22	774	143
Магілёўская . . .	1	345	58
Менская . . . .	2	220	42
Полацкая . . . .	16	504	101
Усяго . . .	58	3471	630

У гэтую табліцу ўвайшлі толькі тыя насельныя пункты, якія ахоплены працаю Літбюро пры ЦК КПБ і інспэктара літкультуры пры Наркамасьвеце, і калі тое-сёе [вядома аб часе ўзьнікненьня гэтых вёсак, месцы іх знаходжаньня, прыблізнай колькасьці насельніцтва, дык ніякіх вестак няма аб быце насельніцтва, аб яго гаспадарчым становішчы. Насельніцтва гэтых вёсак складае толькі 72% ўсяго літоўскага сялянства на Беларусі. Няма ніякіх даных аб літоўцах у Бабруйшчыне, Гомельшчыне, Мазыршчыне, дзе, паводле статыстыкі, жыве больш за 400 чалавек. Няма таксама вестак аб жыцьці колёністых (да 900 чалавек) і па тых акругах, дзе культурнае абслугоўваньне літоўцаў больш-менш наладжана. Тут, як відаць, шмат чаго яшчэ ня зроблена з прычыны позна распачатай працы.

Аб сучасным эканамічным становішчы літоўскіх колёній мы, за адсутнасьцю матар'ялаў, можам сказаць вельмі мала.

Ужо зазначалася, што першапачатковыя літоўскія паселішчы прынялі выгляд вёсак, радзей пасёлкаў. Як і паўсюды, літоўская вёска ўжывала трохпольную сыстэму апрацоўкі зямлі. Гэтая сыстэма сама



па сабе не магла рабіць сельскую гаспадарку інтэнсыўнаю. Хаця колёністыя і вывезлі з Літвы нядрэннае ўменьне гаспадарыць, але яны, як культуртрэгеры вёскі, адставалі ад латышоў. Апроч таго, цяжкі матар'яльны стан большасці гаспадарак, асабліва ў першыя гады пасля перасялення, і наяўнасць культурнае адсталасці самых перасяленцаў — не маглі спрыяць эаанамічнаму развіццю літоўскай вёскі. Адсутнасць сродкаў не давала магчымасці набываць патрэбны сельска-гаспадарчы інвэнтар, купляць штучнае ўгнаенне. Вялікая патрэба ў гэтым адчувалася тады, калі ворная зямля з-пад ляд ужо высілілася і патрабавала лепшай апрацоўкі. Хаця паасобныя гаспадаркі і мелі зямлі ня так мала, але выкарыстаць яе культурным спосабам не маглі. Што-ж датычыцца немажонных гаспадарак, дык яны, сыціснутыя дзяржаўнымі падаткамі і банкаўскімі плацяжамі з аднаго боку і знаходзячыся ў эаанамічнай залежнасці ад заможных і кулацкіх гаспадарак з другога боку — не маглі ісьці ў эаанамічных адносінах далёка ўперад. Распачатае пасля рэвалюцыі 1905 г. дзяржаўнае крэдытаванне сельскай гаспадаркі давала наогул вельмі нязначныя вынікі. Але выкарыстоўваць гэтую сыстэму крэдытавання маглі толькі больш заможныя гаспадаркі; беднота і нават сяродняцкія гаспадаркі лічыліся неплацежаздольнымі і не маглі спадзявацца на падтрыманне іх крэдытам.

Паводле вельмі няпоўных даных можна меркаваць, што да імперыялістычнай вайны агульны гаспадарчы ўзровень літоўскага сялянства не перавышаў і амаль што нічым не адрозніваўся ад гаспадарчага ўзроўню вакольных беларусаў. Ужо пры ўзнікненні літоўскае вёскі назіралася ў ёй пэўная дыферэнцыяцыя гаспадарак. З цягам часу дыферэнцыяцыя павялічвалася. К 1914 году меліся гаспадаркі даволі заможныя і, нават, кулацкага тыпу, зямля якіх пасля рэвалюцыі падпала пад абрэзку. Цяпер, аднак, як і раней, пераважную большасць гаспадарак складае сяродняцкі тып. Бясспрэчна, што да 1917 г. заможных і кулацкіх гаспадарак было больш, чым у сучасны момант. Зямельная рэформа савецкае ўлады дала мажлівасць аб'яднеўшым колёністым і беззямельным атрымаць бясплатна зямлю і гэтым павялічыць свае надзелы за кошт кулацкай і абшарніцкай зямлі. У выніку земляўпарадкавання была праведзена абрэзка зямлі ў гаспадарках літоўцаў Расьнянскага раёну Аршанскай акругі, Лёзнянскага р. Віцебскай акругі і іншых мясцох. Гэтая рэформа выклікала вялікую задаволенасць беднаты.

Было нямала выпадкаў і перасялення беззямельных або малазямельных двароў на абшарніцкія землі.

Павярхоўна абсьледвання ў канцы 1927 і ў пачатку 1928 году 250 літоўскіх двароў-гаспадарак, што складае прыблізна каля 25% гаспадарак па БССР, падзяляюцца на наступныя маемасныя групы: (Весткі ўзяты з кнігі „Практическое разрешение нацвопроса в БССР“ ч. II-я).

заможных . . .	32	гаспадаркі . . .	12,8%
серадняцкіх . .	141	” . . .	56,4%
бядняцкіх . . .	74	” . . .	25,6%
беззямельных .	3	” . . .	1,2%

Ніжэй мы прыводзім больш падрабязныя даныя, сабраныя ў 1929 г., па 9 літоўскіх вёсках розных акруг (Магілёўскай, Віцебскай Полацкай і Аршанскай), якія ахапляюць 141 гаспадарку і 722 едакі, пры 1199,35 гэкт. зямлі (ралья і сенажаць).



Памянёныя гаспадарка па забяспечанасці зямлёю падзяляюцца на такія групы<sup>1)</sup>:

Гаспадарак безземельных	2	— 1,4%
„ якія маюць ад 1—3 гэкт.	—	—
„ „ 3—5 „	15	— 10,7%
„ „ 5—10 „	88	— 62,4%
„ „ 10—15 „	33	— 23,4%
„ „ 16 і больш	3	— 2,1%

Такім чынам выходзіць, што 12,1% сялянскіх гаспадарак не забяспечаны і мала забяспечаны зямлёю, сярэдняя забяспечана 62,4% і добра забяспечана 25,5%.

Вось табліца, якая паказвае дыферэнцыяцыю гэтых гаспадарак па рабочай жывёле (у процантах):

Бяз коняў	3 1 ка- нём	3 2-ма коньмі	3 3-мя коньмі	3 4-мя коньмі
8,5%	70,9%	18,5%	2,1%	—

Як бачым, у параўнанні з зямлёю, рабочаю жывёлаю гаспадаркі забяспечаны слабей.

Некалькі лепш абстаіць справа з рагатаю жывёлаю:

Ня маюць кароў	1 карова	2 каровы	3 каровы	4 каровы
3,5%	43,3%	38,4%	12,0%	2,8%

Даных аб дыферэнцыяцыі гаспадарак па пасеўнай плошчы і с.-г. інвентару ў нас ня было. Аднак прыведзеныя табліцы усё-ж такі даюць магчымасць зрабіць вывад, што пераважная большасць з 141 гаспадаркі—серадняцкі тып; бяз коняў—8,5%, і заможных гаспадарак, відавочна, кулацкага тыпу (з 3 коньмі, 4 каровамі і звыш 16 гэктараў зямлі) налічваецца каля 3%. У гэтай масе гаспадарак ёсць каля 22% вызваленых ад уплаты сельска-гаспадарчага падатку.

Зусім зразумела, што прыведзеныя намі вельмі абмежаваныя даныя і зробленыя на падставе гэтых даных вывады зусім не зьяўляюцца здавальняючымі і дастатковымі для таго, каб мець належнае ўяўленне аб агульным эканомічным стане літоўцаў на Беларусі.

Вышэй зазначалася, што да 1914 году ў літоўскіх гаспадарках панавалі экстенсійныя формы апрацоўкі глебы з трохпольным севазваротам. Шматполье практыкавалася рэдка, абмяжоўваючыся пасевамі канюшыны. Аднак, цяга да больш інтэнсіўных форм гаспадаркі назіралася ў літоўцаў-сялян ужо даўно. Значная частка насельных пунктаў была земляўпарадкавана ў часе „сталыпінскай“ рэформы і перайшла на хутарскую сыстэму. Меншая частка земляўпарадкавалася пасля рэвалюцыі. Параўнальна вялікіх вёсак, яшчэ не земляўпарадкаваных, засталася зусім мала. Тут бедная ўсялякім чынам хадайнічае аб паскоранні земляўпарадкавання. Заможная частка колёністых, палохаючыся зямельнае абрэзкі, імкнецца рабіць перашкоды гэтай справе. Распластаванне беларускай літоўскай вёскі вызначаецца до-

<sup>1)</sup> Весткі ўзяты з анкет камісіі па вывучэнні літколёній пры літкатэдрах Бел. Ак. Навук



сыць выразна. Кулацтва імкнецца рабіць уплыў на серадняка, выступаючы з лёзунгам нацыянальнага адзінства.

У апошнія гады сярод літоўцаў назіраецца жаданьне палепшыць сваю гаспадарку, якая за часы войн прышла ў заняпад. Дзяржаўныя крэдыт пачынае даваць станючыя вынікі, асабліва сярод дробных гаспадарак. Мацнеюць ня толькі індывідуальныя гаспадаркі, растуць і калектывістычныя пачаткі ў іх. У колёніях арганізоўваюцца машыныя т-вы, колёністыя ахвотна далучаюцца да мэліярацыйнай справы, якая шырока разгорнута на тэрыторыі БССР, уцягваюцца і ў іншыя віды коопэрацыі. У бягучым годзе 10 гаспадарак з вёскі Сафійск утварылі калектыву „Новае Жыцьцё“, якому мяркуецца прыдаць жы-вёлаводны ўхіл. (Колгас мае 186 гэктараў зямлі).

У палыводзтве да гэтага часу пераважаюць зернавыя культуры: жыта, авёс, ячмень. Раскіданым па глухіх кутках Беларусі, у вялікай адлегласьці ад прамысловых прадпрыемстваў і гарадоў, колёністым ня так лёгка пераводзіць свае гаспадаркі на больш інтэнсыўныя культуры. А між тым яны да гэтага маюць і здольнасьць і ахвоту. У даваенныя часы сярод колёністых значнае распаўсюджваньне мела вытворчасць ільну. Лён, можна сказаць, зьяўляўся вельмі важнаю крыніцаю прыбытковасьці гаспадаркі. Малаземельныя гаспадаркі нярэдка арэндавалі для засеву пад лён зямлю ў абшарнікаў. Пасеўная плошча ільну часамі даходзіла да дзвюх і больш дзесяцін у аднэй гаспадарцы. Напрыклад, у колёніі Сафійск выпрацоўвалася ў некаторыя гады да 1.000 пудоў ільнянога валакна, частка якога збывалася на рынак, па цане ад трох да пяці рублёў за пуд, а рэшта застава-лася на свае гаспадарчыя патрэбы.

Вайна і затым рэволюцыйныя падзеі зусім скарацілі плошчу засеву ільну, які культываўся ў гэты час толькі для ўласных па-трэб.

За апошнія два гады ізноў назіраецца рух у напрамку павялі-чэньня пасеўнае плошчы пад лён. Контрактацыя ільнаводзтва, выда-ваньне коопэрацыйнымі арганізацыямі крэдытаў і насеньня ільнавод-ным гаспадаркам, увядзеньне даволі высокіх цэн на валакно—ўсё гэта зьявіцца надзейным стымулам для разьвіцьця культуры гэтае тэхніч-нае расьліны.

Культура бульбы і бабовых расьлін яшчэ ня выходзяць за межы натуральнага гаспадарчага спажываньня. За апошнія часы, праўда, наглядаецца зацікаўленасьць пасевамі канюшыны, асабліва ў тых ко-лёніях, дзе няма добрых сенажаці.

Інвэнтар для апрацоўкі зямлі прыкметна паляпшаецца: ужыва-юцца пераважна жалезныя плугі і бароны. Сахі ў літоўскіх гаспадар-ках ужо не знайсці. Малацьба збожжа часцей праводзіцца машынаю. Сэрп пачынае замяняцца касою.

Даць малюнак аб становішчы жывёлагадоўлі ў літоўскіх вёсках мы ня можам, дзеля адсутнасьці вестак. Гэтая галіна гаспадаркі, віда-вочна, не зьяўляецца асноўнаю, аб чым выразна гавораць прыведзе-ныя вышэй табліцы.

Наглядаецца тэндэнцыя да распаўсюджваньня птушніцтва. Так, з ліку тых гаспадарак, весткі аб якіх мы бралі з анкет, у 25 гаспа-дарках разводзяцца гусі (ад 5 да 10 шт. і больш на гаспадарку), і гэты занятак, бязумоўна, павялічвае прыбытковасьць гаспадарак.

Пчалярства і да вайны ня мела шырокага распаўсюджваньня ся-род колёністых; пчола былі толькі ў рэдкіх паасобных гаспадарках.



Зусім заняпаўшае за часы войн пчалярства цяпер зноў пачынае ажываць і, нават, пашырацца (у колёніі Сафійск 5 гаспадарак уладае 30 калодамі пчол).

Саматужныя промыслы ў літоўскіх колёніях распаўсюджаны даволі слаба. Гаспадарак, якія жылі-б выключна адным рамяством, няма. У памянёных вышэй 141 гаспадарцы, якія абсьледваныя анкетным парадкам, налічваецца: краўцоў—9, шаўцоў—3, кавалёў—4, сталяроў—4, слесароў—2. Гэтыя асобы, мала кваліфікаваныя ў сваёй спецыяльнасці, не парываюць з земляробствам і займаюцца сваімі промысламі ў вольны час.

Садоўніцтва, даволі пашыранае ў некаторых колёніях (Сафійск, Глушыца і інш.), ня прымае, аднак, прамысловай формы, хаця здача ў арэнду садоў у ўраджайныя гады зьяўляецца пэўнаю крыніцаю гаспадарчага прыбытку.

Трэба зазначыць досыць высокую пастаноўку ў колёніях хатняга вырабу розных гатункаў тканіны. Кожная гаспадарка мае кросны, і жанчыны вырабляюць з ільну і шэрсці палотны і сукны, рознастайную шарсыцяную і паўшарсыцяную тканіну даволі добрай якасці. Продукцыя ткацтва, аднак, ня служыла мэтам збыту на рынак, а толькі патрэбнасьцям гаспадаркі. Заняпад льнаводзтва, вялікая дарагоўля баваўняных і шарсыцяных нітак фабрычнага вырабу паслужылі прычынаю таго, што ў апошнія гады якасць тканіны панізілася. Аднак ткацтва і да гэтага часу вельмі распаўсюджана, хаця гэта праца і зусім не аплатаецца. Гэта сьведчыць толькі аб тым, што таварнасьць літоўскіх гаспадарак вельмі слабая для таго, каб здавальняць свае патрэбы фабрычнаю тканінаю.

### Стан культуры ў літоўцаў.

Колёністыя прывезлі на чужыну вельмі нязначны культурны багаж. Як ведаем, яны паходзілі галоўным чынам, з усходняй часткі Літвы, дзе культурны ўзровень вясковага насельніцтва ў 80-х гадох мінулага стагодзьдзя быў даволі нізкі. Пасьля падзеяў паўстаньня 1863 году расійскі ўрад забараніў літоўскі друк у мэтах хутчэйшай русіфікацыі краю. Аб разьвіцьці культуры ў умовах самага жорсткага нацыянальнага прыгнечаньня не магло быць і гутаркі. Друкаваныя кнігі і літаратура нелегальна дастаўляліся ў Літву з-за межаў (з Нямецчыны і Амэрыкі). Літоўскія гарады русіфікаваліся і полёнізаваліся, літоўская вёска гібела ў цемры, ня маючы школы, кнігі. І калі друкаванае слова на роднай мове ўсё-ж такі пападала ў заходнюю Літву, ня гледзячы на ўсе перашкоды з боку царскай паліцыі і жандараў, дык ва ўсходняй яе частцы справа ў гэтым напрамку стаяла зусім дрэнна. Нацыянальны ўціск штурхаў літоўца-селяніна да саюзу з кансэрватыўным духавенствам, якое падтрымлівала шкодны клерыкалізм на вёсцы, дастаўляючы ёй толькі рэлігійную літаратуру, атручваючы нацыянальную сьвядомасьць рэлігійным дурманам.

І на Беларусі колёністыя хутка апынуліся пад уплывам клерыкалаў-ксяндзоў. Дзе толькі трапляліся тут, у каталіцкіх паравях, больш-менш компактныя масы літоўскага насельніцтва, туды абавязкова прызначаліся ксяндзы, якія валадаюць літоўскай мовай. З тае прычыны, што колёністыя тут адчувалі сябе як-бы адарванымі ад радзімы, першыя гады жылі зусім абасоблена, хаця вакольнае беларускае насельніцтва зусім не праяўляла да іх якіх-небудзь варажых адносінаў,—



ксяндзы вельмі хутка падпарадкавалі іх свайму ўплыву. Вось чаму клерыкалізм і цяпер яшчэ дае сябе моцна адчуваць сярод колёністых.

Сваіх школ колёністыя мець не маглі. У расійскія-ж школы дзяцей сваіх яны доўгі час не пасылалі. Прычынамі таму былі: а) адсутнасць сродкаў на ўтрыманьне дзяцей у школах (кватэра, стол і г. д.), бо блізкіх школ амаль ня было, б) тыя-ж з колёністых, хто і меў сродкі, асыярагаліся расійскай школы, як крыніцы русіфікацыі і праваслаўя. Дзеці заставаліся няпісьменнымі. Няпісьменнасць сярод перасяленцаў была вялікая. Напрыклад, у Сафійску, у 1886 г., з 146 чалавек толькі двое было скончыўшых вясковую школу і восем — малапісьменных. Больш за 90% няпісьменных! Як бачым, культурны ўзровень колёністых ня быў вышэй, чым у вакольных беларусаў.

Ксяндзы-ж рабілі сваю справу. Яны дамагаліся аднаго толькі, каб літоўцы заставаліся „добрымі католікамі“. А для гэтага трэба было ведаць малітвы. І вось адзінай кнігай, якая была распаўсюджана сярод колёністых, зьяўляўся маліцвенік. Бацьком рупіла, каб дзеці іх умелі чытаць гэтую кнігу. Па іх уласнай ініцыятыве арганізавалася навучаньне дзяцей. Дзеля гэтага зімою зацікаўленымі справаю навучання дзяцей бацькамі наймаўся „дарэктар“ (больш пісьменная асоба з колёністых) і ўтваралася нешта накшталт школьнага навучання. Такія „школы“ ставілі перад сабою задачу навучыць дзяцей чытаць маліцвенік. На працягу аднае ці дзвюх зім такая мэта лічылася дасягнутай і навучаньне спынялася. Пісьму тут рэдка вучылі, а толькі чытанню, бо самі „дарэктары“ слаба ведалі пісьмовыя мудараваньні. У якасці падручніка ўжываўся лемантар і маліцвенік на літоўскай мове. Зразумела, што такія школы не маглі даваць здвальняючыя вынікі і пасунуць уперад асьветную справу сярод колёністых. Такі выгляд гэтая справа мела да пачатку бягучага стагодзьдзя.

Рэвалюцыя 1905 г. ажывіла культурнае жыццё Літвы, а гэта, у сваю чаргу, адгукнулася і ў асяродзішчы колёні. Пасьля дазволу літоўскага друку пачалі выдавацца ў Літве газеты, часопісы і кнігі, розных напрамкаў і плыняў. Друкаваная літаратура дакатвалася і да літоўскіх колёні на Беларусі. Літаратура рэвалюцыйнага зьместу сюды не пападала. У часе руска-японскае вайны жыхарства Сафійску, Малькаўкі і іншых вёсак выпісвалі з Вільні газету „Vilniaus Žinios“ („Віленскія Весткі“) — першы друкаваны орган на літоўскай мове ў Расіі. У пэрыод рэакцыі (1908—1914 гг.) сюды прыходзілі часопісы і газеты, галоўным чынам клерыкальнага зьместу: „Šaltinis“ („крыніца“), „Vienybė“ („Адзінства“), „Aušra“ („Зара“). Але, трэба заўважыць, што выпіска газэт не насіла масавага характару: у гэтых культурных пачынаньнях былі зацікаўлены толькі адзінкі.

З гэтага часу наглядаецца ўжо большая зацікаўленасць з боку колёністых і асьветнаю справаю наогул, бо некаторыя магчымасьці для гэтага былі. Так, па ініцыятыве насельніцтва ў 1906 годзе ў колёні Малькаўка была адчынена літоўская школа. Запрошаны з Літвы настаўнік аплачваўся сродкамі самаабкладаньня. Школа існавала каля двух год і дала даволі станоўчыя вынікі. З дзецьмі раньняга школьнага ўзросту навучаньне вялося на роднай мове, вучні старэйшых груп вывучалі і расійскую мову. У сьвяточныя дні школа праводзіла культурную работу і з дарослымі: гутаркі, чытаньне газэт. Поліцыя скоса на гэта паглядала, але да пары яна не перашкаджала ёй. Толькі ў 1907 г., калі царызм зноў адчуў пад нагамі цвёрдую глебу, калі



загуляла ўваўсю рэакцыя, мясцовая ўлада безадкладна прапанавала зачыніць школу, а настаўніку выехаць. Вёска зноў засталася бяз школы.

К таму часу сетка расійскіх школ некалькі пашырылася, і некаторыя колёністыя пачынаюць ужо накіроўваць у школы сваіх дзяцей, але і гэтая зьява была далёка ня масаваю. Дзеці, як правіла, застава-ліся без асьветы, і ў культурных адносінах літоўскія вёскі не стаялі вышэй за беларускія.

Гаспадарчыя сувязі і зносіны літоўцаў з суседнім беларускім і польскім насельніцтвам спрыялі процэсу асыміляцыі. Гэты процэс вы-разна адбіўся на звычаях і на мове. На жаль, пытаньне аб стопню асыміляцыі навукова яшчэ не дасьледвана. Але некаторыя вывады, на падставе нагляданьняў за жыцьцём колёністых, зрабіць можна. Вывады зводзяцца к наступнаму: 1) Большую ступень самабытнасьці (захоўвань-не роднае мовы, нацыянальных звычаяў і павер'яў) ў сучасны момант мы назіраем сярод вясковага літоўскага насельніцтва, і асабліва там, дзе яно ня так раскідана між іншымі народнасьцямі і жыве компактнаю масаю. Там асыміляцыя яшчэ параўнальна нязначная, і ў хатнім абы-ходзе колёністымі ўжываецца выключна літоўская мова. Але ў размоў-ную літоўскую мову ўвайшло многа расійскіх і беларускіх слоў. У больш дарослых і старых людзей мова значна чысьцей, чым у моладзі, дыялект якой мае значную прымешку барбарызмаў. Слоўнік літоўскіх слоў у колёніях прыкметна зьмяншаецца. У цяперашнім дыялекце ко-лёній ужываецца ня менш 10—15% беларуска-расійскіх слоў, хаця і цяпер яшчэ сустракаюцца жанчыны, якія гавораць толькі па-літоўску. Старыя, вывезеныя з Літвы, народныя літоўскія песьні забываюцца і паступова выцясьняюцца песьнямі беларускімі і расійскімі. Усё чась-цей і часьцей моладзь ладзіць гульні і забавы на іншых мовах. 2) Мац-ней адчуваюцца вынікі асыміляцыі там, дзе літоўцы раскіданы паасоб-нымі дварамі між беларусаў і палякаў (напр. хутары у Віцебскай і Полацкай акругах). Там ужо сустракаюцца двары, якія ў хатнім абы-ходзе часьцей ужываюць беларускую, ці беларусізаваную польскую мову. 3) На выцясьненьне літоўскае мовы і нацыянальных звычаяў робяць уплывы і шлюбны літоўцаў з беларусамі і палякамі. Такія сва-яцкія сувязі служаць фактарам да пранікненьня ў літоўскія масы бе-ларусізацыі і робяць даволі актыўны ўплыў на процэс асыміляцыі. 4) Яшчэ мацней процэс асыміляцыі захапіў літоўскае насельніцтва ў гарадох.

Усё гэта пацьвярджаецца і данымі дэмаграфічнага перапісу 1926 году. Перапіс нам падае лічбы аб ступені захаванасьці літоўскае мовы. Ніжэйпаданая табліца паказвае, якая колькасьць з агульнай лічбы літоўскай народнасьці лічыць сваёю размоўнаю моваю — літоў-скую, і якая колькасьць насельніцтва ўжывае ў якасьці размоўнае мовы іншыя мовы (беларускую, расійскую і іншыя)<sup>1)</sup>. (Гл. наст. стар.).

З гэтай табліцы відаць, што каля 64% літоўскай народнасьці ў БССР сваёю размоўнаю моваю лічыць—літоўскую, 8%—беларускую, 20%—расійскую і 8%—іншыя мовы (часьцей за ўсё польскую). У го-радзе і на вёсцы малюнак ужываньня мовы, а дзеля гэтага і ступень асыміляцыі, не аднолькавыя. У той час, як у гарадох толькі 29% лі-тоўцаў ужывае сваю родную мову, а рэшта насельніцтва гаворыць на

<sup>1)</sup> „Всероссийная перепись населения 1926 года“ т. X. Бел. Сов. Соц. Республика. Издание Ц. С. У. Союза С. С. Р. М. 1928 г.



Народнасьць	Усё насельніцтва			Колькасьць асоб з роднаю моваю											
	М.	Ж.	Абодных стаў	Сваёй народ- насьці	Не сваёй на- роднасьці				Родная мова не паказана	Сваёй народ- насьці	Не сваёй на- роднасьці				Родная мова не паказана
					Белар.	Расійск.	Інш.	Белар.			Расійск.	Інш.			
Мужчыны					Жанчыны										
Літоўцы . . . . .	3503	3361	6864	2201	302	754	244	2	2155	259	637	307	3		
У гарадзкіх паселішчах .	1085	1033	2118	326	47	569	143	—	306	41	484	200	2		
У сельскіх паселішчах .	2418	2328	4746	1875	255	185	101	2	1849	218	153	107	1		

іншых мовах, у вясковых паселішчах 80% жыхарства карыстаецца літоўскаю моваю, і толькі 20% іншымі мовамі. Вышэй мы зазначалі тры прычыны, якія ўплываюць на моцны працэс асыміляцыі сярод гарадзкой часткі літоўцаў і на параўнальную ўстойнасьць супроць асыміляцыі з боку вясковага насельніцтва. Такі, у агульных рысах, ступень асыміляцыі наглядаецца ў выніку больш як 40 год існаваньня літоўскіх колёніі, пазбаўленых школы, кнігі і літаратуры на роднай мове. Адсутнасьць культурна-асьветных устаноў не магла не адбіцца адмоўна на ўзроўні сельска-гаспадарчае культуры і дабрабыце насельніцтва, аб чым гаварылася ў папярэднім разьдзеле.

У 1915 годзе, у колёніі Сафійск, куды панаехала шмат уцякачоў ад вайны з Літвы, бежанскімі організацыямі рабіліся захады, каб адчыніць тут школы. Школа адчынілася. Яе маглі наведваць і дзеці колёністых. Праіснаваўшы некалькі месяцаў, яна зноў была ліквідавана, бо мясцовая ўлада чамусьці з няпрыймнасьцю цярпела яе існаваньне. Толькі праз год, дзякуючы вялікім старанням насельніцтва (не абышлося без адпаведнага „гасьцінца“ для мясцовага начальства), тут адчынілася земская школа, але навучаньне вялося выключна на расійскай мове. То быў толькі адзіны выпадак адчынення школы ў літоўскай вёсцы да рэволюцыі.

Культурная справа сярод літоўскіх мас належным чынам пачала ажыўляцца толькі ў паслякастрычнікаўскі пэрыод. Кастрычнікаўская рэволюцыя скінула з плеч літоўскага селяніна ня толькі ярмо банкаўскіх даўгоў і панскага прыгнечаньня, якія выціскалі яго апошнія сілы, але зрабіла яго роўным ува ўсіх адносінах з усімі грамадзянамі і дала магчымасьць разьвіваць культуру на сваёй роднай мове. Але належным чынам культурная праца ў літколёніях разгарнулася толькі з 1926 году. З гэтага яшчэ ня трэба рабіць вывад, што ў першыя гады пасля рэволюцыі культурныя патрэбы колёністых зусім ігнараваліся. Наадварот. З боку савецкае ўлады была зьвернута на гэта самая пільная ўвага. У большых літоўскіх вёсках паадчыняліся школы, чаго не даваў царызм. Выкладаньне ў школах вялося на расійскай, а затым на беларускай мовах, бо настаўнікаў-літоўцаў ня было. Але ў хатнім абыходзе дзецьмі ўжывалася выключна родная мова, і навучаньне на чужой, незразумелай для дзяцей, мове не магло, з пункту гледжаньня пэдагогікі, быць нормальным. Школы пачалі змагацца з няпісьменнасьцю і адста-



ласцю насельніцтва. З боку паасобных колёній прымаліся захады аб заснаванні нацыянальных школ. Колёнія Сафійск, напрыклад, у 1919 г. прапавала звязацца з Наркамнац'ам у Маскве па пытанню адчынення такой школы. Аднак, захады пасьпеху ня мелі. Колёністыя, такім чынам, некаторы час, па аб'ектыўных умовах (адсутнасць настаўнікаў, якія ведалі-б літоўскую мову, і падручнікаў) былі пазбаўлены магчымасці скарыстаць свае правы, якія яны мелі, як група нацыянальная. Такая акалічнасць у некаторай меры адбілася на замкнутасці колёністых. Сярод вясковага насельніцтва наглядалася значная політычная адсталасць, неразуменне існасці рэволюцыйных падзей і грамадзянскай вайны. Працаўнікі мясцовых савецкіх устаноў і арганізацый, не ўладаўшыя літоўскаю моваю, часта не маглі сваячасова і чула падыйсці да здавальнення патрэб літоўскага сялянства, уразумець асаблівасці яго інтарэсаў, наблізіць яго да савецкае грамадзкасці, уцягнуць яго ў агульнае гаспадарчае будаўніцтва на пачатках, высунутых рэволюцый. Усё гэта пакідала спрыячую глебу для працы ксяндзоў-клерыкалаў, для іх шкоднай агітацыі супроць рэволюцыі, супроць усялякае клясавае барацьбы на вёсцы. І як вынік такой агітацыі, якая была на руку літоўскаму кулацтву, — назіраліся пэўны час варожыя адносіны часткі вяскоўцаў да новага дзяржаўнага ладу, недаверлівыя погляды на ўсю тую навізну, якую гэты лад уводзіў. У паасобных колёніях, у часе грамадзянскай вайны, насіліся думкі аб тым, каб пакінуць усё і выязджаць у Літву<sup>1)</sup>.

На такі, ня зусім нормальны стан рэчаў, у 1926 годзе з боку партыйных арганізацый і ўрадавых устаноў БССР была звернута самая сур'ёзная ўвага. Па лініі ЦК партыі і Наркамасъветы было праведзена спецыяльнае вывучэнне культурнага і політычнага становішча літоўскіх колёній. Насельніцтва ўсюды выказвала жаданне навучаць сваіх дзяцей на роднай мове.

Хутка прайшоў процэс арганізацыйнага афармлення працы. Пры ЦК партыі стварылася Літбюро, а для кіраўніцтва культурна-асветнаю справаю ў літколёніях быў вызначаны пры Наркамасъвеце асобны інспектар літоўскае культуры.

Самаю неадкладнаю справаю было адчыненне нацыянальных школ, а там, дзе школы існавалі, — укомплектаванне іх настаўнікамі літоўцамі. Падбіраліся настаўнікі, адчыняліся школы.

Першыя дзве нацыянальныя літоўскія школы былі адчынены ў 1925-26 навуч. годзе ў вёсках Рукшыніцы і Усомлі Полацкае акругі. У наступным годзе адчынена і ўкомплектавана настаўнікамі-літоўцамі яшчэ 6 школ: у Крупскім р.—2, Расьнянскім—1, Дубровенскім—1, Лізнянскім—1 і Лупалаўскім—1. Праз год адчыніліся дзве новыя школы ў Віцебскай акрузе. У 1928-29 навуч. годзе прапавала ўжо 11 аднакомплектных літоўскіх школ і 1 сталы лікпункт.

З боку ксяндзоў назіраліся спробы нагаварваць насельніцтва супроць пасылкі дзяцей у школы, каб дзеці не зрабіліся „бязбожнікамі-піонэрамі“. Але ксяндзоўская агітацыя ня мела пасьпеху. Літоўскае сялянства добра зразумела карысць асветы і ахвотна пасылае дзяцей у свае школы, якія карыстаюцца аўторытэтам. У 1927-28 навуч. годзе школы наведвала звыш 350 вучняў. Гэтая невялікая лічба сведчыць аб тым, што да 70% дзяцей літоўцаў атрымліваюць пачатковую

<sup>1)</sup> Паасобныя адзінкі моладзі ў 1918-19 г. г. выехалі ў Літву і там засталіся.



асьвету. Якія вялікія дасягненні праз такі кароткі тэрмін у параўнанні з тым, што колёністыя мелі пры царызме!

Палітыка-асьветная праца разгорнута і сярод дарослых, асабліва сярод моладзі, якая да гэтага часу была надзвычайна адсталаю. У гэтым напрамку працуюць хаты-чытальні (в Малькаўка) і амаль што ў кожнай вёсцы з'арганізаваны чырвоныя куткі, якіх налічваецца па БССР—19. Тут ёсць невялікія бібліятэкі, выпісваюцца і чытаюцца газеты і кнігі, ставяцца спектаклі, праводзяцца даклады і гутаркі. Пры школах і чырвоных кутках працуюць розныя гурткі.

Для ўзьяняцця палітыка-асьветнай справы практыкуюцца летнія камандыроўкі ў колёні студэнтаў літсэктару Комунівэрсытэту Зах. Нац. у Маскве.

Дзякуючы ўсім такім мерапрыемствам культурна-асьветнага характару, палітычная сьвядомасьць літоўскага сялянства ўзрастае. Моладзь паступова ўцягваецца ў комсамольскія арганізацыі, у школах расьце піонэрскі рух. Па ўзьяняццю палітычнай асьветы вялікую карысьць прыносяць партыйныя школы-перасоўкі, якія побач з комсамольцамі ахапляюць і беспартыйную моладзь.

Вельмі важнаю задачай у сучасны момат зьяўляецца падрыхтоўка настаўнікаў і палітыка-асьветных працаўнікоў, якія ведалі-б літоўскую мову. Справа ў тым, што кожны год адчыняюцца новыя школы, а настаўнікаў не хапае. З восені 1928 г. пры Менскім Белпэдтэхнікуме ўтворана літсэкцыя, якая покуль што складаецца толькі з трох студэнтаў. (Большы набор быў немагчымы за адсутнасьцю падрыхтаванай літоўскае моладзі). Наркамасьветы ўжо прыняў проект аб адчыненні сельска-гаспадарчай школы для літоўскай моладзі.

Як бачым, шмат працы зроблена ў напрамку ліквідацыі культурнай і палітычнай адсталасьці сярод літоўцаў на Беларусі. Але вялікія задачы стаяць яшчэ наперадзе. Сярод вясковага насельніцтва назіраецца высокі процант няпільменных. Вось што паказаў дэмаграфічны перапіс 1926 г.

Літоўцаў	М.	Ж.	У тым ліку і на мова сваёй на- роднасьці		% % пільмен- ных
			М.	Ж.	
Пільменных у гарадох	908	719	287	200	76,5%
„ у вёсках	1432	1116	616	579	53,7%

Такім чынам, у гарадох налічвалася 23,5%, а па вёсках—46,3% няпільменнага насельніцтва.

Вялікаю перашкодай для належнага разгортваньня культурна-асьветнае справы сярод літоўцаў была адсутнасьць школьных падручнікаў і патрэбнай літаратуры на літоўскай мове. Некаторыя падручнікі выпісваліся з Літвы і Амэрыкі. Аднак, замежная літаратура па свайму зьместу зусім не прыстасавана ні да запатрабаваньняў савецкай школы, ні да інтарэсаў нашай грамадзкасьці. Неабходна было выдавецкую справу наладзіць у СССР. Гэта і робіцца. Так, „Гиз“ у Маскве выдаў



некалькі кніжак. У апошні час і Белдзяржвыдавецтва распачало справу друкавання літоўскай літаратуры. Ужо выдана некалькі кніжак<sup>1)</sup>.

Вялікую ролю ў разгортванні культурнага будаўніцтва і грамадзкай працы адыграла і адыгрывае літоўская газета „Raudonasis Artojas“ („Чырвоны Араты“), якая выдаецца ў Менску. Газэта пачала выходзіць з 1 мая 1927 году, спачатку яна выходзіла адзін раз у два тыдні, а ў бягучым годзе стала ўжо тыднёваю газэтай. Газэта зьяўляецца адзіным друкаваным органам на літоўскай мове на ўвесь СССР. У параўнаўча кароткі тэрмін газэта здолела пранікнуць у самыя глухія літоўскія вёскі, завербавала немалую колькасць чытачоў, сконцэнтравала вакол сябе культурныя сілы, арганізавала на мясцох селькорайскія гурткі. Газэта даволі падрабязна высьвятляе жыццё паасобных колёній літоўцаў у СССР, падае весткі аб становішчы працоўных у Літве і іншых краінах.

Да масавае работы сярод колёністых, якая іх політычна выхоўвае і стымулюе іх грамадскую ініцыятыву, належаць раённыя і сельсавецкія канфэрэнцыі, якія часта склікаюцца. У іх прымаюць удзел прадстаўнікі мясцовае ўлады і ад Літбюро пры ЦК КПБ.

У студзені 1928 г. у Менску быў скліканы і адбыўся 1-ы Ўсебеларускі зьезд сялян-літоўцаў. Амаль што кожная вёска мела магчымасьць прыслаць свайго дэлегата. Зьезд зрабіў агляд і ацэнку праведзенай сярод літоўскага сялянства працы і намеріў шляхі і пэрспектывы далейшай працы. Зьмест пратаколаў паказвае, што зьезд здавальняюча выканаў свае задачы. Выяўленая з боку дэлегатаў актыўнасьць сьведчыць аб тым, што, у выніку тае працы, якая праводзіцца па нацліні, літоўскае сялянства політычна ўзрасло і паступова ўцягваецца ў гаспадарчае будаўніцтва краіны.

Політасьветная і культурная праца разгортваецца і па гарадох. Гарадзкая частка літоўцаў, як падкрэсьлівалася вышэй, у значнай ступені асыміліравалася; яна складае ў пераважнай большасьці рабочых розных майстэрняў, дробных рамесьнікаў і некаторы процант служачых. Частка гараджан-політэмігранты.

У Менску і Віцебску заснаваны літоўскія клубы, дзе і концэнтруецца праца па культурным абслугоўваньні гараджан. Больш дзейным зьяўляецца менскі клуб (літэсэцыя пры клубе Карла Маркса).

Нацыянальных школ у гарадох няма, і дзеці літоўцаў навучаюцца ў агульных школах.

Менская радыо-станцыя часамі практыкуе перадачу радыо-газэты на літоўскай мове.

У заключэньне застаецца сказаць, што гэты нарыс далёка ня вычэрпвае закранутых у ім пытанняў. Намі прыведзены самыя сьціслыя і, нават, павярхоўныя даныя аб жыцці літоўцаў беларускай вёскі і гораду ў мэтах азнаямленьня савецкае грамадзкасьці з становішчам гэтай народнасьці, з тэй аграмаднай працай, якая праводзіцца ў яе шэрагах, і зроблены некаторыя вывады.

Найменшасьці БССР усё больш і больш уцягваюцца ў рэчышча савецкага соцыялістычнага будаўніцтва, і адным з атрадаў працоўных у гэтым будаўніцтве зьяўляецца літоўская народнасьць.

<sup>1)</sup> Выдадзены ў Менску на літоўскай мове наступныя кнігі: 1) Матулайісіа Пахаджэньне рэлігіі, 2) Зборнік рэвалюцыйных песьняў, 3) Пратаколы 1-га зьезду сялян-літоўцаў.



Віт. Вольскі.

## Беларускія элементы ў бытавой абраднасці літоўскіх татар.

Шматвяковае супольнае жыццё і цесныя культурныя ўзаемаадносіны з вакольным беларускім насельніцтвам не прамінулі ў значнай ступені адбіцца ня толькі на вуснай і пісьмовай славеснасці літоўскіх татар, але і на іх быце. Асабліва яскрава адбіваецца беларускі ўплыў на знадворнай абраднасці татар, звязанай з рэлігійным рытуалам і з афармленьнем такіх важных у асабістым жыцці чалавека здарэньняў, як хрэсьбіны, вяселье, хаўтуры і г. д. Найбольш яскравы, багаты этнографічнымі элементамі і характэрны ў гэтых адносінах абрады, звязаныя з вясельлем. Некаторыя з іх амаль што цалкам запазычаны татарамі ў сваіх суседзяў-беларусаў, некаторыя-ж прадстаўляюць сабой арыгінальнае злучэньне элементаў беларускай народнай абраднасці з элементамі мусульманскага рэлігійнага рытуалу і часткаю старадаўнімі татарскімі звычаямі, якія яшчэ захаваліся па сённяшні дзень.

Разгледзім спачатку вяселье, найбольш багатае сваёй этнографічнай колэрытнасцю.

Вясельлю<sup>1)</sup> папярэджае звычайна „зговар“, альбо „заручыны“. Яны адбываюцца наступным чынам: у хаце бацькоў нявесты збіраюцца жаніх са сваімі бацькамі і некалькі найбольш блізкіх родных і суседзяў. Пасьля гутаркі на пабочныя тэмы, якія саправаджаюцца выпіўкай і закускай, паміж абодвымі бакамі заключаецца ўмова і вызначаецца тэрмін для вясельля (звычайна праз 3 тыдні, альбо праз месяц). Пасьля гэтага нявеста дае жаніху падарунак шаўковую хустку), а ён дарыць ёй грошы (у старыя часы 5—10 руб). Калі на працягу вызначанага да вясельля тэрміну які-небудзь захоча разыйсціся, дык зварочвае падарунак (хустку, ці грошы) праз пасланца. Пасьля гэтага ўмова лічыцца парушанай, і шлюб ужо адбыцца ня можа.

Падрыхтоўка да вясельля пачыналася ў старыя часы за тыдзень. На дварэ ў бацькоў нявесты рабілася кухня. Прыгатаўляўся ў вялікай колькасці так званы „літоўскі мёд“ (гарэлку пачалі піць гадоў 40 таму назад). Кожны з гасьцей прыносіў у залежнасці ад сваёй заможнасці: хто па „чверці“ мяса, хто па вядру яек і іншых produkтаў. У багатых гаспадароў смажылі на дварэ быка. У дні вясельля ніхто з суседзяў-гасьцей дома абедар не варыў: усе хатнія продукты прыносіліся ў „калектыўную“ кухню да бацькоў нявесты.

Напярэдадні шлюбу на дварэ хаты бацькоў нявесты збіраюцца бабы і месяц цеста для „караваю“ (пірог з разінкамі). Пры гэтым тут-жа на дварэ грае музыка, часта яўрэйская, звычайна ў складзе скрыпкі, флейты, барабана, клярнэта і цымбал. Музыка наймаецца на ўвесь час вясельля, на некалькі дзён. Бабы месяц цеста і сьпяваюць спецыяльна да гэтага дапасаваныя песні<sup>2)</sup>, накіштальт:

Ой, рысю, мой рысю,  
Ды налей вады ў місю.  
Будзем ручкі мыці  
Ды на вішаньку ліці.

Караваю, мой раю,  
Я для тебе граю  
Скрыпкамі да дудкамі  
Да з маладымі малодкамі

<sup>1)</sup> Усё, што датычыцца да вясельля і прыведзена ніжэй, запісана мною ўлетку 1927 г. сярод татарскага насельніцтва капальскага раёну б. Слуцкай акругі.

<sup>2)</sup> Усе вясельныя песні запісаны ў м. Капылі са слоў Хадыджы Ждановіч, 80 год і Бэкіра Мухі, 70 год.



На другі дзень нявеста разам з „дружкамі“ (шаферкамі) збіраецца ў хаце якога-небудзь з крэўных альбо суседзяў. Брат нявесты абводзіць яе тры разы вакол стала. Потым ён садзіць яе на „пасад“, г. зн. на дзяжу, пакрытую падушкай, і пачынае расплятаць ёй касу і расчосваць валасы грэбнем. Нявеста плача, а падругі яе сьпяваюць адпаведныя песні, напрыклад:

Там на гары, гары  
Пэркаўка стаяла  
Там дзяўчына шлюб шлюбавала  
І шлюбавала  
Шлюбавала мой верны, скажы мне праўду,  
Ці шлюб шлюбавала

Дый ляцелі гусынькі пераз сад  
Клікалі Аміню (імя) на пасад.  
А штож вам гусынькі да таго  
Ёсць у мяне брацейка для таго.

Хадзіла Амінёна па двору  
Сеяла вінаград з прыпола.  
Ня успела вароцеўка зачыніць,  
Наехал Хасёнька (імя) са сватамі,  
Патаптаў вінаград нагамі.

Да пераз мой двор, да пераз мой двор  
Цяцера ляцела  
Да не даў мне бог, ня судзіў мне бог  
За каго хацела,

Пыталася Амінёна, ці ўжо сьвет,  
Чаму майго Хасёнькі да тут нет.  
Пісала-б лісточкі — ня ўмею  
Пасылала-б пасланца — ня сьмею.  
Пашла-б сама, да баюся

Сіняя мора калывалася,  
Яснае сонца там купалася.  
Амінёна вадзіла брала,  
Вадзіла бяручы сама упала.  
Ратуй, ратуй, родная мама.

Там між гор да каморанка,  
Там сьвяціла ясна зоранка,  
Там Амінёна да вадзіла брала.  
Вадзіла бяручы да ўтанула,

Раскінь, божа, братняе жыта па полю па Які ён раскідаў маю косыньку па плячох  
каласочку, па валасочку.

У той час, як нявеста сядзіць на дзяжы, а шаферкі сьпяваюць вышэйпаказаныя песні, жаніх таксама сядзіць у сваёй хаце разам са сваімі роднымі і прыяцелямі (абавязкова мужчыны) і чакае прыходу муллы. Мулла прыходзіць і садзіць жаніха за стол, падлажыўшы пад яго падушку. Усе пачынаюць піць і закусваць, але жаніху ня можна нават і дакрануцца да чаркі з гарэлкай. Мулла таксама ня п'е. Пасьля

I.  
Ці горы капаці.  
Горы капаючы — сяду сапачыну,  
А з нелюбым жыўшы — навекі загіну.  
Горы капаючы — вадзіць нап'юся  
А з нелюбым жыўшы — навекі ўтаплюся.

II.  
Ён мяне да шлюбав павядзе.  
За правую ручку вядзе,  
Сільна плача, места праца,  
Тут мая сястра сядзе.

III.  
Ня шкадуй, Амінёна, жоўтых цывет,  
А пашкудуй, Амінёна, маладых лет,  
Жоўтыя цыветы зрастуцца,  
Усе твае раскошы мінуцца

IV.  
З кім стаяла, размаўляла,  
Падаруначкі брала.  
З каго кпіла, да сьмяялася  
Таму сама дасталася.

V.  
Вялікая дарожанька — ўтаплюся,  
А на той дарозе — старожа,  
Той мяне старожа паймае,  
Па русай косыньцы пазнае.

VI.  
Як я буду ратаваць на мору,  
Схадзіліся вецер і хвіля  
Усі чаўночкі пабілі.  
Ні чаўночка, ні вясла  
Так цябе доляшка ўнясла.

VII.  
Да тры разы гукнула:  
Ратуйце, матуля, да мяне з мора,  
Да з вялікага гора.

VIII.



закускі мулла ўстае і, чытаючы малітву, бярэ жаніха за руку, Усе госьці таксама бяруцца за рукі і агульным карагодам абходзяць тры разы вакол стала. Пасьля гэтага з музыкай і скакамі вядуць жаніха ў хату бацькоў нявесты (скокі захавалі ўсходні характар і трохі напамінаюць яўрэйскія вясельныя скокі). Пры гэтым часта пяюць:

1.

А, ты Кубанька (імя), гус барада  
Чаму ня жаніўся за малада.  
Мяне панны ня любілі,

Да барады дзяркач прычапілі.  
Адна Амінька палюбіла,  
Ад барады дзяркач адчапіла.

2.

Ідзі, Хасёнька (імя) ды ня ўбаўляйся,  
Бо тваю Аміньку абсели дружкі.  
Няхай абсядаюць, а я аб тым ня дбаю

Я сваю Аміньку паміж ўсіх пазнаю.  
У маёй Амінкі на плячо хоскі,  
А пад вачыма слёзкі.

Па дарозе жаніха сустракаюць з поўнымі вёдрамі і за гэта ён павінен кінуць у вядро дробныя грошы. Калі падыходзяць да хаты, шаферы ня пускаюць яго на двор і патрабуюць на пачастунак. Жаніх таксама павінен даць што-небудзь. На дварэ яго сустракаюць крэўныя нявесты. Свацця з вывернутым шэрсцю ўверх кажухом на плячо выносіць жаніху хлеб-соль, скача перад ім і падводзіць да стала, на якім стаяць на абрусе тры шклянкі з вадой і міска з ячменем. Жаніх бярэ ячмень і кідае ў натоўп гасьцей, а вадку вылівае з усіх шклянак па чарзе цераз плячо. У той час нявеста ўсё яшчэ сядзіць на дзяжы, а шаферкі сьпяваюць і заплятаюць ёй косы. Шаферы жаніха ідуць у хату па нявесту. Шаферкі нявесты патрабуюць ад іх „выкупу“. Шаферы даюць ім што-небудзь (звычайна цукеркі), пасьля чаго вядуць нявесту ў хату яе бацькоў. Там яе чакае ўжо жаніх. Нявесту ставяць побач з жаніхом. Абодвы стаяць на кажусе, які пасьцелены на падлозе шэрсцю ўверх. Шлюб робіцца муллою па звычайнаму мусульманскаму рытуалу. Зараз-жа пасьля сканчэння абраду, дзяўчаты стараюцца як мага хутчэй ухапіцца за кажух, выцягнуць яго з-пад ног маладых і выкінуць на двор. Хлапцы перашкаджаюць ім у гэтым і цягнуць кажух назад у хату. Старыя кажучь, што тая дзяўчына, якая хутчэй за ўсіх выкіне кажух за дзьверы, выйдзе хутчэй за ўсіх замуж. Маладыя цалуюцца з муллою (руку яму падаюць праз хустку), з сваякамі і гасьцямі. Пасьля гэтага пачынаецца сьваткаваньне, якое ў старыя часы ў залежнасьці ад матар’яльнага стану гаспадароў цягнулася ад трох да пяці дзён (цяпер-жа звычайна абмяжоўваюцца адным толькі вечарам і закускай на другі дзень). Спачатку садзяцца за стол толькі старыя і паджылыя госьці. Мужчыны садзяцца за адзін стол, а жанчыны за другі. Моладзь у гэты час пачынае скокі ў якім-небудзь іншым памяшканьні. За сталом жанчыны сьпяваюць жартаўлівыя прыпеўкі, напрыклад:

Выпіла, пахіліла  
Сама сабе пахваліла.  
А я добрага рёду,  
П’ю гарэлку, як вёду.  
А я ўпілася не за вашае,  
Мая курачка зьянлася,

За яечка я ўпілася.  
Я п’ю, бо хачу  
І шкляночку пакачу.  
А я добры звычай маю,  
Што па поўнай выпіваю.

Калі старыя скончылі частавацца, ім на зьмену ідзе моладзь у тым-жа парадку: хлопцы за адным сталом, дзяўчаты за другім. А падпіўшыя ўжо старыя ў сваю чаргу ідуць скакаць. Скачучь толькі старадаўныя танцы: так званы „парабэчак“ (краковак), полонэз, мазурку, полькі, англез, кадрыль, вальсы. Лявоніху і іншыя народныя, як кажучь



„простыя“, скокі ніколі не танцуюць, аддаючы перавагу „шляхотным“ танцам.

Моладзь частуецца разам з „маладымі“, прычым „маладыя“ павінны есці з адной талеркі і адной лыжкай. Раздаюцца крыкі „горка“. „Маладых“ прымушаюць цалавацца. Потым моладзь ідзе ізноў танцаваць у які-небудзь загадзя прырыхтаваны дом. Моладзь танцуе звычайна полькі, венгерку, ту-стэп і розныя гарадзкія танцы, якія прасачыліся з гораду ў вёску. Танцуюць з вялікім захапленнем (сярод вакольнага насельніцтва татары наогул вядомы, як добрыя і здольныя танцоры). „Маладыя“ застаюцца на ноч у хаце бацькоў нявесты. Госьці здалёку кладуцца спаць дзе прыдзецца: на дварэ, на падлозе, у сенцах, па суседніх хатах і г. д. Зранку ізноў збіраюцца госьці. Закусваюць і п'юць. На апошні дзень вясельля выпраўляюць нявесту, цяпер ужо „маладуху“ ў дом жаніха, цяпер ужо мужа. Перад адпраўкай у дом маладога, маладую садзяць за стол на падушку і завязваюць вочы хусткай. Перад ёю ставяць пірог (каравай). Потым малады бярэ яе за рукі, абводзіць тры разы вакол стала і ставіць перад пірагом. Яна бярэ пірог разам з абрусом. Дзяўчаты стараюцца выхапіць з яе рук абрус. Пасля гэтага маладую выводзяць з завязанымі вачыма на двор. Пры гэтым сьпяваюць часта наступную старадаўнюю песню, запазычаную, як відаць па зместу і характару мовы, ў полёнізаванай каталіцкай шляхты:

Сёндай, сёндай, каханьне маё  
Ніц не паможэ плаканьне тваё.  
А каханьне не паможэ,  
Стаяць коні, стаяць возы пазакладаны на  
двожэ.

Я ня бенда з табой сядала  
Яшчэ ойцу не дзенькавала.  
А дзенкуе, мілы ойчэ,  
Цо хадзіла ў тебе ў злоце.  
А тэраз ня бендам.  
Сёндай, сёндай і г. д.  
Я ня бенда з табой сядала,  
Яшчэ сваёй матчы не дзенькавала.  
Ой дзенкуе, міла матка,  
Цо чэсала глова гладка.  
А тэраз ня бендзе.  
Сёндай, сёндай і г. д.  
Я ня бенда з табой сядала,  
Яшчэ свайму брату не дзенкавала  
Ой, дзенкуе, мілы браце,

Цо сядзелі ў адной хаце.  
А тэраз ня бендзе.  
Сёндай, сёндай і г. д.  
Я ня бенда з табой сядала  
Яшчэ сваёй сёстры не дзенькавала.  
Ой, дзенкуе, міла сёстра,  
Цо мы жылі з табой остра.  
А тэраз ня бендзе.  
Сёндай, сёндай і г. д.  
Я ня бенда з табой сядала  
Яшчэ свайму столу не дзенкавала  
Ой, дзенкуе тебе, столе,  
Цо лежалі мёе стрёе.  
А тэраз ня бендам.  
Сёндай, сёндай і г. д.  
Я ня бенда з табой сядала  
Яшчэ свайму прёгу не дзенкавала  
Ой, дзенкуе, мілы прёге,  
Цо хадзілі мёе ногі  
А тэраз ня бендам.

За маладой ідуць яе бацькі і сваякі. Калі выходзяць са двара або выяжджаюць на вазе, сьпяваюць наступная песня;

Едзьце, сваткі, да дому, да дому.  
Да паелі коні салому  
Аржаную мякіну, мякіну,  
Па-заплюцьцю крапіву.

Упала шапка са стоўпу далой  
Едзьце, сваткі, к чорту дамоў.  
Вы нам вельмі дадзелі,  
Усе ў нас друзгі паелі<sup>1)</sup>.

Сустрэчныя па дарозе хлопчыкі і дзяўчынкі, бачачы вясельную процэсію, крычаць:

Маладэ, як сучка руда,  
Малады, як сабака руды.

<sup>1)</sup> Іншы раз, калі ўсе моцна п'яны, дадаецца яшчэ адна страфа з нецэнзурным выразам.



Калі вясельная процэсія падыходзіць або пад'яжджае да хаты маладога звычайна сьпяваюць:

Прыданае на двор едуць, едуць

Куры, куры пад печ лезуць, лезуць.

Ой ня бойцеся, куры, бо нямнога вас тут

трэба:

Сем, сем на вячэру, а восьмую на пячэньню,

Дзевятую да ў ўюшачку,

А пер'ячка ў падушачку.

Калі маладая была да шлюбу дзеўкаю, яе вядуць у дом маладога праз дзверы. Калі-ж яна была да шлюбу ўдавою, або разводкай, дык павінна лезьці ў хату праз вакно. У хаце маладога яе садзяць за стол. Брат маладога скідае палачкай хустку з яе вачэй. П'юць і ядуць салодкія рэчы. Пры гэтым сьпяваецца:

У нашага свата

Новая хата.

Печ яго пабеляна,

Чэсьць яго да кахана.

Ў нашага гаспадара

Кудравая галава.

Ён кудрамі патрасе

І нам мёду прынясе.

Пры разьвітаньні маладой з бацькамі і сваякамі пяюць наступнае:

З павягу, свацейка, з павягу,

Каб ня было майму дзіцяці знявагі

Каб не стаяла цёмныя ночкі пад вакном,

Каб не ўшпірала дробныя слёзкі рукавом.

Каб ня была паветачка за хатку,

Каб ня была суседка за матку.

Бацькі і сваякі ад'яжджаюць. Маладая застаецца назаўсёды ў хаце свайго мужа.

Як бачым з вышэйпададзенага, вясельныя звычаі і абрады амаль што цалкам запазычаны літоўскімі татарамі ў беларусаў. Паасобныя элементы татарскіх звычаяў захаваліся толькі ў невяліччай частцы, галоўным чынам, у абрадах, звязаных з рэлігійным рытуалам. У хрэсьбінах беларускіх этнографічных элементаў значна менш. Тут пераважаюць чыста мусульманскія звычаі. Але ўсё-ж такія адчуваюцца і беларускія ўплывы.

Пасьля нараджэньня дзіцяці, бацькі яго запрашаюць сваякою і знаёмых на „азан“, ці „радзіны“<sup>1)</sup>. Тыя прыходзяць у вызначаны дзень і прыносяць з сабой пачастункі, так званыя „прыносы“: тварожны сыр з мёдам, каўдуны, „бэлюш“ (пірог), „гальма“ (салодкае), „джюйма“ (блінчыкі, смажаныя ў масьле) і іншыя стравы. Усё гэта перадаецца гаспадаром, якія павінны толькі натапіць добра печ, каб усе гэтыя „прыносы“ падаграваць.

На стол, пакрыты абрусам, кладуць кажух, шэрсцю ўверх. На гэты кажух кладуць дзіцё. Перад гэтым, у прысутнасьці гасьцей, дзіцё мыюць. Потым падыходзіць да дзіцяці мулла, бярэ яго за правае вуха вялікім і паказальным пальцамі і чытае нарасьпеў („пые“) азан на арабскай мове. Сярод малітвы ён пытаецца ў бацькоў: „як хацае зваць дзіцё?“ Маці называе імя. Мулла бярэ дзіцё за паказальны палец правай рукі і, калі, напрыклад, даюць дзіцяці імя „Айша“, тры разы гавора на беларускай мове:

Айша, Айша,

Чуй сваё імя

Да суднага дня.

Пасьля гэтага ён зноў бярэ дзіцё за левае вуха і пые малітву (на арабскай мове). Потым зноў гаворыць да дзіцяці: „чуй сваё імя да суднага дня“. Па сканчэньні рытуалу бацькі даюць мулле хустку, у якой ляжыць падарунак для яго (грошы, продукты, якая-небудзь рэч і г. д.), з тым, каб ён абавязкова ня ведаў, што там ляжыць. Бяз ху-

<sup>1)</sup> Ніжэйпаданае адносна „азану“ запісана ў вясну 1928 г. ў м. Койданава, Менск. акругі са слоў гр. Шабана Смольскага і яго жонкі, дачкі Малны з м. Сьмілавічы.



сткі ён ня можа прыняць падарунку. Госьці садзяцца за стол. П'юць звычайна „сіта“ (татарскі мёд), хмельны напітак з пчалінага мёду і цукру і закусваюць „прыносамі“.

Па вопратцы, характару хатняга ўжытку, спосабу жыцця і знадворнаму быту літоўскія татары амаль што нічым не адрозніваюцца ад беларусаў. У хатнім быце літ. татар пануе выключна манагамія. Узаемаадносіны паміж мужчынамі і жанчынамі зусім вольныя і нормальныя. Характэрна таксама тое, што ў мектэбе (пачатковая школа пры мячэці, накіраваная ў вучэбна-адукацыйнае кіраванне) вучыліся разам і хлопчыкі і дзяўчынкі. Арабскія тэксты мусульманскіх малітваў чытаюцца з моцным беларускім акцэнтам, паводле фонэтычных законаў беларускага вымаўлення.

Калі староньні чалавек заходзіць у хату, лічыцца адзнакаю „шляхотнага“ выхавання (нават у сялян) пацалаваць у гаспадыні руку. Гэта напэўна ўплыў з боку дробнай шляхты. Але затое, калі гаспадар п'е гарбату, альбо есць з госьцем мужчынскага роду, хатнія жанчыны не садзяцца за стол. У гасцёх мужчыны і жанчыны трымаюцца паасобку і сядзяць за рознымі сталамі.

Лепшай пацехай для моладзі зьяўляюцца вечарынікі з танцамі. Танцуюць выключна эўрапейскія танцы. Старыя таксама любяць наведваць вечарынікі, бо слухаюць там розныя навіны. Паджылыя людзі любяць гуляць у карты.

Гэтыя асаблівасці быту, на першы погляд можа і нязначныя, у цэлым паклалі на літ. татарына свой асаблівы, можна нават казаць — нязгладжальны адбітак. Гэтыя асаблівасці, запазычаныя імі ў сваіх заходніх суседзяў, перашкаджаюць літоўскім татарам больш цесна зблізіцца з адзінавернымі народамі ўсходу. Яны прымушаюць літ. татар нават у мусульманскіх краінах трымацца адасоблена сваімі цесна замкнутымі групамі і ня злучацца з вакольным мусульманскім насельніцтвам. Аб гэтым могуць сьведчыць факты з імперыялістычнай вайны 1914—18 г. У часе гэтай вайны шмат літоўскіх татар выехала ў перыяд нямецкай акупацыі ў якасці бежанцаў у цэнтральныя і ўсходнія губэрні Расіі. Шмат з іх апынуліся на тэрыторыі сучасных Башкірыі і Татарстану. Мясцовае мусульманскае насельніцтва сустрэла іх спачатку вельмі ветліва, як бежанцаў — адзінаверцаў. Але іх эўрапейскія паводзіны, іх звычаі, вынесеныя з Беларусі і зусім незразумелыя для тамтэйшага мусульманіна, выклікалі адразу здзіўленне, а пасля нават і варожасць. За імі ўстанавілася мянюшка „гяуры“, г. е. „няверныя“. Ніхто з бежанцаў ня ўжыўся ва ўсходніх губэрнях і ўсе пасля сканчэння вайны зьвярнуліся зноў на сваю заходнюю бацькаўшчыну.

Цікавым прыкладам гэткай прыхільнасці да сваіх заходніх паселішч могуць служыць тыя літ. татары, якія ў значнай колькасці перасяліліся за апошнія 30-цігодзьдзе ў Азэрбайджан і Крым. Яны і цяпер там жывуць сваім уласным, замкнутым колам, адрозненая ад мясцовага мусульманскага насельніцтва. Ужываючы дома расійскую, часткова (сярод старых) беларускую мову, яны амаль што цалкам захавалі ў сваім быце звычаі і погляды, вынесеныя імі з Беларусі. Характэрны таксама імкненні старых вярнуцца пад канец жыцця на бацькаўшчыну, каб там памерці і быць пахаванымі ў роднай зямлі.

Паводле вестак, якія прыводзіць Дж. Александровіч<sup>1)</sup>, агульная колькасць літ. татар, не парваўшых сталай сувязі са сваімі роднымі

<sup>1)</sup> „Известия об-ва обследования и изучения Азербайджана“ № 2, Баку, 1926 г., стр. 78.



паселішчамі ў Беларусі дасягала да пачатку бягучага стагоддзя 8.000 чал. Усяго-ж, паводле звестак таго-ж аўтара, агульная колькасць асоб цюрка-татарскага паходжання, якія называюць сябе літоўскімі татарамі 11.000 муж. і жанчын.

Добра вядомыя пад асобнай назвай у Азербайджане, Крыме і нават Турэччыне, яны заўсёды памятуюць сваё „заходняе“ паходжанне, ганарацца ім і маюць нахіл працівастаўляць сябе іншым этнічным групам цюрка-татарскага племені. Дзе-б ні знаходзіліся літ. татары (нават у Амэрыцы), яны вельмі цэняць сваю сувязь з бацькаўшчынай і з родным паселішчам. Са звычаямі і поглядамі, успрынятымі з дзяцінства, яны растуцца вельмі неахвотна.

Імкненні выдзяліць сябе з агульнай масы татар наглядаюцца ў літоўскіх татар з незапомных часоў. Гістарычным прыкладам гэтага зьявішча можа служыць ніжэй пададзеная вытрымка з літаратурнага твору аднаго вучонага літоўскага татарына. У сваёй гістарычнай працы „Рысалеі татары-лэ“, напісанай ім у 1557-58 г. у Канстантынопалі для султана Сулеймана Эль-Кануні (1520—1566 г.) па даручэнні вялікага візіра Рустэм-пашы, аўтар апісвае гісторыю пасялення татар у Літве і іх тагочаснае становішча. Даўшы характарыстыку абставін іх жыцця ў гэтай краіне, аўтар сьпяшыць запэўніць чытача, што ня гледзячы на тое, што „жыхары тых краін называюць нас наогул татарамі, большасць з нас ня з тых грубых татар, што ва ўсе часы лічуцца брыдкімі“.

Гэтая вытрымка сьведчыць аб тым, што моцныя і глыбокія заходнія, у прыватнасці беларуска-польскія, уплывы даўно ўжо змянілі бытавы ўклад літоўскіх татар і давалі сябе адчуваць яшчэ ў пачатку XVI-ага стагоддзя.

---



## МАТАР'ЯЛЫ 3 МЕСЦ.

і. Крыцкі.

### Будаўніцтва сельскае гаспадаркі Случчыны.

Буржуазнае грамадства высмактвае ў селяніна кроў з яго сэрца і мазгі з яго галавы і кідае ўсё гэта ў капцёл капіталізму, гэтага новага алхіміка.

*К. Маркс.*

Гэтаю невялікаю вытрымкаю К. Маркс дае ацэнку таго шляху, па якім накіроўваецца вёска і сялянства пры капіталістычнай сыстэме гаспадаркі, пры развіцці капіталізму, які цалкам падпарадкоўвае сельскую гаспадарку капіталістычнаму гораду, капіталістычнай прамысловасці і ставіць сялянства ў нявольніцкую залежнасць ад усяе сыстэмы капіталу. У. І. Ленін ня раз падкрэсліваў, што капіталізм паставіў вёску на шлях пролетарызацыі, дзе асноўная маса сялянства, ня маючы эаанамічнай магчымасці існаваць, пролетарызуецца і прадае сваю рабочую сілу таму-ж капіталісту, а побач з гэтым вырастае нязначная кучка заможных і кулацкіх гаспадарак, якія перарастаюць часта ў абшарніцкія гаспадаркі. Адбываецца процэс „вымывання сярэдняцкага сялянства“, які зварочвае яго ў становішча сельскай беднаты і ставіць у поўную залежнасць ад памешчыка.

Усім вядома, як размяркоўваліся землі па сацыяльных групах вёскі да Кастрычнікавай рэвалюцыі. На жаль, па Случчыне мы ня маем поўных лічбаў па гэтым пытанні, і прыходзіцца карыстацца перапісам 1915 г., дзе класавая яскравасць у пытанні землекарыстання выражана недастаткова. Па гэтых матар'ялах устаноўлена 6 груп землекарыстальнікаў: гарадзкія гаспадаркі, местачковыя, дробныя, сярэднія і буйныя прыватна-ўласніцкія і сялянскія надзельныя.

Конкрэтна па гэтых матар'ялах мы маем наступнае:

Размеркаванне зямель і жывёлы па сацыяльных групах б. Случкага павету ў межах 1914 году (у дзесяцінах і штуках галоў).

Катэгорыі гаспадарак.	Земля ўладаньне.			
	Лік гаспадарак	У іх пахаці	Сенажці	Разам.
Гарадзкія гасп. . . . .	495	1042	225	1267
Местачковыя . . . . .	1084	1056	282	1338
Дробныя прыватна-ўласніцкія	3149	24012	10426	34438



Катэгорыі гаспадарак.	З е м л я ў л а д а н њ е.			
	Лік гаспадарак.	У іх пахаці.	Сенажаці.	Разам.
Сярэднія прыватна-ўласьніцкія .	234	20030	8434	28464
Буйныя прыватна-ўласьніцкія .	81	26851	18551	45402
Сялянскія надзельныя гаспадар.	36511	169748	65296	235044
Р а з а м . . . .	41554	242739	103214	345953

Катэгорыі гаспадарак.	Ж ы в ё л а г а д о ў л я.					
	Рабоч. коняй.	Жарабят.	Кароў.	Цялят.	Авец.	Сьвіней.
Гарадзкія гасп. . . . .	371	69	590	149	108	442
Местачковыя . . . . .	612	38	1404	123	20	392
Дробныя прыватна-ўласьніцкія .	5071	1874	10531	6810	10722	6814
Сярэднія прыватна-ўласьніцкія .	2089	854	5109	2361	1400	1683
Буйныя прыватна-ўласьніцкія .	2705	626	5068	2318	3404	1005
Сялянскія надзельныя . . . .	42982	14964	79272	41846	93068	58688
Р а з а м . . . . .	53830	19425	101973	58707	108722	69024

З гэтых табліцы мы бачым, што з усяго ліку гаспадарак па б. Слуцкім павеце 41554 сялянскія надзельныя складалі 87,8%, гарадзкія—1,2%, местачковыя—2,6%, хаця і гэткае соцыяльнае разьмеркаваньне ня будзе дакладным, бо сярод сялянскіх надзельных так сама была некаторая частка гаспадарак многазямельных з ужываньнем наёмнай рабочай сілы. Але-ж і з гэтых лічбаў мы бачым, што прыватна-ўласьніцкія гаспадаркі, якія складалі 8,3%, мелі ў сваім карыстаньні 31,3% усіх зямель у той час, калі абсалютная большасьць сялянскіх надзельных мелі—67,6% зямель, а гарадзкія і местачковыя разам—1,1%. Цікавым будзе і яшчэ адно зьвявішча, што прыватна-ўласьніцкія гаспадаркі складалі—9,4% у адносінах да сялянскіх надзельных, а сенапашні ў іх карыстаньні было 46% у адносінах да таго, што мелі ў сваім карыстаньні сялянскія гаспадаркі.—З вышэйпрыведзеных лічбаў, калі ўзяць сярэдні надзел на 1 гаспадарку сенапашні і жывёлы, то будзем мець наступнае:



Сярэдні надзел на 1 гаспадарку сенапашні і жывёлы па ўсіх тыпах гаспадарак (у дзесяцінах і штуках).

Катэгорыі гаспадарак.	Прыходзіцца на 1 гаспадар.						На 100 дзес. пашні		
	Пахаці.	Сенажаці.	Разам.	Раб. кон.	Кароў.	Сьвіней.	Сенапашні.	Раб. кон.	Кароў.
Гарадзкія . . . . .	2,1	0,5	2,6	0,7	1,2	0,9	21,6	35,7	56,7
Местачковыя . . . . .	1,0	0,3	1,3	0,6	1,3	0,4	26,9	58,4	133,7
Дробныя прыватна-ўласніцкія . . . . .	7,6	3,3	10,9	1,6	3,3	2,2	43,4	21,5	43,9
Сярэднія прыватна-ўласніцкія . . . . .	85,6	36,0	121,6	9,2	21,8	7,2	42,1	10,8	25,5
Буйныя прыв.-уласніцкія . . . . .	331,5	229,0	560,5	34,9	62,6	12,4	69,1	10,5	18,9
Сялянскія надзельныя . . . . .	4,6	1,8	6,4	1,1	1,2	1,6	38,5	25,5	45,7

Такім чынам прыведзеныя лічбы сярэдняга надзелу на адну гаспадарку сведчаць аб тым, што сялянскія надзелы былі надзвычайна малыя і што факт пролетарызацыі асноўнае масы сялянства ў наяўнасці. Яшчэ ў горшым становішчы, па вельмі малой забяспечанасці зямлёю, стаяць местачковыя гаспадаркі, якія прымушаны былі шукаць сабе іншых крыніц існавання. Надзвычайна характэрным будзе і тое, што на 100 дзесяцін пахаці прыходзілася сенажаці больш усяго па прыватна-ўласніцкіх гаспадарках, дзе яны складалі 69,1 дзесяціны на кожны 100 дз. пахаці ў той час, калі па сялянскіх надзельных прыходзілася толькі 38,5 дзес. Гэта зьяўляецца паказальнікам таго, на колькі сціснута было сялянства ў развіццці жывёлагадоўлі.

Па валасцях, якія ўвайшлі цяпер у склад Слуцкага раёну: Цараўскай, Ленінскай—(б. Раманаўскай) і Слуцкай у сярэднім на 1 гаспадарку прыходзілася 6,9 дзес. сенапашні па сялянскіх надзельных і 21,7 дзес. сенапашні па прыватна-ўласніцкіх. У агульных лічбах па гэтых валасцях было 89,0% сялянскіх гаспадарак, якія мелі ў сваім карыстанні 76,6% усіх зямель, а прыватна-ўласніцкія гаспадаркі, якія складалі 11,0% усяго ліку гаспадарак, мелі ў сваім карыстанні 23,4% зямель. Найбольшы процант зямель у руках абшарнікаў і кулацтва было па б. Раманаўскай воласці, дзе гэтых гаспадарак налічвалася 8,8%, а ў іх руках сенапашні 27,9%; па Цараўскай воласці прыватна-ўласніцкія гаспадаркі складалі 18,3%, а ў іх зямель налічвалася 27,9%, што так сама зьяўляецца досыць значным.

У галіне жывёлагадоўлі з прыведзеных дзвюх табліц відаць, што калі на 1 сялянскую гаспадарку прыходзіцца 1,1 шт. рабочых коняў, 2,2 шт. кароў і 1,6 шт. сьвіней, то па абшарніцкіх прыходзілася на кожную 34,9 штук рабочых коняў, 62,6 шт. кароў, а гаспадаркі местачковыя мелі яшчэ горшае становішча, там надзел на 1 гаспадарку сенапашні прыходзілася 1,3 дзес., рабочых коняў 0,6 штукі і кароў 1,2 штукі.



Па трох валасьцёх цяперашняга Слуцкага раёну разьмеркаваньне жывёлагадоўлі па соцыяльных групам, паводле няпоўных вестак з перапісу 1915 г. адбывалася наступным парадкам:

Валасьці цяперашняга раёну	Сялянскія надзельныя гаспадаркі					
	Рабоч. коняй	Жара- бят	Кароў дойных	Цялят	Сьві- ней	Авец
Раманаўская . . . . .	2053	1043	3615	1710	1319	2943
Слуцкая . . . . .	2439	783	3648	1819	4256	3301
Цараўская . . . . .	2380	1028	3897	2734	3321	2620
Р а з а м . . . . .	6872	2854	11160	6263	9896	9864

## А ў п р о ц а н т а х:

Раманаўская вол. . . . .	1,3	0,6	2,3	1,0	1,4	1,8
Слуцкая вол. . . . .	1,3	0,4	2,0	0,9	2,3	1,8
Цараўская вол. . . . .	1,3	0,5	2,1	1,5	1,8	2,0
У сярэднім па трох ва- ласьцёх . . . . .	1,3	0,5	2,1	1,1	1,8	1,9

Валасьці цяперашняга раёну	Прыватна-ўласьніцкія гаспадаркі					
	Рабоч. коняй	Жара- бят	Кароў дойных	Цялят	Сьві- ней	Авец
Раманаўская вол. . . . .	427	173	1059	464	408	397
Слуцкая . . . . .	251	179	627	469	460	503
Цараўская . . . . .	975	474	1599	1142	1013	1660
Р а з а м . . . . .	1658	826	3285	2075	1881	2660

## А ў п р о ц а н т а х:

Раманаўская вол. . . . .	2,8	1,1	7,0	3,0	2,6	2,5
Слуцкая вол. . . . .	2,2	1,5	5,5	4,1	4,1	4,4
Цараўская вол. . . . .	2,5	1,2	4,0	2,9	2,6	4,2
У сярэднім па трох ва- ласьцёх . . . . .	2,5	1,3	5,5	3,3	3,1	3,7



Прыведзеныя табліцы, хаця яны далёка не адбіваюць поўнасьцю становішча справы ў сэнсе больш глыбокага клясавага падзелу гаспадарак, сьцьвярджаюць тое, што назапашваньні, якія адбываліся ў сельскай гаспадарцы, згрупоўваліся ў руках нязначнай часткі гаспадарак; яны ў процантных адносінах па ўсіх валасьцях складалі 11,0% і гэтыя гаспадаркі мелі ў сабе ўсё неабходнае да таго, каб эаэномічна падпарадкаваць сабе асноўную масу сялянства, трымаць яе ў сваёй залежнасьці і спускаць з кожным разам на ступень ніжэй, даводзячы працоўнае сялянства да крайняй беднасьці ці, наогул кажучы, паступова пролетарызуючы вёску.

Кастрычнікавая рэволюцыя, якая зьнішчыла асновы капіталізму ва ўсёй гаспадарцы краіны, рэзка зьмяніла соцыяльна-эаэномічныя суадносіны грамадзтва, яго паасобных соцыяльных груп.

„Дыктатура пролетарыяту ў СССР мяняе караным чынам умовы, а значыцца і ход разьвіцьця сельскае гаспадаркі, ствараючы прыныпова іншы тып разьвіцьця аграрных адносін, іншы тып клясавых групак у вёсцы і іншы кірунак у разьвіцьці гаспадарчых форм“ (з рэзолюцыі XV Партзьеэду).

Кастрычнікавая рэволюцыя, якая разбурыла ўстоі капіталізму, палажыла аснову да арганізацыі ў вёсцы буйнога соцыялістычнага земляробства. На гэтай аснове адбываецца адбудаваьне сельскай гаспадаркі. Аднэй з асноўных прадпасылак аднаўленьня і разьвіцьця сельскай гаспадаркі зьяўляецца: „пад'ём вытворчых сіл вёскі і рэст дабрабыту шырокіх сялянскіх мас. Соцыялістычны горад можа вясці за сабою вёску толькі па гэтым шляху, усімі мерамі пры гэтым дапамагаючы паступоваму пераходу ад індывідуальнай уласьніцкай гаспадаркі, якая яшчэ значны час будзе базаю ўсяе сельскае гаспадаркі, да яе калектыўных форм“ (З пастаной XV зьеэду УсеКП(б). У сучасны момант, на сучасным этапе разьвіцьця сельскай гаспадаркі асноўнейшаю задачай зьяўляецца пераход да калектыўных форм, паступовае ўрастаньне сельскай гаспадаркі ў агульны соцыялістычны сэктар усяе нашае гаспадаркі.

Практычна ў гэтым напрамку мы маем многа дасягненьняў за гады гаспадарчага будаўніцтва, ярка вырысаваліся тыя зрухі і клясавыя перагрупоўкі, аснова якіх заложана нашаю соцыяльнай рэволюцыяй.

Для прыкладу возьмем забесьпячэньне сялянскіх гаспадарак Случчыны рагатай жывёлай і забесьпячэньне паасобных соцыяльных груп.

Тут мы маем у параўнаньні з 1915 годам наступнае:

У 1915 г. безкароўных гаспадарак было 3,0% (па Случкім пав.).  
 „ 1924 г. „ „ „ 4,9% (па Случкім р-не).  
 „ 1926 г. „ „ „ 3,3% „  
 „ 1927 г. „ „ „ 2,9% „  
 „ 1928 г. „ „ „ 2,7% „

Забесьпячэньне па кароўнасьці паасобных соцыяльных груп вёскі:

Г А Д Ы	Б ы л о г а с п а д а р а к				
	3 1 кар.	3 2 кар.	3 3 кар.	3 4 кар.	3 5 і больш
1915 г. . . . .	29,9%	37,3%	17,3%	7,2%	5,3%
1924 г. . . . .	46,1%	37,2%	8,8%	2,2%	3,3%
1926 г. . . . .	37,4%	40,8%	15,0%	2,6%	0,9%
1927 г. . . . .	35,5%	42,7%	15,8%	2,5%	0,6%
1928 г. . . . .	38,2%	41,6%	14,8%	2,4%	0,5%



Такім чынам з прыведзеных лічбаў мы маем скарачэнне ліку безкароўных гаспадарак у параўнанні з 1915 г., гэта значыць, што мы перараслі даваенны ўзровень, гэта паказвае эфектнасць мерапрыемстваў па падняцці вытворчых сіл вёскі. Побач з гэтым ёсць павялічэнне процанту двухкароўных гаспадарак параўнальна з 15 годам пры нязначным хістанні трохкароўных. Гаспадаркі-ж 4-х і 5-цікароўныя зменшыліся ў параўнанні з 1915 г., што зьяўляецца нормальным, паколькі ў прыродзе нашай гаспадарчай дзейнасці знішчана глеба для росту кулацтва. Большы лік аднакароўных гаспадарак у параўнанні з даваенным часам тлумачыцца тым, што сюды ўвайшлі былыя безкароўныя гаспадаркі і гаспадаркі панскіх батракоў, якія сталі гаспадарамі, атрымаўшы зямельныя надзелы на панскіх землях, а такіх новых пасёлкаў, арганізаваных на панскіх землях, па раёне налічваецца 36. За кароткі час гэтыя гаспадаркі не змаглі падняцца да ўзроўню двухкароўных.

### Клясыфікацыя сялянскіх гаспадарак.

Клясыфікацыя сялянскіх гаспадарак, паводле ўсіх соцыяльных азнак, да сучаснага моманту па Слуцкім раёне будзе наступная:

#### а) па зямлянадзяленьні:

Без зямлі і да адной дзесяціны . . . . .	485 гасп. ці	4,4%
3 надзелам ад 1 да 3 дзесяцін . . . . .	1407 " "	13,0%
" " 3 " 8 " . . . . .	8335 " "	77,0%
" " звыш 8 дзесяцін . . . . .	593 " "	5,5%

#### б) Па рабочай жывёле:

	1926 г.	1927 г.	1928 г.
Без рабочих коняў . . . . .	8,1%	6,5%	6,2%
3 адным канём . . . . .	71,1%	68,6%	66,5
3 2-ма коньмі . . . . .	20,2%	24,3%	26,4%
3 трыма коньмі . . . . .	0,6%	0,6%	0,9%

#### в) Па рагатай жывёле:

Безкароўных гаспадарак . . . . .	3,3%	2,9%	2,7%
Аднакароўных гаспадарак . . . . .	37,4%	35,5%	38,2%
Двухкароўных гаспадарак . . . . .	40,8%	42,7%	41,6%
Трохкароўных гаспадарак . . . . .	15,0%	15,8%	14,8%
Чатырох і больш кароўных гаспадарак . . . . .	3,5%	3,1%	2,9%

Паводле матар'ялаў клясыфікацыі сялянскіх гаспадарак за тры апошнія гады яскрава відаць змяншэнне бязконных і безкароўных гаспадарак.

Па коннасьці ёсць скарачэнне аднаконных і за кошт гэтага павялічэнне двухконных гаспадарак. Калі паставіць пытаньне, якія-ж з гаспадарак будуць мець пераважнасць, то атрымліваецца, што па кароўнасьці пераважнасць будзе за двухкароўнымі—41,3%, другое месца—аднакароўныя 38,2% і трэцяе—трохкароўныя 14,8%. Па коннасьці пераважнасць будзе за аднаконнымі гаспадаркамі, якіх налічваецца 66,2% і наступныя двухконныя, якіх ёсць 26,4%.

Паводле табліцы зямлякарстаньня ўсё-ж яшчэ маецца 4,4% гаспадарак з надзвычайна нізкімі зямельнымі надзеімі і беззямельных. У далейшай працы па зямлябудаўніцтву, заканчваючы абрэзку кулац-



кіх гаспадарак, разьмяркоўваючы запасныя зямельныя фонды, праводзячы ўнутрысяленнае зямляўпарадкаваньне і калектывізацыю, гэты лік гаспадарак будзе і надалей рэзка скарачацца. Разглядаючы дынаміку росту сельскай гаспадаркі паводле прыведзеных лічбаў, мы пераконваемся, што ўся сыстэма мерапрыемстваў, накіраваных на падняцьце сельскай гаспадаркі, падымае самыя нізкія вёскі, якія раней знаходзіліся ў заняпадзе.

### Сучасны стан сельскай гаспадаркі і дынаміка яе росту.

Рост пасяўной плошчы за апошнія гады праходзіў наступным парадкам:

Гады	Пасяўная плошча	Працэнт павялічэньня
1924-25 г.	39253 дзес.	100%
1925-26 г.	46886 дзес.	119%
1926-27 г.	47813 дзес.	121%
1927-28 г.	48291 дзес.	123%

Рост плошчы пасеву прайходзіў, з прычыны распрацоўкі няўдобных зямель і тых плошчаў, якія не засяваліся ў гады гаспадарчай руху. Увесь зямельны фонд, які ёсьць у раёне па ўсіх угодзьдзях, разам складае 112192 дзес. Гэтая плошча па асобных угодзьдзях разьмяркоўваецца наступным парадкам (паводле матар'ялаў РВК):

УГОДЗЬДЗІ	1925-26 г.		1926-27 г.		1927-28 г.	
	Дзесяц.	%	Дзесяц.	%	Дзесяц.	%
Сядзібы . . . . .	5,278	4,7	5,403	4,8	5,404	4,8
Пахаты . . . . .	48,815	43,5	49,749	44,3	50,416	44,8
Сенажаці . . . . .	25,060	22,3	24,996	22,2	24,969	22,1
Лесу . . . . .	12,356	11,0	12,456	11,1	12,556	11,1
Выгану . . . . .	10,205	9,1	10,025	8,9	9,529	8,5
Няўжытковай . . . . .	10,478	9,3	9,562	8,5	9,322	8,3

Мы маем скарачэньне плошчы выгану і няўжытковых зямель, якія паступова распрацоўваюцца пад пахату, пераводзяцца ў такое ўгодзьдзе, якое зьяўляецца эаэномічна найбольш выгадным для сялянства. Побач з гэтымі лічбамі назіраецца некаторае павялічэньне плошчы пад сядзібамі, што зьяўляецца вынікам павялічэньня саміх гаспадарак. Між іншым тэмп росту сялянскіх гаспадарак быў надзвычайна вялікі, так напрыклад: у 1924 г. было 10049 гаспадарак, у 1926 г.—10556 гасп. і ў 1928 г.—іх налічвалася 10820. За чатыры гады агульны лік гаспадарак павялічыўся на 771. З 1926 году да гэтага часу ўтварылася самавольным парадкам 162 новых гаспадарак, што складае 21% у адносінах да ўсяго ліку новых гаспадарак. За 1928 год самавольных падзелаў адбылося толькі 24, што сьведчыць аб спыненні беспараднага драбленьня двароў, які можа прывясьці да эаэномічнага заняпаду. Вельмі важным будзе і тое, што, ня гледзячы на такія шпаркі тэмп росту гаспадарак, усё-ж удалося хоць



і ня так значна, павысіць сярэдні надзел сенапашні на 1 гаспадарку ў параўнаньні з 1915 г., так, напрыклад, калі ў 1915 г. сярэдні надзел на 1 сялянскі двор раўняўся 6,4 дзес. па Слуцкім павеце, то цяпер мы маем сярэдні надзел 7,4 дзес. па гаспадарках раёну. Калі-б поруч з гэтым паставіць пытаньне, як бы разьвівалася наша вёска за апошнія 10—15 гадоў пры ўмовах капіталістычнай сыстэмы, то, зразумела рэч, што мы мелі-б надзвычайна павялічаны тэмп пролетарызацыі вёскі, яшчэ большае скарачэньне сярэдняга надзелу сенапашні на 1 гаспадарку, бо досыць частыя факты падзелу сялянскіх шнуроў павялічывалі-б шпаркі тэмп вымываньня серадняка, і вёска апынулася-б у надзвычайнай зямельнай цеснаце. Купля і продаж зямлі, якая пазбаўляла магчымасьці беднату пашыраць свой шнурок, прымусіла-б яе пакідаць земляробства і прадаваць сваю рабочую сілу абшарніку ці кулаку. Такі закон капіталізму.

Не малаважным пытаньнем у сельскай гаспадарцы зьяўляецца рост паасобных культур і ўдзельная вага іх. Па Слуцчыне паасобныя культуры ў сельскай гаспадарцы характарызуюцца наступнымі лічбамі:

(У процантах да ўсяе плошчы)

Г А Д Ы	У процантах да ўсяе плошчы						
	Азімае жыта	Пшаніца	Яравыя	Кораня-плоды	Бульба	Травы	Лён і каноплі
1924-25 г. . . .	33,5	6,8	37,7	0,11	12,6	7,2	3,2
1925-26 г. . . .	30,7	6,5	38,3	0,54	13,0	7,5	3,0
1926-27 г. . . .	29,8	6,6	34,2	0,64	14,6	9,5	3,7
1927-28 г. . . .	28,1	4,9	35,3	0,81	14,2	9,6	4,9

Адгэтуль відаць, што назіраецца скарачэньне плошчы пасеву пад зернавымі культурамі і поруч з гэтым павялічваецца пасяўны клін пад бульбаю, травам, караняплодамі і тэхнічнымі культурамі. Пры правядзеньні падліку валавой прадукцыі сельскай гаспадаркі раёну за 1926-27 год мы мелі павялічэньне валавой прадукцыі бульбы ў 1927 г. на 27% у параўнаньні з 1926 г., а таксама і надзвычайна вялікае павялічэньне травы і караняплодаў. Вывучаючы такое становішча, неабходна зрабіць вывад, што скарачэньне плошчы пасеву зернавых культур і разам з гэтым павялічэньне плошчы пад кармавымі культурамі зьвязана з ростам жывёлагадоўлі ў раёне, аб чым будуць лічбы ніжэй, што тэмп росту жывёлагадоўлі ў раёне значна большы, чым палыводства, і што ў пасевы ўкліняецца большая колькасьць культур, зьвязаных з жывёлагадоўляй.

Трэба зазначыць, што раён з вялікаю аграрнаю перанаселенасьцю. Паводэ матар'ялаў статыстычнага даведніка за 1928 г. відаць, што на 1 кв. кіл. прыходзіцца 59,9 чал. насельніцтва ў той час, калі па БССР на 1 кв. кілём. прыходзіцца 45,3 чал., а па Бабруйшчыне 35,6 чал. Шчыльнасьць насельніцтва па Слуцкім раёне адна з найбольшых; раён займае па шчыльнасьці насельніцтва трэцяе месца па ўсёй БССР. Пры сярэднім надзеле на 1 гаспадарку—7,4 дзес. сенапашні, ва ўмовах дробнае індывідуальнай гаспадаркі, пры наяўнасьці павялічэньня запатрабаваньняў з боку сялянства, высоўваецца прак-



тычная задача павялічэння прыбытковасці гаспадаркі. Прыбытковасць падняць за кошт зернавых культур, пры ўмовах малазямелья, не магчыма, а дзеля гэтага селянін стараецца павялічыць яе за кошт жывёлагадоўлі і ў прыватнасці за кошт гадоўлі сьвіней. Гэтым і тлумачыцца значны рост тых культур, якія спрыяюць развіцццю жывёлагадоўлі. З лічбаў аб жывёлагадоўлі можна будзе ўгледзець, што інтэнсіфікацыя сельскай гаспадаркі раёну ідзе за кошт жывёлагадоўлі і асабліва за кошт гадоўлі сьвіней.

### Жывёлагадоўля.

Развіццё жывёлагадоўлі па Слуцкім раёне за чатыры апошнія гады праходзіла наступным парадкам:

Г А Д Ы	К о н я й		К а р о ў		Сьвіней	Авец	Увага
	Усяго	Рабоч.	Усяго	Дойных			
1925 г. . . .	18318	12025	Н я м а в е с т а к .				
1926 г. . . .	17912	11942	29498	18938	37414	46509	
1927 г. . . .	18602	12473	29116	19259	44897	54115	
1928 г. . . .	18732	12516	28594	18816	44961	65503	

За тры апошнія гады адбыўся рост коняй, як агульнага ліку, гэтак і рабочых, што звязана з неабходнасцю павялічэння цягавае рабочае сілы ў сельскай гаспадарцы пры яе сучасным стане. Адносна кароўнасці ёсць некаторае змяншэнне стада, што тлумачыцца нявыгаданасцю селяніну трымаць лішнюю карову дзеля ўтварэння большай таварнасці малочных produkтаў. Разглядаючы гэтае пытанне больш падрабязна, мы знойдзем, што віды малочнай коопэрацыі ў нашых умовах развіты недастаткова, збыт малочных produkтаў больш-менш забяспечаны ў прыгарадных вёсках, рэалізуючы яго на мясцовым рынку; вёскі, якія знаходзяцца далей ад гораду, збыту ня маюць, а ўтрыманьне каровы абходзіцца досыць дорага, не гаворачы ўжо аб тым, якую прыбытковасць яна дае гаспадарцы. Наогул кажучы, у сучасны момант няма стымулюючых момантаў у развіцці рагатай жывёлы—і сялянства трымае іх такую колькасць, якая неабходна для сябе. За апошнія гады змяншэнне рагатай жывёлы звязана з недаходам кармоў і з курсам, узятым сялянствам на добраякасную карову. Па гадоўлі сьвіней мы назіраем надзвычайна буйны рост, які ў некалькі разоў перавышае ўзровень 1915 году. Утрыманьне гэтай жывёлы не патрабуе значных выдаткаў, і produkцыя гадоўлі сьвіней дае значна большую прыбытковасць гаспадарцы, чым карова. Поруч з гадоўляй сьвіней ёсць такія-ж самы шпаркі тэмп гадоўлі авец, што спрыяе палепшанню харчавання самога сялянства, палепшанню яго дабрабыту.

Наступная табліца дае нам параўнальныя матар'ялы паляводства і жывёлагадоўлі па Слуцчыне 1915 г. і апошніх гадоў нашага гаспадарчага будаўніцтва (у дзесяцінах і штуках жывёлы):



ГАДЫ	ВОЛАСЬЦІ	Прыходзіцца на адзін двор							
		Пахадзі	Сенаж.	Разам.	Рабоч. коняй	Усяго коняй	Кароў	Авец	Сьвіней
1915 г.	Слуцкі павет. . .	4,6	1,8	6,4	1,1	1,5	2,2	2,5	1,6
"	Слуцкая вол. . .	5,5	1,4	6,9	1,3	1,7	2,0	1,7	2,3
"	Раманаўская в. . .				1,3	1,9	2,3	1,3	1,4
"	Цараўская вол. . .				1,3	1,8	2,1	2,0	2,8
1926 г.	Слуцкі раён . . .	4,8	2,7	7,5	1,1	1,6	2,7	4,4	3,5
1927 г.	" " . . .	4,7	2,8	7,5	1,2	1,6	2,7	5,1	4,1
1928 г.	" " . . .	4,7	2,7	7,4	1,2	1,7	2,7	5,8	4,2

У параўнаньні з 1915 годам мы маем вялікія зьмены ў жывёлагадоўлі, як аб гэтым сьведчаць прыведзеныя лічбы. Па-першае, дагнали і перагнали ўзровень 1915 году па коннасьці і кароўнасьці, а што датычыцца гадоўлі сьвіней і авец, дык тут перагнали ў некалькі разоў, як аб гэтым гаварылася раней. Пэрспэктывы для разьвіцьця гадоўлі сьвіней ёсьць значныя тым болей, што па лініі сельска-гаспадарчай коопэрацыі добра наладжаны збыт гэтай прадукцыі. Склад буйное жывёлы, асабліва кароў, амаль што стабілізаваўся.

### Забесьпячэньне вёскі інвэнтаром.

Сялянскія гаспадаркі раёну забясьпечаны галоўным чынам больш дробнымі машынамі і толькі за апошнія гады сталі пранікаць буйнейшыя машыны ў калектыўныя і савецкія гаспадаркі. З складаных машын ёсьць некаторыя і ў індыўідуальных кулацкіх гаспадарках, а што датычыцца бядняцкіх і сярэдняцкіх, то яны сталі набываць іх праз арганізацыі камітэтаў узаемадапамогі, машынныя таварыствы і інш.

Конкрэтна забесьпячэньне сельска-гаспадарчымі машынамі вёскі, паводле матэрыялаў РВК і раённай статыстыкі, да сучаснага моманту выражаецца ў наступных лічбах<sup>1)</sup>:

НАЗВА МАШЫН	1926-27 г.	1927-28 г.	На колькі гаспадар. прыходзіцца 1 маш.
Трактараў . . . . .	3	3	3.606
Жнеяк . . . . .	26	32	338
Касілак . . . . .	14	14	773
Конных малатарань . . . . .	461	554	19
Веялак . . . . .	762	940	12
Сартыровак . . . . .	31	46	234
Сячкарань . . . . .	2.237	3.586	4
1-лямешных плугоў . . . . .	9.404	10.276	1,05
2-лямешных . . . . .	34	38	285
Спрунжыновак . . . . .	506	632	17
Вазоў на жалезным хаду . . . . .	4.986	8.160	1,3
Вазоў на дрыўляным хаду . . . . .	5.285	4.319	25

<sup>1)</sup> Адсутнічаюць лічбы за ранейшыя гады. Рэдакцыя.



Забеспячэньне сельска-гаспадарчым інвэнтаром і асабліва неабходным у сялянскай гаспадарцы ёсць досыць значнае. На 4-5 гаспадарак ёсць 1 сячкарыя, на 17 гаспадарак—адна спрунжыноўка, на 19-20 гаспадарак—1 малатарня і г. д. Побач з гэтым яшчэ ёсць безінвэнтарныя гаспадаркі, хаця колькасць іх з кожным годам змяншаецца, напрыклад:

	1924-25 г.	1925-26 г.	1926-27 г.	1927-28 г.
Безінвэнтарных. . . . .	9,4%	8,2%	4,2%	3,6%
Бясплуговых гасп. . . . .	13,1%	11,8%	6,0%	5,5%
Бескалёсных гасп. . . . .	12,0%	11,1%	5,4%	5,0%

Прыведзеныя лічбы яскрава сведчаць аб тым, што група безінвэнтарных гаспадарак змяншаецца.

Вёска набывала машыны наступным парадкам:

	Прададзена за гатовыя грошы.	Адпушчана ў крэдыт.
1927 г.	на 38.562 р.	8.156 р.
1928 г.	„ 89.959 р.	30.762 р.

Набываньне машын значна ўзрасло як за гатоўку, так і ў парадку крэдытаваньня. Асабліва павялічыўся крэдыт, што дае магчымасьць лягчэй набыць машыну бедняку.

### Мерапрыемствы па падняцці сельскай гаспадаркі.

Асноўнымі мерапрыемствамі, пры дапамозе якіх вялася праца па падняцці сельскай гаспадаркі, зьяўляюцца:

а) Правядзеньне зямляўпарадкаваньня: падвядзеньне базы для калектывізацыі.

б) Агрыкультурныя мерапрыемствы, падняцце ўраджайнасьці, пашырэнне пасяўнога кліну і пашырэнне культурных навываў вядзеньня сельскай гаспадаркі.

в) Мэліярацыя.

г) Правільнасьць правядзеньня падатковай політыкі, поўнае захаваньне клясавасьці ў яе ажыццяўленьні.

д) Разьмеркаваньне ў вёсцы розных доўгатэрміновых і кароткатэрміновых крэдытаў па розных відах крэдытаваньня.

е) Агульны культурны ўздым вёскі, што непадзельна звязана з эаномічным уздымам і зьяўляецца адной з прадпасылак паспешнасьці правядзеньня калектывізацыі.

Практычна па ўсіх гэтых пытаннях па Случчыне праведзена наступная праца:



## Зямлябудаўніцтва.

Правядзеннем працы па зямлябудаўніцтве галоўнаю мэтаю ставіцца ўпарадкаваньне зямель, зьнішчэньне раскіданасьці, данадзяленьне беззямельных і малазямельных гаспадарак, наогул кажучы, правядзеньне неабходнай падрыхтоўчай працы па калектывізацыі і соцыялістычнай перабудовы вёскі. Па Слуцкім раёне досыць значны след пакінула дарэволюцыйная сталыпінская сыстэма зямлябудаўніцтва, якою ахоплена па раёне 12 насельніцкіх пунктаў на плошчы 10594 дзес., дзе арганізавана 1493 хутары. Правядзеньне зямлябудаўніцтва ў пасьлярэволюцыйныя часы сустракала некаторую цяжкасьць, выходзячы з уплыву сталыпінскай сыстэмы, якою захапляюцца кулацка-заможніцкія слаі вёскі.

Разьвязваньне зямельнага пытаньня пасья 1917 г. праходзіла па дзвюх лініях: 1) надзяленьне і данадзяленьне зямлёю беззямельнага і малазямельнага сялянства, выкарыстоўваючы для гэтага абшарніцкія і кулацкія зямлі і 2) правядзеньне зямляўпарадкаваньня тых зямель, якія знаходзіліся ў карыстаньні сялянства. Зямлябудаўніцтва праведзена ў 12 вёсках на плошчы зямлі 14905,4 дзес. з агульным лікам 2049 гаспадарак, з якіх на пасёлкі вышла 1450 гаспадарак і на хутары—599 альбо 29,2<sup>0</sup>%, што зьяўляецца надзвычайна вялікім процантам.

Уся плошча зямлі, упарадкаваная да рэволюцыі і пасья складае 28.278 дзес. ці 27,8% усіх зямельных угодзьдзяў за выключэньнем лесу.

За гэтыя гады, дзе праводзілася зямляўпарадкаваньне, сялянства вельмі стала цікавіцца калектывнымі формамі яе. Бядняцка-серадняцкія слаі вёскі, якім пасялковая сыстэма і тым болей хутарская не даюць эаэномічнага забясьпечаньня, асабліва актыўна абмяркоўваюць калектывныя формы. У апошні час сярод сталыпінскіх хутароў пачынаецца бражэньне ў бок утварэньня калектываў. І, сапраўды, разглядзеўшы гэтую справу, мы бачым, што пры тым зямлябудаўніцтве, якім вельмі цікавілася кулацтва, бедната пастаўлена была ў надзвычайна цяжкія ўмовы, бо ёй прышлося выселіцца на горшыя землі і сесьці на галодны паёк. Самыя цэнтры і лепшыя ўгодзьдзі дасталіся тады кулацтву і заможнікам, якія фактычна і зьяўляліся актыўнымі праваднікамі сталыпінскае рэформы. Цяпер бядняцкія і серадняцкія часткі вёскі рашуча ставяць пытаньне і дабіваюцца сваіх правоў. У б. вёсцы Сьліва, якая пераведзена была на хутары, у сучасны момант ужо ўтварыўся адзін з бунейшых колгасаў, які пакуль што ахапіў 42 сям'і; яны падпісалі статут і пачалі ўносіць паі.

Наогул, для працоўнага сялянства досыць яскравым зьяўляецца неабходнасьць утварэньня новых працоўных адносін, ужываньне больш складаных працоўных форм у гаспадарчай дзейнасьці, якія павінны аблягчыць умовы працы чалавека і лепш яго эаэномічна забясьпечыць.

Бягучы год зьяўляецца пераломным у справе калектывізацыі, бо, так ці інакш, вёска загаварыла аб калгасах. Асабліва важным зьяўляецца тое, што калектывы пачынаюць утварацца на сялянскіх землях, дзе праводзіцца зямляўпарадкаваньне.

Вялікае месца ў працы зямляўпарадкаваньня займала справа надзяленьня зямлёю яўрэйскага насельніцтва. У аснове нацыянальнае палітыкі нашай партыі і ўраду ляжыць вызваленьне раней прыгнечаных нацыянальнасьцяй, поўнае забесьпячэньне ім магчымасьці эаэномічнага і культурнага разьвіцьця. Надзяленьне яўрэйў зямлёю як нацыі, якая ня мела права на карыстаньне зямлёю ў дарэволюцыйныя часы,



зьяўляецца надзвычайна важнаю справай. Конкрэтна ў гэтым напрамку па Слуцкім раёне праведзена наступная праца:

Г а д ы	Лік надзеленых сямей	Плошча ў дзесяцінах, перададзеная ім.
1925-26 г.	69	248,4
1926-27 г.	3	21,1
1927-28 г.	7	73,2
У с я г о	79	342,7 дзес.

Па лініі будаўніцтва яўрэйскіх колгасаў:

Г а д ы	Лік організ. галгасаў	На якой плошчы зямлі дзес.
1925-26 г.	5	386,3 дзес.
1926-27 г.	1	167,4 "
1927-28 г.	3	120,7 "
У с я г о	9	674,4 дзес.

Па індывідуальнаму і колектыўнаму зямлянадзяленьню, за прыведзеныя тры апошнія гады, перададзена яўрэйскаму насельніцтву 1017,1 дзесяц.

### Агрыкультурныя мерапрыемствы.

У гэтым напрамку праводзілася праца па пераводу на шматпольны севазварот, зернаачышчэнні і пратручванні насення, забеспячэнні бядняцкіх гаспадарак насеннем і наогул ужываньне культурных спосабаў выдзялення гаспадаркі з тым, каб падняць яе прыбытковасць.

Перавод на шматполье праводзіўся наступным парадкам:

Г А Д ы	Сялянскія гаспадаркі		К а л г а с ы	
	Лік гаспадар.	На плошчы	Лік гаспадар.	На плошчы
1927 г.	224	1265,4 дзес.	—	—
1928 г.	110	592,9 дзес.	3	137,3 дзес.

Зьмяншэнне ліку пераведзеных гаспадарак на шматполье тлумачыцца павялічэннем якаснасці гэтай працы і неабходнасцю замацавання раней пераведзеных з тым, каб запраўды мець ад гэтага мерапрыемства належныя вынікі.

Значная ўвага звярочвалася на зернаачышчэнне і пратручванне насення, як адно з сродкаў падвышэння ўраджайнасці і на ўжыванне ў сельскую гаспадарку зялёнага і штучнага ўгнаення. Дзеля пашырэння пасяўнога кліну неабходным зьяўляецца забеспячэнне насеннем бядняцкага сялянства.

Па зернаачышчэнні ў 1927 г. працавала 18 машын, у 1928 г.—42 машыны, а ў пачатку 1929 г. пры разгортванні веснавае пасеўкампаніі—54 машыны. Ачышчана насеннага зярна ў 1927 г.—521 тона, а ў 1928 г.—894 тоны. Пратручана насення ў 1927 г.—121 тона,



а ў 1928 г. — 129 тон. Ужываньне штучнага ўгнаеньня за два гады праводзілася ў такім памеры:

	1927 г.	1928 г.
За гатовыя грошы	4331 п.	20374 п.
У крэдыт. . . .	488 п.	2379 п.

У справе ўжываньня штучнага ўгнаеньня назіраецца нябывала павялічаны попыт. У апошнюю пасеўную кампанію ня выкананы былі пляны па контрактацыі дзякуючы таму, што не хапіла штучнага ўгнаеньня, на якое з боку сялян контрактантаў быў вельмі вялікі попыт.

Забесьпячэньне насеньнем маламоцных гаспадарак:

	1927 г.	1928 г.
За гатовыя грошы	15433 п.	20252 п.
У крэдыт. . . .	10370 п.	10553 п.
За два гады.	25803 п.	30805 п.

### Мэліорацыя.

Мэліорацыя ў Случчыне займае значнае месца, паколькі ёсьць многа забалочных сенажацяў, якія ў некаторай частцы цяпер адносяцца да няўжыткуўных зямель. Ураджайнасьць лугоў надзвычайна нізкая, мэліорацыя і наогул культываваньне сенажацяў вымагаецца крайняю неабходнасьцю. Для практычнага правядзеньня мэліорацыйных работ, у раёне зорганізавана 8 мэліорацыйных таварыстваў, з якіх да 1927 г. існавала 5 т-ваў, а ў 1927-28 г. арганізавана новых 3.

Мэліорацыйныя таварыствы, якія існавалі да 1927 г., праводзячы асушку балот, пракапалі канаў агульнаю працяжнасьцю 2,5 кілёмэтраў і поруч з гэтым на сродкі дзяржавы, за гэты-ж час пракапана канаў працяжнасьцю 10,5 кілёмэтраў. У сэзон 1927-28 г. мэліорацыйных работ на сродкі дзяржавы не рабілася, а існуючыя таварыствы пракапалі канаў агульнаю працяжнасьцю 11,0 кілёмэтраў. Закультывавана асушаных балот у 1926-27 г. — 4,1 дзес., а ў 1927-28 г. — 48,5 дзес.

Далейшая праца па мэліорацыі ўпіраецца ў неабходнасьць урэгуляваньня вадазборышч, ачыстцы некаторых рэчак у раёне, без чаго нельга праводзіць нормальную працу па асушцы балот.

### Падаткавая політыка.

Асноўныя прынцыпы падаткавай політыкі, якія праводзяцца ўрадам, усім вядомыя: перасоўваньне асноўнай цяжкасьці падатку на заможна-кулацкія слаі вёскі і адначасова поўнае вызваленьне ад дзяржаўных падаткаў беднаты і маламоцнага сярэдняцтва, усякім чынам дапамагаючы ім гаспадарча ўзмацніцца. Пры правядзеньні абкладаньня ў мінулы год мы мелі поўнасьцю вызваленых ад абкладаньняў 28% усіх сялянскіх двароў раёну. З усяго налічанага падатку па розных прычынах і льготах знята 72874 руб., што складае 26,3% агульнай сумы падатку. Уся гэтая сума разьмяркоўваецца наступным чынам:



а) Вызвалена беднаты цалкам . . . . .	2.980	гасп.	на	22.483	р.
б) Льготы сем'ям чырвонаарм. і інвалідам . . . . .	419	"	"	7.326	р.
в) Перасяленцам і разсяленцам . . . . .	440	"	"	11.009	р.
г) З прычыны стыхійных зьявішч . . . . .	850	"	"	4.498	р.
д) Па перагляду пераабкл. гаспад. . . . .	504	"	"	8.445	р.
е) Па няправільн. вучоту і наліч. . . . .	726	"	"	3.882	р.
ж) Іншыя скідкі . . . . .	483	"	"	15.231	р.
У с я г о . . . . .	6.402	гаспад.		72.874	р.

Такім чынам тыя ці іншыя льготы ў розных памерах мелі ў раёне 6.402 гаспадарак альбо 59,1% усяго ліку гаспадарак раёну. Калі прыняць пад увагу, што па раёне налічваецца 17,4% бядняцкіх гаспадарак і 77% сярадняцкіх (хаця гэта пдалік будзе ня зусім дакладны), а цалкам вызвелена ад падатку 28%, то зусім зразумела, што падатковая політыка пабудавана ў інтарэсах бядняцка-сярадняцкага слою вёскі і што яна цалкам забяспечвае магчымасьць эаэномічнага ўздыму адсталых груп вёскі.

Сама я кулацкая вяршынка вёскі абкладалася ў індывідуальным парадку, абложана 0,3% гаспадарак, прычым гэтая лічба значна меншая чым у сапраўднасьці ёсьць кулацкай праслойкі ў раёне і чым устаноўленая лічба ўрадавай дырэктывы.

У парадку правядзеньня аграномічнай прапаганды ўтвараліся спэцыяльныя курсы для сялян па паляводзтву і жывёлагадоўлі. У 1927 г. арганізаваны былі курсы на 127 чалавек, а 1928 г. на 155 чалавек. Уся культурная праца накіравана да агульнага ўздыму культурнасьці вёскі, зьнішчэньня няпісьменнасьці і малапісьменнасьці, да пашырэньня політычнай сьведомасьці, усё гэта разам узятае зьяўляецца аднєю з асноў, спрыяючых эаэномічнаму ўздыму вёскі і яе сацыялістычнай перабудове.

### А р э н д а з я м л і.

Працоўная арэнда зямлі па Слуцкім раёне не займае значнага месца, як гэта назіраецца па іншых мясцовасьцях. Суб'арэнда таксама ня мае ўдзельнае вагі як у арэндных адносінах, так і тым болей у сельскай гаспадарцы раёну. Вывучаючы гаспадаркі, якія арандуецца зямлю, мы маем наступную характарыстыку:

Паводле сацыяльных адзнак гэтых гаспадаркі падзяляюцца:

Г а д ы	Бядняцкія			Серадняцкія			Па ўсіх групах		
	Лік гасп.	У іх душ	Праца- здольн.	Лік гасп.	У іх душ	Праца- здольн.	Лік гасп.	У іх душ	Праца- здольн.
1926 г. . . . .	53	352	107	8	58	26	61	310	138
1927 г. . . . .	48	217	110	17	101	76	65	318	182
1928 г. . . . .	62	292	167	16	108	50	78	400	217

Тут мы бачым, што за тры гады агульны лік гаспадарак, якія арандуецца зямлю, павялічыўся на 28%, прычым павялічэньне ішло за лік бядняцкіх гаспадарак у пераважнасьці: на 17% за лік бедняцкіх і на 11% за лік сярадняцкіх. З ліку гаспадарак, якія арандуецца зямлю, у 1928 г. бедняцкія складаюць 79,4% і сярадняцкія—20,6%.



Разглядаючы становішча гаспадарак, арандуючых зямлю да моманту іх арэнды, мы будзем мець наступны малюнак:

Забеспячэнне зямлёю гаспадарак, арандуючых зямлю да моманту арэнды (у дзесяцінах).

Гады	Бядняцкія					Серадняцкія					Па ўсіх групх				
	Пахаці	Сена-жаці	Інш. ужытк.	Няў-жытк.	Усяго	Пахаці	Сена-жаці	Інш. ужытк.	Няў-жытк.	Усяго	Пахаці	Сена-жаці	Інш. ужытк.	Няў-жытк.	Усяго
1926 г. . . . .	121	69	20	19	229	42	33	8	—	83	163	103	28	19	313
1927 г. . . . .	96	46	5	5	152	57	35	18	6	116	152	81	23	11	267
1928 г. . . . .	104	67	6	6	183	70	36	9	9	124	174	102	16	14	306

Паводле прыведзеных лічбаў можна знайсці, што па катэгорыі бядняцкіх гаспадарак, арандуючых зямлю ў 1926 г., на кожную прыходзілася ў сярэднім 4,3 дзес. сенапашні, а ў 1928 г. сярэнді надзел раўняецца 2,9 дзес. Па катэгорыі серадняцкіх у 1926 г. на кожную прыходзілася 10,3 дзес. усіх угодзьдзяў, а ў 1928 г.—7,6 дзес. Такім чынам відаць, што з кожным годам у арэндныя адносіны ўцягваюцца ўсе бяднейшыя гаспадаркі, слаба забеспячаныя зямлёю па сваіх надзелах. Ня гледзячы на рост гаспадарак, арандуючых зямлю за тры гады на 28%, агульная плошча зямельных угодзьдзяў, якая маецца ў іх распараджэнні, не павялічылася, а нават некалькі скарацілася; так напрыклад, у 1927 г. 61 гаспадарка, якія арандавалі зямлю, мелі сваіх зямельных угодзьдзяў 313 дзес., а ў 1928 г.—78 гаспадарак маюць 306 дзес.

Аднолькава важным будзе пытаньне: ад каго арандаваліся і арандуюцца землі па нашым раёне, якія соцыяльныя групы вёскі здаюць свае надзелы ў арэнду. Паводле вестак РВК, арандуюць землі ў абсалютнай большасці ад сялянства, прычым у 1928 г. здаваліся землі ў арэнду выключна сялянствам. Да 1928 г. здаваліся ў нязначнай колькасці ў арэнду фонды дзяржаўнай зямельнай маёмасці, але яны складалі 11—12% даўсяе плошчы арандуемых зямель. Агульны лік гаспадарак, якія здаюць зямлю ў арэнду, павялічыўся з 53 да 78, што ў значнай меры звязана з перасяленьнем сялян за межы Беларусі, бо паводле закону перасяленцы маюць права здаваць свае землі ў арэнду на некаторы час.

Гаворачы аб тэрмінах і відах арэнды, што зьяўляецца таксама важным, мы маем:

#### Тэрмін арэнды:

Гады	Бядняцкія гасп.			Серадняцкія			Па ўсіх групх		
	1—3 г.	3—6 г.	Звыш. 6 г.	1—3 г.	3—6 г.	Звыш. 6 г.	1—3 г.	3—6 г.	Звыш. 6 г.
1926 г. . . . .	48	4	1	—	—	—	48	4	1
1927 г. . . . .	46	2	—	—	—	—	46	2	—
1928 г. . . . .	60	2	—	16	—	—	76	2	—



## П а в і д а х а р е н д ы:

Г а д ы	Бядняцкія гасп.			Серадняцкія			Па ўсіх групах		
	За грошы	3 часыці	За апл. натурай	За грошы	3 часыці	За апл. натурай	За грошы	3 часыці	За апл. натурай
1926 г. . . . .	48	8	2	—	—	—	43	8	2
1927 г. . . . .	42	2	6	—	—	—	42	2	6
1928 г. . . . .	61	1	—	16	—	—	77	1	—

Адгэтуль відаць, што ў сэнсе тэрміну арэнды за два гады пераважная большасць гаспадарак арантуюць зямлю на тэрмін 1—3 гады і толькі нязначная частка—на 3—6 г., што-ж датычыцца тэрміну звыш 6 гадоў, то такіх гаспадарак няма. Узяўшы групу серадняцкіх гаспадарак, то па іх тэрмін арэнды не перавышае 3 гадоў. Віды арэнды больш за ўсё распаўсюджаны за грошы (на 98,7%) і асабліва ў 1928 г. Арэндная плата ў апошнім годзе ўстаноўлена 12,5 р. за дзесяціну пахаці і 14 р. за дзесяціну сенажаці. Ёсць некаторае павялічэнне арэнднай платы ў параўнанні з 1926 г., але нязначнае.

Пры вывучэнні пытання аб арэндных адносінах у сельскай гаспадарцы раёну, поруч з разглядам характарыстыкі гаспадарак, якія арантуюць зямлю, неабходна разгледзіць пытанне і аб гаспадарках, якія здаюць зямлю ў арэнду, каб мець поўную ацэнку арэндных суадносін на вёсцы і іх удзельную вагу ў сельскай гаспадарцы.

## Характарыстыка гаспадарак, якія здаюць зямлю ў арэнду:

Групы гаспадарак	Гады	Лік гасп.	У іх душ	З іх прац.	Зямельныя надзелы гэтых гасп.				
					Пахаці	Сенаж.	Інш. ужыт.	Наўжыт-коўных	Усяго
Бядняцкія	1926 г.	30	121	36	67,21	22,85	9,60	40,00	103,66
	1927 г.	42	137	53	87,13	51,70	10,54	22,03	171,40
	1928 г.	28	138	60	60,05	28,51	6,19	7,90	102,65
Серадняцкія	1926 г.	6	18	11	27,00	13,00	—	1,00	41,00
	1927 г.	3	8	5	14,75	6,50	3,75	2,47	27,47
	1928 г.	12	67	36	40,25	16,17	12,53	7,75	76,70
З а м о ж н ы я	1926 г.	—	—	—	—	—	—	—	—
	1927 г.	—	—	—	—	—	—	—	—
	1928 г.	2	13	7	11,9	5,77	—	1,5	19,17
Па ўсіх групах	1926 г.	36	139	47	94,21	35,85	9,60	5,00	144,66
	1927 г.	45	145	58	101,88	58,20	14,29	24,50	198,87
	1928 г.	42	218	103	112,20	50,45	18,72	17,15	198,52



З показанай табліцы відаць, што за тры гады былі некаторыя хістаньні ў павялічэньні гаспадарак, якія здаюць зямлю ў арэнду, і ў 1928 г. яны павялічыліся на 17% у параўнаньні з 1926 г. Разам з гэтым павялічылася і плошча зямлі на 28,7%. Павялічэньне гаспадарак, якія здаюць зямлю ў арэнду, ішло галоўным чынам за кошт сярэдняцкіх гаспадарак і ў нязначнай частцы за лік заможных. Што датычыцца бядняцкіх гаспадарак, то іх колькасьць зьменшылася, асабліва ў 1928 г., дзе параўнальна з 1927 г. зьмяншэньне адбылося на 34%. Фактычна гэта зьяўляецца некаторым эфэктам усіх эканомічных мерапрыемстваў ураду, накіраваных на падняцьце маламоцных гаспадарак.

У папярэдніх лічбах гаспадарак, якія арандуюць зямлю за апошні год, мы мелі колькасьць лік іх 78, а памеры зямель, здадзеных у арэнду за гэты год, выражаецца ў памеры 198,62 дзес. Такім чынам на 1 арандуючую гаспадарку прыходзіцца 2,5 дзес. усіх угодзьдзяў. Сваіх-жа зямель у гэтых гаспадарках налічваецца ў сярэднім на кожную — 3,9 дзес.

Разам са сваёй і арандаванай зямлёю набіраецца на кожную гаспадарку, якія арандуюць землі — 6,4 дзес. Такім чынам, гэтая лічба яшчэ раз пераконавае нас, што арэндныя адносіны ў сельскай гаспадарцы Случчыны асаблівага месца не займаюць і пры сучасным яе стане ня можа стымуляваць перарастаньню ў кулацкія гаспадаркі тых, якія арандуюць землі, тым болей пасьля ўвядзеньня закону аб скарачэньні тэрміну арэнды.

Нарэшце, досыць важным пытаньнем зьяўляецца і прычыны здачы зямлі ў арэнду. З наступных лічбаў можна ўстанавіць:

Групы	Гады	Лік гаспадарак, якія здаюць зямлю ў арэнду з прычын					
		Перасяленьня	Пэрыод выезд. на зараб.	Іншых	Задаюць усю зем.	Задаюць больш пал.	Задаюць мен. пал.
Бядняцкія	1926 г.	5	10	15	21	4	5
	1927 г.	6	16	20	35	3	4
	1928 г.	17	8	3	27	—	1
Сярэдняцкія	1926 г.	5	—	—	—	—	—
	1927 г.	3	—	—	—	—	—
	1928 г.	12	—	—	12	—	—
Заможныя	1928 г.	2	—	—	2	—	—
Па ўсіх групах	1926 г.	10	10	15	21	4	5
	1927 г.	9	16	20	35	3	4
	1928 г.	31	8	3	41	—	1

Падвёўшы падагульненьні арэнднаму пытаньню па Случчыне, неабходна падкрэсьліць, што здача зямель у арэнду, за апошні год асабліва выклікаецца перасяленьнем, якое адбываецца за межы БССР; з 42 гаспадарак, якія здаюць зямлю ў арэнду, 31 перададзена з прычыны перасяленьня, рэшта здае з прычыны выезду на заробаткі. Памер гас-



падарак, уцягнутых у арэндныя адносіны, як арандуючых, так і тых, хто здае зямлю ў арэнду, а разам з гэтым памер арандуючых плошчаў зямлі, параўнальна з агульным лікам гаспадарак і зямель па раёне, нязначны (0,03% зямель).

Арэндныя суадносіны, як гэта зазначалася раней, у агульнай гаспадарцы раёну, не зьяўляюцца фактам, стымулюючым перарастаньня ў кулацкія гаспадаркі. Пры наяўнасьці ўсіх эаномічных мерапрыемстваў, створаных у адносінах да паасобных соцыяльных груп вёскі, арэнда зямлі па Слуцкім раёне ніякага ўплыву на соцыялістычную перабудову вёскі ня можна зрабіць.

### Збор зернапродуктаў і іх таварнасьць у сельскай гаспадарцы раёну.

Пытаньне хлебага балянсу ў сучасны момант зьяўляецца адным з галоўных пытаньняў, на якое загострываецца ўвага нашай партыяй і ўрадам. Выпаўненьне пляну індустрыялізацыі краіны шчыльна звязана з ростам сельскай гаспадаркі, з ростам „харчавой і сырцавай базы індустрыялізацыі“. На падставе гэтага надзвычайна важным будзе вывучэньне на мясцох дынамікі руху як валавога збору зернапродуктаў, так і іх таварнай часткі ў сельскай гаспадарцы раёну. Паводле матар'ялаў РВК і раённай статысткі, гэтае пытаньне характарызуецца наступным:

Валавы збор зернапродуктаў па ўсіх групах гаспадарак і іх таварная частка (у пудох):

Г а д ы	Валавы збор	Усяго расходавана зярна за год				Таварн. частка	% % тавар. част.
		Сялянскія гаспадар.	Савгасы	Колгасы	У с я г о		
1927 г. . . . .	1671250	1493071	12168	6048	1511963	159963	9,5%
1928 г. . . . .	1682155	1495151	14985	6938	1517074	165081	9,9%

Адгэтуль мы бачым, што таварная частка зернапродуктаў па ўсіх групах гаспадарак раёну павялічылася на 0,4%; павялічэньне бязумоўна нязначнае; рост-жа валавога збору зернапродуктаў павялічыўся на 10905 п. альбо на 0,7%. Назіраецца павялічэньне расходу зярна на ўнутранае спажываньне як самім насельніцтвам, так і на ўтрыманьне жывёлы. Асабліва павялічалася вырасходаваньне на кармленьне жывёлы па саўгаскіх гаспадарках, дзе гэты расход вырас на 23,1% у параўнаньні з мінулым годам. Больш падрабязныя матар'ялы аб таварнасьці зернапродуктаў па трох прыведзеных тыпах гаспадарак даюць нам наступны малюнак:

Валавы збор зернапродуктаў па сялянскіх гаспадарках і іх таварнасьць у пудох.

Д а т а	Валавы збор	Расходавана на працягу году				Таварн. лішкі	% % таварнасьці
		На насеньне	На карм. насельн.	На карм. жывёлы	У с я г о		
1927 г. . . . .	1637271	302806	606403	583862	1493071	144200	8,8%
1928 г. . . . .	1647835	293158	616022	585971	1495151	152684	9,3%



У абсолютных лічбах збор зернапродуктаў павялічыўся на 10564 п за год. Такое павялічэнне трэба лічыць недастатковым, калі ўзяць пад увагу агульную колькасць гаспадарак. Падняцце ўраджайнасці, за кошт якога ішло павялічэнне зярна, бязумоўна было недастатковае.

На таварнасці зернапродуктаў меў вялікі ўплыў недарод траў у большасці сельсаветаў на працягу двух апошніх гадоў, што прымусіла сялянства пакідаць для сябе большыя страхавыя запасы зярна, маючы на ўвазе неабходнасць пратрымання жывёлы. Пабач з павялічэннем валавога збору зернавых культур, назіраецца значна ўзросшая валавая продукция бульбы, што звязана з развіццём гадоўлі сьвіней.

Таварнасць па сялянскіх гаспадарках вырасла на 0,5% у той час, калі па ўсіх тыпах гаспадарак разам было павялічэнне на 0,4%.

Па савецкіх гаспадарках ёсць наступныя вынікі:

Валавы збор зернапродуктаў па савгасах і іх таварнасць (у пудох).

Г а д ы	Валавы збор	В ы р а с х о д а в а н а			Тавар- ныя лішкі	% % та- варнасці
		Насень- ня	На жы- вёлу	У с ь я г о		
1927 г. . . .	27840	3533	8636	12169	15672	56,3%
1928 г. . . .	27000	3407	11578	14985	12015	44,0%

Тут наогул павялічэнне вырасходвання зярна за год адбылося на 23%, значна болей, чым па сялянскіх гаспадарках, прычым рост расходу зярна на кармленне жывёлы вельмі павялічыўся за адзін год. Разам з гэтым ёсць змяншэнне таварнасці зярна на 12,3%. Трэба зазначыць, што змяншэнне таварных лішкаў зярна па савецкіх гаспадарках ёсць ненормальная справа, пры наяўнасці хлебных цяжкасцяў на рынку. Савгасы павіны выконваць пастаўленую перад імі задачу хлебных заводаў, як буйныя гаспадаркі, зразумела не падрываючы іншых галін свайго гаспадарчай дзейнасці. Калгасы, як новы тып гаспадарак, яшчэ досыць маладыя, пры недастатковым іх развіцці, яшчэ ня маюць адпаведнай удзельнай вагі ў агульнай валавой прадукцыі зернавых культур гаспадаркі раёну. У 1927 г. таварныя лішкі колгасаў складалі 1,3% іх валавога збору, а ў 1928 г. яны павялічыліся да 5,2%. Тэмп росту для аднаго году досыць значны і гэты факт сьцьвярджае асноўную ўстаноўку па вырашэнні хлебнага пытання праз аграмаджаную буйную гаспадарку, дзе ёсць поўная магчымасць ужываць усе спосабы падняцця ўраджайнасці і павялічэння прыбытковасці гаспадаркі.

### Соцыялістычны сэктар сельскай гаспадаркі раёну.

Пытанне пераводу нашай вёскі на соцыялістычныя асновы, утварэнне новых соцыяльна-эканомічных суадносін на вёсцы, тэарэтычна абаснаваных і практычна даказаных нашаю партыяй, з'яўляецца штодзённай практычнай працаю. У. І. Ленін яшчэ ў 1919 г., гаворачы аб сялянстве, зазначаў, што „шлях вёскі да соцыялізму ляжыць у напрамку



ад дробнай індывідуальнай гаспадаркі да буйнай калектыўнай на аснове высокай машынай тэхнікі“.

На сучасным этапе разьвіцця нашай сельскай гаспадаркі, калі яна адноўлена да даваеннага ўзроўню, калі на шляху свайго аднаўленьня яна усё цяжэй зрасталася з сацыялістычным горадам праз сыстэму самых рознастайных відаў коопэрацыі, калі с-г. коопэрацыя і яе прасьцейшыя выглядзды змаглі павялічыць свае капіталы і ўзмацніць сваю гаспадарчую дзейнасьць, Комуністычная партыя наменіла шляхі рэканструкцыі вёскі. XV зьезд УсеКП(б) высунуў лёзунг: „Вёска наперад да буйнай калектыўнай гаспадаркі“. Пад гэтым лёзунгам непасрэдна і праходзіла практычная праца па ўзмацненьні сацыялістычнага сэктару сельскай гаспадаркі раёну.

### Колгасы і савгасы раёну.

Па справе будаўніцтва колгасаў і савгасаў XV Партыйны Зьезд пастанавіў:

„Узмацніць дапамогу справе колгаснага будаўніцтва і ўзмацніць савгасы, абярнуўшы іх на справе ва ўзорныя буйныя гаспадаркі сацыялістычнага тыпу пры адначасным ўзмацненьні іх дапамогі сялянскай гаспадарцы“.

Конкрэтна ў колгасным будаўніцтве па Слуцкім раёне ёсьць павялічэньне сеткі колгасаў і ўзмацненьне іх эканамічнага стану. Да сучаснага моманту іх налічваецца 14 з агульным лікам сямей 109. Да 1928 г. існавала 8 колгасаў, за 1928 г. арганізавана новых 6. З усяго ліку колгасаў яўрэйскіх налічваецца 9 і беларускіх 5. У парадку падрыхтоўкі да вясьняняй пасеўкампаніі 1929 г. аформлены 2 новыя колгасы на сялянскіх землях, з якіх 1 у вёсцы, уключанай у плян зямляўпарадкаваньня і 1-на хутарох сталыпінскага зямлябудаўніцтва.

Агульнае эканамічнае становішча колгасаў да сучаснага моманту характарызуецца наступнымі лічбамі:

	У О Р Г А Н І З А В А Н Ы Х:		
	да 1928 г.	за 1928 г.	Усяго
<b>а) Забесьпячэньне зямлёю</b>			
Па хаці . . . . .	373,6 дзес.	167,6 дз.	541,2 дзес.
Сенажаці . . . . .	169,2 "	32,8 "	202,0 "
Сады . . . . .	5,5 "	23,7 "	29,2 "
Залежы і няўж. землі . . . . .	182,4 "	39,8 "	222,2 "
Лесу . . . . .	161,0 "	—	161,0 "
Разам . . . . .	891,7 дзес.	263,9 дзес.	1155,6 дзес.
<b>б) Забесьпячэньне жывёлаю</b>			
Коняй . . . . .	59 шт.	32 шт.	91 шт.
Кароў . . . . .	210 "	96 "	306 "
Сьвіней . . . . .	17 "	54 "	71 "
Разам . . . . .	286 шт.	182 шт.	468 шт.



	У О Р Г А Н І З А В А Н И Х:		
	да 1928 г.	за 1928 г.	У с ь о г о
в) Забесьпячэньне будынкамі			
Жылых дамоў . . . . .	14	8	22
Хлявоў . . . . .	16	6	22
Склад. памяшканьняў . . . . .	18	8	26
Разам . . . . .	48	22	70
г) Забесьпячэньне машынамі			
Буйных машын . . . . .	40	15	55
Дробных машын . . . . .	65	28	93
Разам . . . . .	105	43	148
д) Капіталы:			
Паявыя . . . . .	19.584 р.	18.600 р.	38.184 р.
Пазычаныя . . . . .	39.785 р.	16.319 р.	56.104 р.
Разам . . . . .	59.369 р.	34.919 р.	94.288 р.
е) Асабовы склад колгасаў			
Мужчын . . . . .	129 чал.	95 чал.	224 чал.
Жанчын . . . . .	125 "	91 "	216 "
Разам . . . . .	254 чал.	186 чал.	440 чал.
ж) З іх пайшчыкаў . . . . .	69 чал.	41 чал.	110 чал.

Па забесьпячэньні зямлёю мы маем у сярэднім па 82,5 дзес. сенапахачі на кожны колгас, што бязумоўна вельмі мала і затрымлівае пашырэнне колгасаў за лік уліваньня новых сямей і высоўвае пытаньне аб пашырэнні іх за лік далучэньня зямлі. Буйных колгасаў да гэтага часу па раёне ня было, самы большы налічваў 17 сямей, а рэшта колгасы драбнейшыя. Ёсьць колгасы з вельмі малымі зямельнымі надзеламі, такіх налічваецца 2. З вясны 1929 г. назіраецца пералом у бок арганізацыі больш буйнейшых калектываў, прычым гэты пералом заўважаецца сярод саміх колгаснікаў, якія да гэтага часу баяліся ўключацца ў буйную гаспадарку. Практыка гаспадарчай дзейнасьці ў калектывах пераканала ўдзельнікаў іх у тым, што больш пасьпяхова можна разгортваць працу толькі тады, калі ёсьць большая колькасьць рабочай сілы. Пэрспэктывы для арганізацыі вялікіх калектываў ёсьць значныя і вельмі каштоўнае тое, што ў гэтым пераконваецца само насельніцтва. За час нядаўнага існаваньня калгасаў яны змаглі ўсё-ж такі практычна давесьці вакольнаму насельніцтву сваю перавагу. Мы мелі цэлы шэраг экскурсій сялян у колгасы перад тым, як рашыць самім пытаньне аб пераходзе ў калектывы, і гэтыя экскурсіі далі самай станоўчай вынікі.



Суадносіны паміж сваімі і пазычанымі капіталамі ў існуючых колектывах выражаюцца як 1:4, так што, наогул кажучы, становішча досыць нормальнае, закрэдытаванасці няма, гаспадарчая праца разгортваецца за кошт сваіх уласных капіталаў.

Савгасаў па раёне налічваецца 3, з якіх 2 уваходзяць у склад Белсельтрэсту, а 1 знаходзіцца пад ведамам РВК. Усімі савгасамі занята зямлі 1436 дзесяцін. Агульнае становішча савгасаў да сучаснага моманту характарызуецца іх стабільнасцю. Значна палепшылася апрацоўка зямлі, што дало падвышэнне ўраджайнасці. Рабочых коняў савгасы налічаюць 82 шт. і маладняку—10 шт., рагатай жывёлы—221 шт., сввіней—48 шт. і маладняка—202 шт.

Савгасы і колгасы, як тып аграмаджаных гаспадарак, пры іх сучасным стане, поўнасьцю даказваюць іх пераважнасць. Лічбы ўраджайнасці і тэмп падняцця ўраджайнасці яскрава сведчаць аб тым, што толькі ў буйных гаспадарках, дзе ўжываюцца найлепшыя формы зямляпрацоўкі, атрымлівацца значнае падняццё прыбытковасці. З лічбаў ураджайнасці, атрыманых па трох тыпах гаспадарак, мы маем:

	Параўнальныя лічбы ўраджайнасці за 1928 г.		
	Сялянск. гаспадар.	Савгасы	Колгасы
	Сярэдні ўраджай з 1 гэкт.		
Жыта . . . . .	56 п.	68 п.	84 п.
Аўса . . . . .	49 п.	53 п.	55 п.
Бульбы . . . . .	790 п.	845 п.	833 п.

Такім чынам мы бачым, што па ўраджайнасці сялянскія гаспадаркі стаяць значна ніжэй, і самая большая ўраджайнасць будзе ў колгасах.

Прычыны гэтаму досыць яскравыя, а для большага сьцьвярджэння іх прыкладом наступныя матэрыялы. Калі па колгасах засяваецца пад бульбу 26,1% усяе плошчы пасеву, канюшыны—10,5%, лубіну—10,7%, то па сялянскіх гаспадарках гэтыя-ж культуры засяваюцца ў наступнай колькасці: бульбы—14,2%, канюшыны—6,2% і лубіну—0,6%, і маючы на ўвазе, што пасеў гэтых культур спрыяе падвышэнню ўраджайнасці, то зразумела, што сялянская гаспадарка, пры яе сучасным гаспадарчым укладзе, ня зможа дагнаць па ўраджайнасці буйную гаспадарку, бо селянін ня можа вясці такі савазварот і такую апрацоўку зямлі як буйная гаспадарка. Падвышэнне ўраджайнасці за апошні год праходзіла наступным тэпам; па сялянскіх гаспадарках ураджай зернавых культур падняўся на 1,1%, на бульбу—0,4%, а па буйных гаспадарках на зернавыя культуры—2,8%, а на бульбу—3,2%. Такім чынам, нашы соцыялістычныя астраўкі на вёсцы запраўды становяцца прыкладнымі гаспадаркамі, якія практычна паказваюць шлях для вёскі ў сэнсе палепшання дабрабыту сялянства праз буйную гаспадарку.

Бягучы гаспадарчы год зрабіў вялікі пералом у справе колектывізацыі. Вёска загаварыла аб колектывах, розныя соцыяльныя праслойкі пасвайму абмяркоўваюць колгасную справу. Наогул, мы маем



такое становішча, што аб колектывізацыі актыўна сталі гаварыць, што колектывізацыя сур'ёзна пастаўлена вёскаю на чаргу дня, што далейшае ўзмацненне існуючых колектываў, якія пакажуць прыклад вядзеньня новага тыпу гаспадарак, абгрунтаваных на соцыялістычных асновах, павінна вырашыць тэмп справы колектывізацыі.

### Сельска-гаспадарчая коопэрацыя і яе прасьцейшыя віды.

Разьвіццё сельска-гаспадарчай коопэрацыі і яе прасьцейшых відаў за апошнія гады праходзіла наступным парадкам:

Віды коопэрацыйных аб'яднаньняў	1926 г.		1927 г.		1928 г.	
	Лік аб'яднаньняў	Лік пайшчыкаў	Лік аб'яднаньняў	Лік пайшчыкаў	Лік аб'яднаньняў	Лік пайшчыкаў
Крэдытных с.-г. таварыств.	2	2583	3	3306	4	4512
С.-Г. Таварыств.	2	368	1	140	—	—
Малочных арцеляў	2	182	3	234	6	568
Калгасы	7	56	8	69	14	110
Машыныя т.-вы.	—	—	—	—	3	30
Мэліюрацыйныя т.-вы.	5	96	5	100	8	160
Тарпяныя т.-вы.	1	20	4	86	7	148
У с я г о .	19	3305	24	3935	42	5582

Усімі відамі коопэрацыі ахоплены ў 1928 г. 41,4% двароў супроць 34% у 1927 г. На працягу трох гадоў усе сельска-гаспадарчыя т.-вы прынялі на сябе крэдытныя функцыі. Значны рост праходзіў за лік прасьцейшых відаў коопэрацыі за кошт вытворчага коопэраваньня, якое да сучаснага моманту патрабуе больш шпаркага тэмпу разгортваньня. Шляхам крэдытаваньня па лініі коопэрацыі сялянства вызваляецца з-пад эаанамічнага ўплыву кулацкай вяршыні і паступова зрастаецца з соцыялістычным сэктарам гаспадаркі. Практычна ў справе крэдытаваньня за апошнія гады ёсьць значнае павялічэньне сродкаў на доўгатэрміновыя і кароткатэрміновыя крэдыты. Узяўшы для ўзору 2 крэдытныя т.-вы, мы ўбачым наступны рост крэдытных сум.

Назва т.-ва	Гады	Доўгатэрміновыя	Кароткатэрміновыя
Ленінскае	1926-27 г.	15.585 р.	23.296 р.
	1927-28 г.	22.011 р.	23.653 р.
С л у ц к а е	1926-27 г.	34.825 р.	19.555 р.
	1927-28 г.	73.999 р.	33.202 р.



Доўгатэрміновыя крэдыты, уложаныя ў бядняцкія гаспадаркі, даюць нам неабходны эфэкт, будучы ўложанымі ў зварот гаспадаркі на большы тэрмін, і рост доўгатэрміновых крэдытаў дае магчымасць стварыць большую эканомічную базу для ўздыму маламоцных гаспадарак.

Надзвычайна важным будзе і тое пытаньне ў сэнсе клясавым, хто ў нас коопэраваны, хто зрастаецца з соцыялістычным сэктарам, хто крэдытуецца, куды накіраваны нашы крэдытныя асыгнаваньні, паколькі самы фак накіраваньня сродкаў у вёсцы зьяўляецца надзвычайна важным з таго боку, дзе праходзіць накіраваньне, у руках якіх соцыяльных груп і ці ня можа гэтае накіраваньне стымуляваць перарастаньне індывідуальных гаспадарак у кулацкія.

Наша задача накіраваць усе сродкі нізам вёскі, сельскай беднаце з тым, каб не дапусьціць іх пролетарызацыі і стварыць умовы для іх эканомічнага ўздыму і паступовага ўрастаньня ў сыстэму соцыялістычнай гаспадаркі.

Прыкладом лічбы аб соцыяльным складзе пайшчыкаў аднаго з крэдытных таварыстваў, узятых для ўзору (Слуцкага):

Соцыяльныя азнакі	1927 г.	1928 г.
а) па пасеўнасьці:		
Беспасеўных гасп. . . . .	60	60
З пасевам да 2-х дзес. . . . .	370	590
З „ ад 2-х да 4 дз. . . . .	721	692
З „ ад 4-х да 6 дз. . . . .	595	528
З „ ад 6-ці да 8 дз. . . . .	558	363
б) паводле коняй:		
Гаспадаркі бяз коняй . . . . .	290	296
З адным канём . . . . .	1388	1529
З двума канямі . . . . .	519	408
Трох і больш коняй . . . . .	109	—
в) Па кароўнасьці:		
Бескароўных гаспадар . . . . .	195	233
Аднакароўных „ . . . . .	1044	1167
Двухкароўных „ . . . . .	972	824
Трохкароўных „ . . . . .	95	9

З лічбаў соцыяльнага складу пайшчыкаў заўважаецца, што пашырэнне ідзе галоўным чынам за кошт бяднейшай часткі насельніцтва і што ахоплены коопэрацыяй у абсолютнай большасьці бядняцка-серадняцкі склад вёскі. У некаторых арцелях, як напр. малочныя, мы можам заўважыць нязначную праслойку многакароўных гаспадарак, дзе за апошнія часы асаблівая ўвага зьвернута на пашырэнне бядняцка-серадняцкага асяродку ў іх.

Крэдытаваньне вёскі па лініі крэдытнай коопэрацыі характарызуецца наступнымі лічбамі, узятымі для ўзору па двух крэдытных таварыствах.



Соцыяльныя азнакі	Слупкае Крэд. Т-ва				Ленінскае Крэд. Т-ва			
	1927 г.		1928 г.		1927 г.		1928 г.	
	Лік пазык	Сума	Лік пазык	Сума	Лік пазык	Сума	Лік пазык	Сума
Базпасеўных . . .	8	529 р.	10	600 р.	26	3400 р.	5	315 р.
З пасевам:								
Да 2-х дзес. . .	173	7234 р.	573	25629 р.	238	3445 р.	205	7165 р.
2—4 дзес. . .	589	22135 р.	1531	36243 р.	502	2200 р.	459	14157 р.
4—6 дзес. . .	276	12804 р.	139	4540 р.	249	14900 р.	79	3722 р.
6—8 дзес. . .	85	4730 р.	7	255 р.	14	625 р.	1	48 р.
Звыш 8 дзес. . .	162	6996 р.	—	—	12	484 р.	—	—
Бяз коняй . . .	272	17156 р.	392	12326 р.	69	6750 р.	113	6331 р.
З адным канём . . .	956	35433 р.	1772	52054 р.	614	22398 р.	582	17092 р.
З двума канямі . . .	65	1793 р.	96	2890 р.	276	14255 р.	54	1984 р.
Трох і больш . . .	—	—	—	—	8	420 р.	—	—
Бескароўных . . .	86	4039 р.	118	5666 р.			198	3793 р.
Аднакароўных . . .	657	28213 р.	1829	47522 р.			504	16540 р.
Двухкароўных . . .	454	18240 р.	285	13351 р.	Няма вес- так		140	4819 р.
Трохкароўных . . .	36	3606 р.	28	728 р.			7	255 р.
Чатырох і больш . . .	10	330 р.	—	—			—	—

Такім чынам размяшчэнне крэдытаў праводзілася сярод бядняцка-серадняцкіх колаў у абсалютнай большасці. Галоўныя сродкі накіраваны гаспадаркам бяз коняй, без кароў, адным канём і з адной і двума каровамі. На падставе гэтага неабходна падкрэсліць, грунтуючыся на лічбах, што ўся крэдытная палітыка праводзіцца выключна ў інтарэсах беднаты, у першую чаргу, і сярэдняцтва, і што гэта зьяўляецца адным з эканомічных рычагоў па падняцці самых нізкіх у эканомічным сэнсе слаёў нашай вёскі.

### Пэрспектывы развіцця сельскай гаспадаркі Случчыны.

Далейшае развіццё сельскай гаспадаркі раёну накіроўваецца па шляху, вызначаным урадавым законам, які выдадзены па гэтым пытанні ў агульнасаюзным і рэспубліканскім маштабе. Паводле матэрыялаў РВК асноўныя мерапрыемствы па падняцці с.-г. на бліжэйшыя гады зводзяцца да наступнага:

Па лініі калектывізацыі і наогул пашырэння сацыялістычных укладаў на вёсцы да 1933 г. прадугледжваецца давесці агульную зямельную плошчу пад колгасамі да 11.960 гектараў, гэта значыць



павялічыць параўнальна з сучасным станам на 10.04 гэкт., пасяля чаго агульная плошча зямлі пад калектывамі будзе складаць 12% усяе зямельнай плошчы раёну. Па лініі вытворчага коопэравання намечана пашырыць ахоп сялянскіх двароў з такім разьлікам, каб давесці яго да 75% агульнага ліку двароў. У сучасны момант коопэравана гэтымі відамі коопэрацыі 1104 двары. Існуючыя колгасы намечана пашырыць шляхам далучэння да іх новых зямельных фондаў і павялічэння ліку сямей у іх складзе.

У напрамку падняцця ўраджайнасці прадугледжана давесці ўжыванне штучнага ўгнаення да 1933 г. з такім разьлікам, каб угнойваць да 5000 гэкт. зямлі. Устаноўць абавязковасць збірання попелу і ўжываць кожны год яго да 25.000 пудоў. Торпаўгнаеннем ахапіць да 5000 гэкт. да канца пяцігодкі, увёўшы абавязковасць угнаення торпам у тых вёсках, дзе будуць праводзіцца торпараспрацоўкі, пачынаючы гэтае мерапрыемства з вясны 1930 году. Вапнаванне глебы давесці да канца пяцігодкі да 2000 гэкт., у першую чаргу звярнуўшы ўвагу на горшыя глебы раёну. Засеў лубіну давесці таксама да 2000 гэкт., прычым асабліваю ўвагу звярнуўшы на пашчаныя землі Старэўскага, Сарагоўскага, Урэцкага і Дарасінскага сельсаветаў. У колгасах і савгасах увесці абавязковасць закладкі кампосных ям.

Увядзенне гатунковага палепшанага пасеву намечана да 1933 г. увесці на плошчы да 70% усяго пасеву. Намечана пашырэнне насенняводных таварыстваў з такім разьлікам, каб забяспечыць выкананне пляну ўвядзення гатунковага насення і пасеву. З вясны 1930 г. мяркуецца правесці рэгістрацыю гаспадарак, якія выкарыстоўваюць нядобраякаснае насенне з тым, каб устаноўць тэрмін перамены яго на добраякаснае. Забеспячэнне вёскі машынамі ўсіх відаў прадугледжваецца ў такой колькасці, каб стварыць належны стымул для больш шпаркага тэмпу калектывізацыі і каб забяспечыць магчымасць выканання пляну ўздыму ўраджайнасці і палепшання культуры насці вядзення гаспадаркі наогул. Асабліва ўвага ў плане загострываецца на калектывныя формы выкарыстання больш складаных машын шляхам арганізацыі машынных таварыстваў.

У справе правядзення зямляўпарадкавання і пашырэння пасяўной плошчы намечана перспектыўным плянам: пасяўную плошчу павялічыць на 10.000 гэкт., прычым павялічэнне павінна прайсці за кошт распаўсюду заляжалых зямель, за лік культывавання пашчанікаў, асушкі забалочаных зямель і засеву папару пасяля правядзення зямляўпарадкавання. Зямляўпарадкаваннем ахапіць да 70—75% усяе плошчы зямель раёну, маючы на ўвазе тое, што да сучаснага моманту дарэволюцыйным і паслярэволюцыйным зямляўпарадкаваннем ахоплены было да 29% усяе плошчы зямель. Пры правядзенні зямляўпарадкавання мяркуецца павялічэнне калектывных форм у зямлякарыстанні.

Па гадоўлі жывёлы прадугледжваецца прыняць захады да палепшання якасці жывёлы ў сялянства, увесці ў практыку контрактацыю і вучот палепшанага маладняка ў сялянскіх гаспадарках з мэтай недапушчэння яго ўбою, арганізацыя злучных пунктаў і пашырэнне малочнай коопэрацыі з тым, каб стварыць стымул для пашырэння жывёлагадоўлі ў прыватнасці рагатай жывёлы, арганізаваўшы збыт малочных продуктоў. У пытанні разьвіцця жывёлагадоўлі прадугледжана пашырэнне кармавой базы. Для гэтага мяркуецца знач-



нае пашырэнне плошчы засеву карняплодамі і травасеяннем, правядзенне закладкі штучных выпасаў з разьлікам кожны год ня менш 50 гэкт., увядзенне абавязковага культывавання задзічалых выганаў, дзе з вясны 1929 г. мяркуецца закультываваць ня менш як 1000 гэкт. Павярхоўным культываваннем сенажацяў мяркуецца ахапіць да 1933 г. да 70% агульнай плошчы сенажаці раёну. Уцяпленне хлявоў сялянскіх гаспадарак мяркуецца правесці поўнасьцю к канцу пяцігодкі, а ў колектыўных гаспадарках да зімы 1929 году.

Значную ўвагу ў плане далейшага разьвіцця сельскай гаспадаркі займае пашырэнне торпараспрацовак і агнятрывалага будаўніцтва паколькі раён бязьлесны. Практична намечана арганізаваць за пяцігодку 5 новых агнятрывалых таварыстваў і павялічыць вытворчую працу існуючых на 300%. Па торпараспрацоўках мяркуецца забяспечыць поўнасьцю ўстаноўлены парадак пераводу на тарпяны апал насельніцтва ў працягу ўсяго часу.

У парадку пашырэння досьледнасьці ў вядзеньні сельскай гаспадаркі і ўцягненьня ў гэтую справу самога сялянства да 1933 г. мае быць даведзена колькасць сялян-дасьледчыкаў ня менш чым да 5 чал. на кожны сельсавет.

Такія ў агульных рысах мерапрыемствы, намечаныя райвыканкам на бліжэйшыя 5 гадоў па падняцьці сельскай гаспадаркі.

#### Агульныя вывады.

Сельская гаспадарка раёну, якая перажыла разбурэнне у гады імперыялістычнай і грамадзянскай вайны, а таксама ў часы окупацый, перайшоўшы на шлях мірнага будаўніцтва, няўхільна падымаецца, што відаць з прыведзеных лічбаў росту пасяўной плошчы па ўсіх культурах, росту жывёлагадоўлі і нагул валавой прадукцыі гаспадаркі. Аб разьвіцці сельскай гаспадаркі таксама сьведчаць і лічбы скарачэння бясконных, бескароўных і безінвентарных гаспадарак. Гэтаму росту спрыяюць усе мерапрыемствы Партыі і Ураду, накіраваныя на падняцьце маламоцных гаспадарак. У сваім росьце сельская гаспадарка ўрастаецца ў сацыялістычны сектар усяе гаспадаркі па лініі росту коопэраваньня па ўсіх відах коопэрацыі. Падатковыя і крэдытныя палітыка накіраваны непасрэдна на падняцьце бядняцкіх і слабых сярэдняцкіх гаспадарак, зьяўляючыся адным з эканомічных рычагоў для ўздыму адсталых гаспадарак. Лічбы забеспячэння вёскі інвентаром і павялічэнне інвентару за апошнія гады, а таксама надзвычайна павялічаны попыт на машыны з боку сялянства, яскрава сьведчыць аб уздыме вёскі і яе вытворчых сіл, прычым вельмі каштоўным у гэтай справе зьяўляецца большае ўжываньне ў аграмаджаных гаспадарках буйных машын і пашырэнне колектыўных форм выкарыстаньня машыны.

Адзначаючы агульны рост валавой прадукцыі сельскай гаспадаркі раёну, мы заўважаем некаторае адставаньне тэмпу разьвіцця зернавых культур і асабліва таварнасьці зернапрадуктаў, заўважаецца моцнае павялічэнне нутранага спажываньня зярна як на кармленьне насельніцтва, так і жывёлы.

Жывёлагадоўля ўзросла за даваенны ўзровень, а па гадоўлі сьвіней і авец значна перарасла ўзровень 1915 г.; гэта сьведчыць аб тым, што інтэнсыфікацыя сельскай гаспадаркі раёну ідзе за кошт росту дробнай жывёлагадоўлі, што зразумела, калі мець на ўвазе аграрную перанаселенасьць раёну.



Значная праца прароблена па зямлябудаўніцтву, знішчэнню капіталістычных форм зямлякарыстання, хаця сталыпінская сыстэма мае ўплыў на заможныя вярхі вёскі, якія напіраюць на рассяляленне на хутары.

У справе зямлябудаўніцтва яшчэ ёсць надзвычайна многа работ, ёсць значная колькасць вялікіх вёсак з забытым зямлякарыстаннем, якія перашкаджаюць уздыму ўраджайнасці і правядзенню колектывізацыі вёскі.

Прыведзеныя лічбы росту ўраджайнасці трох тыпаў гаспадарак яскрава нам гавораць аб тым, што толькі з пераходам сельскай гаспадаркі ад дробнай да буйнай вытворчасці, ад індыўідуальных да аграмаджаных буйных гаспадарак магчыма падняць яе прыбытковасць з значна большым тэмпам і палепшыць дабрабыт працоўнага сялянства.

„Мы знаём, што толькі на аснове рэканструкцыі сельскай гаспадаркі, гэта значыць на аснове пераходу сельскае гаспадаркі да высокай тэхнікі і колектывізму, магчымы каранныя змены ў тэмпе развіцця сельскай гаспадаркі. Дзеля гэтага ўсе нашы мерапрыемствы па ўздыме сялянскай гаспадаркі ў сучасны момант павінны быць цяжнейшым вобразам увязаны з задачамі рэканструкцыі сельскай гаспадаркі, з задачамі пераходу сельскай гаспадаркі да буйнай вытворчасці“ (Молатаў).

Усе прыведзеныя лічбы аб развіцці сельскай гаспадаркі раёну поўнасьцю сцвярджаюць гэтую думку.

Аграмаджаныя гаспадаркі нашай вёскі ў сучасны момант яшчэ ня маюць значнай удзельнай вагі ў агульнай гаспадарцы. Плошча зямель пад савгасамі і колгасамі складае 1,3% да ўсяе плошчы зямлі, але да сучаснага моманту мы дабіліся таго, што аб колектывізме актыўна загаварыла вёска, прычым розныя соцыяльныя праслойкі вёскі парознаму аб гэтым гавораць, пачынаючы ад клеветы з боку кулацтва і канчаючы самым бескарысным дзелавым абмеркаваннем пытання з боку бядняцка-сэрадняцкага сялянства. Экскурсіі сялян у колгасы па іх уласнай ініцыятыве сведчаць аб вялікай зацікаўленасці гэтаю формай зямлякарыстання. Зразумела, што яшчэ няма належнай рашучасці ў селяніна парваць з індыўідуальнаю ўласнасцю і перайсці на колектывныя формы жыцця; ён чакае, каб угледзець прыклад і пераканацца ў пераважнасці колектыву над яго дробнаю гаспадаркаю.

Наогул-жа мы бачым, як на нашых вачох старая вёска з яе гаспадарчымі і бытавымі ўкладамі трашчыць, нашы колгасы, гэтыя маладыя расткі ў сельскай гаспадарцы, маюць добрую глебу для свайго развіцця, гэтую глебу падрыхтавала ўся сыстэма капіталізму, панаваўшая да гэтага часу. Лёзунг Комуністычнай Партыі „Вёска наперад да буйнай колектывнай гаспадаркі“, зьяўляючыся надзвычайна сваячасовым, ёсць аснова ўсяе працы на вёсцы.

#### Матар'ялы, якімі карыстаўся:

1. Молатаў — Даклад аб працы на вёсцы.
2. Пастановы XV з'езду ўсе КП(б) па дакладу т. Молатава.
3. Статыстычны даведнік на 1928-29 год.
4. Перапіс ската па 6. Менскай губерні за 1915 г., перавыданы ЦСУ.
5. Статыстычныя весткі раённай статыстыкі і справядачныя матар'ялы Слуцкага райвыканкому.



Студэнт-мэдык  
Ант. Хвед. Жаўрыд.

## Лекавыя сродкі народнай мэдыцыны.

У Чавускім раёне (Магілёўскай акр.), Грэскім р. (Менская акр.)  
і Мілаславіцкім р. (былая Калінінская акр.).

Народная мэдыцына ў нас на Беларусі пакуль-што яшчэ грае немалую ролю ў справе лячэння ня толькі па самых глухіх куткох, але і ў мястэчках і нават сярод некаторай часткі насельніцтва па гарадох.

„Лекары-знахары“, у чых руках галоўным чынам знаходзіцца народная мэдыцына, шмат людзей адпраўляюць без пары ў магілу і робяць шмат калецтва.

Народная мэдыцына ўжывае два спосабы лячэння: расьліны і „шэпты“. У лячэнні хвароб расьлінамі ёсць шмат цікавага для вывучэння.

Я змяшчаю ніжэй тыя расьліны і наогул сродкі лячэння ад некаторых хвароб, якія ўжываюцца ў вёсках вышэйпамянёных раёнаў, дзе я працаваў будучы ўжо студэнтам у часы летніх вакацый і меў магчымасць з імі азнаёміцца.

З Сям. *Compositae* — склад. кветных, ужываюцца наступныя:

⊕ *Tanacetum vulgare* W.

Дзікая рабіна, піжма. Вараць усю расьліну ў духу з вадой і адвар даюць піць ад глістоў, а таксама пры нядобрых адчуваннях з боку сэрца.

⊕ *Herba Absinthii* (ад *Artemesia Absinthium* W.).

Палын. Сушанае лісьцё настойваюць на сьпірытусе і настойку п'юць пры моцных болях у жываце.

+ *Marticaria chamomilla* W.

Рамонак. Ужываецца навара ад прастуды.

+ *Senecio vulgaris* W. (?).

Агрэст звычайны. Сок сьвежай расьліны, у часе яго цвіценьня, ужываецца ад бародавак. Пры гэтым, перш чым памазаць бародаўку, трэба яе крыху зрэзаць і выціснуць з яе лімфу.

З сям. *Cruciferae* — крыжакветных:

+ *Kaphanus sativus* W.

Агародная рэдзька. Яна ўжываецца ад мігрэні (*Hemicrania*) і наогул ад вялікай болі ў галаве. Рэдзьку труць на тарцы і потым прыкладаюць яе да галавы (звычайна — да ілба).

⊕ Расьліны, азначаныя зоркаю, узяты са слоў вядомай у сваёй ваколіцы „лекара-знахаркі“ Садонікавай Параскі па мянушцы „Пётэха“, якая жыве на х. Ваінілы, Самулкаўскага с.-с., Чавускага раёну.

+ Расьліны і лекавыя сродкі, азначаныя крыжыкам, адносяцца да Грэскага раёну Менскай акругі, а неадзначаныя — да Мілаславіцкага раёну, былой Калінінскай акругі.



⊕ *Capsella Bursa pastoris* Much.

Пастухова торбачка, ці расходнік (народная назва).  
Ужываецца ад сэрца. П'юць адвар.

+ *Cochllaria Armoracia* W.

Хрэн. Яго труп і прымаюць per os (ядуць) ад перапою гарэлкі

*Brassica oleracea* W.

Капуста качанная. Яе лісьцё, сьвежае, ужываецца пры моцных болях галавы. Лісьцё прыкладаюць да галавы.

З сям. *Wiliaceae*—лілейных:

*Allium Sativum* W.

Часнок. Ужываецца ад глістоў. Яго ядуць разам з селядцом.

+ *Allium Cera* W.

Цыбуля. Бяруць пласток ад галоўкі цыбулі, пякуць яго на агні і прыкладаюць да балячак.

⊕ *Asorus Calamus* W. (сям. *Agaseae* — аройнікавых).

Аер сушаць, потым настайваюць на сьпірытусе альбо гарэлцы ці нават на вадзе і настойку п'юць пры болях у жываце. Корань яго ўжываецца ад залатухі.

*Folia Alnus glutinos'a.* (сям. *Betulaceae* — бярозавых).

Лісьцё чорнай вольхі прыкладаюць да балячак (скул).

⊕ *Tuber Betula* (сям. *Betulaceae*).

Бярозавая шышкі, якія толькі што пачынаюць цвьісьці, настайваюць на гарэлцы і настойкай заліваюць раны.

⊕ *Veronica chamaedrys* W. (сям. *Scrofulariaceae* — нарычнікавых).

Дуброўка. Корань заварваецца і п'юць пры болях у жываце.

+ *Wycoperdon* (сям. *gasteromycetes* — нутравікі).

Порхаўка. Сухім пылам (справы пыл), які атрымліваецца на паверсе порхаўкі, калі яна сасьпее, засыпаюць раны, асабліва сьвежыя.

⊕ *Erythraea Centaurium* Pers. (сям. *Gentianaceae* — гарачаўкавых).

Цантаўра, альбо ацантаўра, як некаторыя вымаўляюць. Ужываецца ў якасьці настойкі на гарэлцы ад сухот і жаўтухі.

⊕ *Radix Rumex.* (сям. *Polygonaceae* — грэчкавых).

Корань конскага шчаўлюка ўжываецца ад каросты. Корань таўкуць (сыры) з сьвіным салам (*Adeps suillus*) і гэтаю маззю мажуць цела.



⊕ *Polytrichum Commune* W. (сям. Polytrichaceae—політрихавых).

Зязюлькін лён, ці панароднаму „Божая Раса“. Ужываецца ў людзей пры затрыманні мачы (anuria) і пры мачаспусканні крывёю ў кароў. П'юць адвар расьліны.

⊕ *Hyoscyamus niger* W. (сям. Solanaceae—паслянавых).

Беяна чорная ці труп'ян (назва народная). Ужываецца для ап'янення. П'юць адвар.

+ *Flor. Tilia* (сям. Tiliaceae—ліпавых).

Ліпавы цвет ужываецца як гарбата ад запаленьня лёгкіх і наогул ад прастуды.

*Mentha piperita* W. (сям. Wabiatae—губакветных).

Мята. Лісьцё (сырое) прыкладаюць да скулы, якое спрыяе скарэйшаму загойваньню.

+ *Viburnum opulus* W. (сям. Caprifoliaceae—жымаласных).

Каліна звычайная. Яе ягады, якія пасьпяваюць к восені, ужываюцца ад чаду. Ягады затыкаюць у вушы.

+ *Radix Veratr. albi* (*Veratrum album* W. сям. Wiliaceae—лілейных).

Корань чамярыцы заварваюць і гэтай заварай лечацца ад каросты (мажучь цела).

*Semina Quercus tostae*.

Жалуды. Яны ўжываюцца ад вольнасьці, асабліва ў дзяцей. Жалуды паджарваюць, потым іх мелюць ці таўкуць і настайваюць на вадзе (2-3 стал. лыжкі на шклянку вады).

+ *Sedum acre* W. (сям. Crassulaceae—тоўсьцянкавых).

Ачыток востры. Сок сывежай расьліны ўжываецца ад загару (*color brunneus cutis*) і рабаценьня; ім мыюцца.

+ *Vaccinium. Myrtillus* W. (сям. Vacciniaceae—бруснічных).

Чарніцы. Сухія ягады чарніц ужываюцца ад вольнасьці; некаторыя іх вараць, а большасьць проста ўжывае сухія ягады.

*Viola Tricolor* W. (сям. Violaceae—фіалкавых).

Анюціны вочкі. П'юць адвар ад залатухі.

⊕ *Radix Valerianae* (*Valerianae officinalis* W; сям. Valerianaceae).

Валяр'янавы корань настайваюць на сьпірытусе і настойку п'юць хворыя на нэрвы, а таксама ад парушэньня.

*Potentilla argentea* W. (сям. Rosaceae—ружакветных).

Лапчатка сярэбраная. Адвар ужываецца ад залатухі.

+ *Semen Wini*—лёнавае семя; яго таўкуць, потым параць і прыкладаюць да пухліны, каб яна скарэй нарвала і каб менш балела.



+ *Spiritus frumenti Tilia* — ліпавая гарэлка,

якою заліваюць розныя раны. Яна робіцца так: бяруць ліпавае дрэва (вельце) і вараць яго ў духу ў печы ў накрытым чыгуне, з прыробленай да яго трубачкай, гэта значыць, пераганяюць вадкасьць, якая маецца ў ліпавым дрэве. Гэты перагон і ёсьць ліпавая гарэлка.

*Pix liqyida* — чысты дэгаць, разам з *suprum Sulfuricum* — сінім каменем і *Nicatiana rustica* (сям. *Solanaceae*) — цюціонём — гэтая мешаніна заварваецца і ўжываецца ад каросты. Вынікі добрыя. (А. Ж).

+ „Тарпатын“ (назва народная). Яна гатуецца з смалы (*Pix Stirax*), сьвінога сала (*Adeps Suillus*) і воску (сера) — усё гэта разам варыцца. „Тарпатын“ прыкладаюць да скулы, якая ад яго скарэй прырываецца.

*Urtica Urens W.* (сям. *Urticaceae* — крапіўных).

Крапіва жгучая альбо малая. У народзе яе завуць „Жвучка“. Ужываецца ад рэматысу (*Rheumatismus articularis acuta, sub'acuta et chronica*). Вараць цэлую расьліну з вадой ў духу ў печы і потым робяць ванны.

⊕ *Trifolium repens W.* (сям. *Papilionaceae* — матылёвых).

Белая канюшына ці дзяцельнік (назва народная). Гатуецца адвар ад шышак і яго п'юць пры скрыпеньні ў суставах (*Rheumatismus artischronica?*).

+ Асобая мешчаніна, якая гатуецца з мёду (*Mel*), ліпавага цвету (*Flor. Tilia+Ag. font.*) і гарэлки (*Sp. frumenti*).

Гэтая мешаніна ўжываецца ад прастуднага кашлю (*Bronchorpnoia*), асабліва ў дзяцей.

+ *Was* — малако-сырадой; ужываецца ад каросты ў дзяцей, ім мажуць цела.

⊕ *Ol. terebinthinae* — скіпідар.

Ужываецца пры дыхавіцы (задышцы), якая мае сувязь з вялікім харкавіньнем (*Bronchilis chronica et Emphisema*). Пачынаюць піць ад 3 кропель і даходзяць да 15—20 кропель, 3 разы на дзень — на вадзе.

+ *Tela araneae* — павуціньне.

Павуціньнем закладаюць сьвежыя раны, каб яны не загніваліся.

+ *Fel. suillus* — сьвіная жоўць; яна ўжываецца для заліваньня розных ран.

„Чарваточына“ (назва народная) — зямля, якую натачылі чэрві; яна ўжываецца дзеля прысыпкі сьвежых параненьняў.

*Petroleum* — газа; ёю заліваюць розныя раны.

*Ciniss. spodos* — попел (зала); ім засыпаюць сьвежыя раны.

*Urina* — мача. Пры толькі што зробленым раненьні чалавек сваёю ўласнай мачой залівае рану.

*Sapo vulgaris* — мыла звычайнае. Пры гнаеньні вачэй запускаюць, мыючыся, мыла ў вочы, „каб яно перае, і вочы больш не гнаіліся“.



Рожу (Erysipelis) лечать прысыпкой жытний мукі з сырога жыта і да гэтага яшчэ сякуць над ёю крэсівом аб крамень, мяркуючы так, каб на балючае мейсца ляцелі іскры.

+ Барсукова сала. Яно ўжываецца ад рэматысу (Rheumatismus artic. acuta et sub'acuta), якім націраюць суставы. Яно вельмі дорага цэніцца сярод сялянства і лічыцца самым лепшым лякарствам ад рэматысу.

Пад канец я хачу апісаць адну процедуру, якая ўжываецца пры лячэнні ад прырэпалаху ў Грэскім раёне.

Бяруць попел і прасейваюць яго праз рэшата; разбаўляюць вадой і мыюць ім жывот, рукі, твар і г. д. Потым працэджваюць праз анучку і скатываюць тры галачкі. Пасля гэтага іх разломліваюць і глядзяць, ці ёсць у іх валасы. Калі ёсць, дык гэта значыць, што жывот баліць ад прырэпалаху. Гэтым і заканчваецца ўсё лячэнне прырэпалаху. Некаторыя да гэтага яшчэ дадаюць шэпты.

Проф. П. Салаўёў.

## А т р у т н а я м о ш к а .

У канцы траўня і пачатку чэрвеня 1929 г. у Горках у вялікай колькасці з'явілася невялікая, даўжынёю 3 міліметры, мошка, якая вельмі мучыла людзей і жывёлу. Студэнты Акадэмі, праводзячы цэлыя дні на практычных занятках і экскурсіях у полі, вельмі пакутавалі ад гэтай кусьлівай мошкі. У той час, як камар, кусаючы чалавека, дае ўсё такі ведаць аб сваім набліжэнні асаблівым „сьпевам“, дык гэтая мошка ціха падлятае і атакуе чалавека вялікімі масамі, пралазячы ў нос, вушы, пакрываючы твар, рукі і наогул усе адкрытыя часткі цела. Укусы гэтай мошкі пасля сябе пакідаюць больш прыкметныя і адчувальныя сляды, чым пасля ўкусаў камара. Пасля ўкусаў гэтай мошкі скура моцна пухне, чырванее і баліць.

Аглядзеўшы гэтую невялікую мошку, я пераканаўся, што перад намі асобны невялікі камарок, які належыць да цікавага роду *Simulium*. Самым звычайным у Эўропе відам гэтага роду ёсць *Simulium nigroparvum*. Але заўважаны ў Горках від, на маю думку, больш падыходзіць да віду *Simulium argyreatum*. Гэтая мошка мае значнае *гаспадарчае і медыцынскае* значэнне. Натуральная гісторыя развіцця гэтай мошкі досыць падрабязна разгледжана ў перакладнай кнізе Лямпэрта „Жизнь пресных вод“ (Изд. Девриена 1900 г., стар. 170—173). У гэтым апісанні мошкі трэба падкрэсліць адну важную акалічасць: „Большасць чарвы двухкрылёвых, якая жыве ў вадзе, звычайна знаходзіцца ў стаячай вадзе, але чарву *Simulia* мы заўсёды павінны шукаць у *бягучай вадзе*“. З гэтай-жа кнігі можна ўзяць найбольш яскравы прыклад таго гаспадарчага значэння, якое мае гэтая мошка. Лямпэрт піша: „Калі з адной толькі справаздачы Тэмэшвары за 1880 г., ня кажучы аб іншых справаздачах, мы даведваемся, што ў Кубіна на працягу толькі 4-х гадзін загінула ад укусаў колумбацкага маскіта 400 сьвіней, 80 коняў і 40 галоў быдла, дык зусім ясна можна бачыць у гэтым усе адзінкі стыхійнай навалы“.

Што датычыцца медыцынскага значэння мошкі, дык аб гэтым можна знайсці матар'ял у падручніку Мартыні (Медыцынская Энто-



мологія, 1923 г. стар. 181—189). Аўтар кажа: „Укусы мошак спачатку вельмі сьвярбляць, успухаюць. Вынікі ўкусаў — сьлюзавы абцёк лёгкіх, крывацёкі ў сардэчнай цягліцы, мутнае напаўненне пячонкі і нырак, павялічэнне касы і лімфатычных залозаў. Жывёлы трацяць працаздольнасць, у кароў прападае малако“.

У якасці супроцьдзейства можна даваць сьпірытус для ўнутранага ўжывання (тое самае Нікольскі раіць пры ўкусах зьмей), унутрывэзнае ўвядзеньне кофэіну, а таксама сардэчныя сродкі (дыгіталіс).

Папярэднія прышчэпкі супроць укусаў да гэтага часу не далі добрых вынікаў. У мэтах аховы змазаюць цела алеістымі і ароматычнымі сродкамі, разводзяць дым і акрываюць твар і рукі сеткай. Ворагамі атрутных мошак зьяўляюцца драпежныя бабкі („коромысло“), драпежныя мухі *ктыры* і некаторыя птушкі, а чарву гэтых мошак у вадзе знішчаюць некаторыя ашыткі (*Phryganea*).

Кусаюць, як і ў камароў, саміцы. Мошкі ня любяць ценю і наскрознага руху паветра. Ад вадаёмаў, дзе вывеліся мошкі, яны могуць заляцець на 2 км., а самае вялікае іх вандраваньне 10—12 км. Такім чынам, зусім няправільна думка некаторых горацкіх жыхароў, што мошкі ветрам занесены з Сібіры. Праўда, у Сібіры, вельмі шмат кусьлівых двухкрыльлёвых, якія вядомы пад агульнай назвай „гнус“. Калі едзеш па Сібіры, дык нават з вакна вагону бачыш, як на полі працуюць мужчыны і жанчыны, узброеныя сеткамі супроць „гнуса“. З тае прычыны, што мошка, якая ў вялікай колькасьці зьявілася вясною, зьявіцца яшчэ і ўвосень, калі надвор'е будзе спагадным для яе, а зьявіцца яна ня толькі ў Горках, але і ў іншых мясцох БССР, — краязнаўцам карысна ведаць аб вышэй пералічаных фактах. Я ў канцы прывяду цытату з кнігі проф. Халадкоўскага (Курс энтомолёгіі 1912 г. т. II, стар. 396). Ён піша: „Вельмі часта гэтыя мошкі былі прычынай вялікага падзяжу жывёлы. Для ратаваньня ад іх раіць для цела жывёлы ўжываць масьць, складзеную з настоем тутунёвага лісьця (1 кгр. на 10 кгр. вады, выпарваць да гушчыні мёду), сала (1½ кгр.) і газы (8 гр.)“.

Вельмі цікавым зьяўляецца, урэшце, той факт, што ў Арнольда ў яго „Каталоге насекомых Могилевской губ“ (1902 г.) зусім няма вестак аб існаваньні ў нас *Simulium*

А. Шашалевіч.

## Па Дзьвіне ў Сураж

(Краязнаўчыя нататкі).

13-VI. Роўна а 12 гадзіне параход на Вяліж выходзіць з Віцебску, і мы плывем па Дзьвіне. Шмат народу едзе, а параходзік зусім маленькі, цяжка яму справіцца з яшчэ поўнай вадой і плысцёй ўверх па рачнай плыні. Да Суражу, кажуць, будзе цягнуць ня меней 9 гадзін, хоць тут усяго ад Віцебску 50 в. Але ня прыходзіцца шкадаваць, што так доўга будзе цягнуцца гэтае рачнае вандраваньне. Прыгаство Дзьвіны і ўзгоркаў над ёю прымушае неадрыўна глядзець на зелянеючыя бярозавыя гайкі, цёмна-зялёныя стромкія хвой і падобныя на кіпарысы высачэзныя елкі. А надвор'е, як у ліпні — цёплае, пахучае. Неба чыстае, сіняе, як келіх бірузовы.



Едуць госьці з Ленінграду—рабочыя, служачыя з сем'ямі, едуць адпачыць у ціхіх вёсках Беларусі. Тут яны маюць сваякоў. Едуць сяляне дамоў пасяля розных клопот у Віцебску і яны трымаюцца асобнай купкай. Паціху гамоняць між сабою. Можна наперад сказаць, аб чым гавораць яны: хлеб, контрактацыя, колектывы, савгасы, комуны. Цяжкі быў год, прымусіў сялян аб новых формах гаспадаркі думаць і ўжо ня чутна прыцыпова-негатыўных адносін да колектывізацыі сельскай гаспадаркі. Крытыкуюць і часам злосна новыя формы яе, але пад агонь пападае людзкая неарганізаванасць, хцівасць, несвядомасць, гразь, а супроць карэннай перабудовы сялянскай гаспадаркі на коопэрацыйных асновах ніхто ня кажа. Гэта палажэнне заваявала агульнае прызнанне бядняцка-серадняцкіх мас. З сялянамі спрачаецца агроном і служачы бліжэйшага савгасу. Сяляне прыводзяць факты:

— У нас (у савгасе) работа восем часоў, у суботу ў абед звонюць, шабаш... А ў нядзелю выхаднэй дзень. Сена ляжыць. Панядзелкам дож пашоў, сена й паплуло! Якая гэта правіла?.. Не, зь зямлёю трэба так: сь пеўнямі ўставай, з курам кладзіся! Во як трэба ў нашым жыцці! Ніхто этага ні перакруціць.

— Перакруцім! Навука ўсё пераробіць на карысць чалавека! кажа служачы савгасу.

— Мы на ета нічога ні скажам. Правільна. Людзіна нявучоная, як сякера нітачбная! А толькі людзі пад свой бок скарэй цягнуць. У нас паставілі аднаго за начальства, а ён наеў, напіў на 6000 руб., а цяпер у Допры сядзіць. А на ўсіх худая гаворка...

— Паршывая авечка, як тэй казаў...

— А куды глядзелі рабочыя? пытае агроном.

— Куды яны глядзелі? Такія [рабочыя! Абы міне ні чапалі, а казну ніхай скубець! Лятругі сыбраліся. Калі ходзіць загаччык, тады яны нешта калупаюць, адышоў ён—сядуць, ды нічога ні робюць.

— Далей так ня будзе! запэўняе служачы савгасу. Цяпер узяліся за гэтых шкоднікаў. Праз год і паху не застанецца ад гэтай шумеці.

— Народ мы такей, біз наглядатая ні звыклі ў рабці. Калі ня ўзыскуюць, дык гармідар, ні дзела выходзіць. Сабярэцца, скажам, дваццаць дзевак, гагатня, сьміхатня, а дзела і на двух хапіла б... Як куры, пакалыплюць зямлю, а трава бур'ян-бур'янам. Мая жонка зь дзеўкай скарэй за іх справілася б.

— А то пашлюць 10 чалавек расьпіліць поўсажні дроў... Гарнізатараў большы, ік рабочых. На гуце, што ля нас, 80 чалавек сь пер'імі ходзіць, усё запісваюць, а што йны запісваюць, каб папытаць.

— Дзе ж лепшы ўраджай, ці ў вас, ці ў саўгасах? пытаю я. Селянін, якога звалі Сумон, кажа:

— Вядома, там раўней паля, зімля больш родзіць. І машыны ўсе ёсь, і гною, як трэба, і яшчэ ўдабрэньня даюць. Чаму ня быць ураджаю?

У комунах, колектывах таксама?

— І там большы зімля даець. Усякую падмогу ім даюць у доўг, а калі йшэ вёрнуць... Ражжыца можна. Усё табе ў рукі: машыны, адборны сімян, супір-хасхат (апошніяе слова, як цяжкае, селянін вымаўляе з нейкай усьмішкай). Яно й выходзіць, хоць і мала работаюць, а ўраджай пабольшы зы наш. Ета трэба ны праўду скызаць.

Цягнецца доўгая размова на гэтыя жыццёвыя тэмы. І адзін толькі вывад можна зрабіць: селянін хоць і крытыкуе колектывізацыю, хоць



на словах і не давярае ёй, але гэта ёсць толькі традыцыя, якая пачынае жывацца. На практыцы ён сам імкнецца да гэтых новых форм жыцця.

Праяжджаем каля вёскі Хатолі, што на правым беразе Дзвіны... А на левым, над самай вадой стаіць найпрыгажэйшы вялізны курган, заросшы сасняком. Побач з ім зусім-маленькі. Курган такі вялікі, што міжвольна яго зялёны кумпал зварачвае на сябе ўвагу ўсіх, хто едзе.

— Прас Хатолю збойная дарога йдзе—кажа адзін дзед—тута войны вялікі былі. Косьці людзей тут ліжаць.

— Німа тама касцей—адказвае нейкі хлопец—у нас разрылі адзін такі, дык гаршчкі з попалам... Падаецца шмат тлумачэньняў пахаджэньня курганаў, шмат легенд, паданьняў. Няпрыкметна разгараецца дыскусія аб рэлігіі. Два стараверы люта спрачаюцца з маладымі хлопцамі. Адзін хлопец патрабуе паказаць яму бога, калі ён ёсць. Стары выходзіць з роўнавагі: „бог ня слухаець, што сьвіня рюхаець“. Хлопец плюе і адыходзіць.

Пад вечар праяжджаем у Сураж. На беразе ўсе насяленьне прышло сустракаць параход. Кожны грамадзянін мястэчка лічыць сваім абавязкам увечары сустрэць параход, а ў раньні яго праводзіць. Кожнага, хто зьязяе з параходу, суражане пытліва аглядаюць, асабліва, калі прыезджы для іх незнаёмы.

Сураж—досыць буйнае мястэчка, якое маляўніча раскінулася па берагах рр. Дзвіны, Касплі і Суражкі. Апошняя летам перасыхае, але ў гэтым годзе яе разліў шмат клапацаў прынёс—да палавіны заліў хаты і зусім паграбы з бульбай у некаторых жыхароў. З жахам паказваюць на сьляды вясновай павадкі. Цяпер гэтаму і верыць ня хочацца. У Суражы мост праз Касплю. Да гэтага году быў мост і праз Дзвіну, але зімою яго разабралі з прычыны яго нягоднасьці. Між іншым, усё насяленьне кажа, што вельмі пасьпяшаліся разбурыць мост: ён яшчэ прастаяў-бы на малае 5 год. Ня думаю, каб гэта была праўда: такая моцная павадка, як у гэтым годзе, пэўне зьнясла-б мост і не ўдалося-б ратаваць каштоўны будаўнічы матар'ял. Цяпер жа без маста, як бяз ног. Значная тэрыторыя, эаэномічна зьвязаная з Суражам, адрэзана. Парому яшчэ не зрабілі.

Пакінуўшы рэчы, іду бегла аглядаць горад Сураж. Між іншым, у Віцебскім Акруговым Т-ве краязнаўства я прачытаў адносіну Віцебскага АВК, які прапануе Т-ву выказацца аб прыекце аднаго грамадзяніна перамяніць назву гэтага гораду на больш сучасную. Т-ва паслала гісторыю гораду з тлумачэньнем самай назвы „Сураж“ і падкрэсьліла немэтазгоднасьць перамены назвы. Былі спрэчкі аб сутнасьці самай назвы. Памойму, Сураж (Сурож у стары час)—умацаваны горад (сурог—умацаваньне). На гэтую думку наводзіць і той факт, што на Беларусі ёсць яшчэ Сураж на р. Іпуці (цяпер Бранская губ.), і ў Заходняй Беларусі і гэтыя гарады ў даўні час адыгрывалі ролю ваенных заставу.

Прыпамінаецца і песьня, якую можна чуць на Гомельшчыне:

А хто міне маладую,  
А хто будзя суражаць?

Абыходжу горад па ўсіх напрамках. Бачу шмат радыёўстановак. Пачынаю лічыць іх і толькі ў адным канцы гораду, за Каспляй, налічваю каля 10. Праходжу ў другі канец гораду праз рыначную пло-



шчу, у чаўне пераяжджаю праз Суражку, іду ў поле. Пападаю на цікавае месца, якое знаходзіцца недалёка ад яўрэйскіх могілак і завецца „бандыцкім кладзішчам“. Тут пахаваны пакараныя бандыты, якіх шмат было ў Сураскім раёне. Страх і роспач у людзей выклікалі яны. Цяпер ад гэтага жаху засталіся невялікія купкі зямлі. Ніхто сюды не заглядае — дрэнную памяць аб сабе пакінулі бандыты. На гэтым месцы, як відаць, былі старажытныя пахаваньні — ледзьве прыкметныя ўзвышэньні.

На другі дзень у раньні я іду ў вёску Храпыльну. Па праўдзе кажучы, гэта ўжо ня вёска. Яна ўся рассялілася хутарамі. На Віцебшчыне, асабліва ў Сураскім і Межанскім раёнах ужо няма вялікіх вёсак. Некаторыя яшчэ ў часе вайны, іншыя ў 1924-25 г. разбіліся на хутары. І прыходзіцца шкадаваць, што на некаторы час тут будзе затрымана перабудова сельскай гаспадаркі на падставе калектывізацыі. Іду полем. Радасна глядзець на жыта, якое добра абышло. Рунь моцная, зялёная. Усё поле разагнана раўчакамі, каб жыта не адмякала. Сёлета, здаецца, у гэтым і патрэбы вялікай няма. Сьнег не затрымаўся, не заліў палі вадою.

Іду на хутар. Прашу вады. Гаспадыня прапануе бярозавіку, якога ўжо гадоў 10 я не смакаваў. Прагна п'ецца. Заходжу ў хату. Гаспадары няма ў дварэ. Гарачы час — вясновая сяўба, недзе працуе на полі, недалёка ад хаты. Пытаю, як жывецца. Ці ня можна падводу ўзяць.

— Еты год дапёк нам. Гарчышнае жыццё. Ішэш хата ня 'бдзелана, дронам ні дакрыў. У закопах бульба прапала... А тут дробнэя дзеці, калі сьма не дагледзіш... Некалі, некаму вымесь хаты... А ў падводы не, ні паедзіць ён... Корм дарагей, пусьцім у поля, што ён там ускубець... А вам куды трэба?

— У два канцы. У Мяжу, альбо ў Віцебск.

— Ён сам скоро прыдзіць. Яшэ й ня сьнедаў.

Я саджуся на лаву і аглядаюся. У хаце чыста, сьветла. У прырэдным куту два вялікія „лубачныя“ абразы і побач з ім з аднаго боку портрэт Леніна, з другога Маркса, за імі ўдоўж сьцен партрэты правадароў — Сталіна, Рыкава, Калініна і інш. У самым канцы гэтай галерэі, якая, відаць, запаўнялася хронолёгічна і цяпер падтрымоўваецца ў належнай чыстаце, ёсьць і нашы беларускія правадары. Вісяць прыгожыя набожныя. Праўда, пад іх не папалі Ленін і Маркс. Як відаць, у жанчыны ў думцы ўсё ж была нейкая мяжа. А мо' ў гэтым вінен яе сыноч, які вучыўся ў Сураскай 7-цы і кінуў яе, бо плату наклалі, праўда, вельмі малую. Для селяніна часта і гэта — нож у сэрца. Яшчэ адна цікавая этнографічная дэталі, якая сьмешна злучае нейкія старыя перажыткі з новымі зьявамі. Перад абразамі я заўважыў на нітачцы духа сьвятога, які сам сабою (deus ex machina), аўтаматычна ўвесь час кружыўся. Гэты сьвяты душок зроблены нібы модель самалёту: хвост з паперы, крыльлі таксама, дзюба я сам ня ведаю з чаго, а тулава сьплецена з саломы. Такім чынам, была нястойлівая роўнавага, і галубок увесь час на пацеху дзецям кружыўся. Пад абразамі на століку елачка з насаджанымі на яе галінкі пафарбаванымі вялікоднымі яйкамі. Фарбоўка вельмі рознастайная і можна зрабіць вывад аб вельмі значным ліку прыродных фарб, якія вядомы мясцовым сялянам, і значным разьвіцьці мастацкага густу ў узорах. Зрабіў нататкі аб гэтым.



Прыходзіць гаспадар і хоць адразу-ж адмаўляецца ехаць са мной у падарожжа, мы доўга гаворым з ім. І тут спраўдзілася палажэнне, што цяпер асноўная думка, якая пануе ў думках селяніна, гэта пытаньне аб kolektywizacyi. Гаспадар хутару сам пачынае выказваць свае думкі аб новых формах с. гаспадаркі ў гэтых думках ёсць нейкая недагаворанасьць. Селянін рэзюміруе свае словы:

— Я пашоў бэ ў калякціў, каб тама работаць ня тольк зы кавалку хлеба, а каб плацілі, як на зямлядзельнай фабрыкі. Тады б усе кінутлі хутары і ў калякцівы падаліся б.

Я пакідаю хутар, прашу выбачэння за турботы. Селянін кажа.

— Не! Што вы! Сьвежаму чыалавеку і мы рады. Ён праводзіць мяне на шлях. Каля хаты ляжыць новая спрунжыновая барана. Пытаю, ці добра ёю скародзіць. Селянін хваліць яе, кажа, што нічым не падгадзіць старым даваенным баронам, а цана бадай тая самая. Дарожка ад хутара да шляху абсаджана дрэўцамі.

— Топілім абсадыў, ніхай прыгажэй будзец! А цяпер пайду пад бульбу поля рабіць, біз іе німа як жыць. Хоць цана кусаецца, таварыш. Па два рублі пуд!

Мы разьвіталіся. Адышоўшы трохі, селянін раптам запытаўся: — А што, таварыш, ці паказваець мэтэаролёгія, якое лета сёліта будзец? Зіма, як пісалі ў газетах, так і была...

Я адказаў, што можна толькі на месяц прыблізна беспамылкова вызначыць надвор'е, на большы тэрмін могуць быць памылкі. Як вырас селянін за гэтыя рэволюцыйныя гады! Яго мова зьмянілася, павялічыўся запас слоў, новымі паняццямі аўладаў ён, новыя ідэі ім заўладалі. У гэтым адыграла ролю ня толькі школа, розныя курсы, мітынгі, але ўсё жыццё, усе політычна-грамадзкія ўмовы новага ладу.

У РВК знаёмлюся з матар'яламі, якія маюць выключна краязнаўчы характар і неабходны для працы мясцовай краязнаўчай арганізацыі. У габінэце сэкратара на сьценах шмат параўнальных дыяграм, якія даюць уяўленьне аб сельскай гаспадарцы раёну. Відаць, што дыяграмы досыць верагодна адбываюць сапраўдны стан рэчаў. Як і па ўсёй Віцебшчыне, на працягу гэтых год у Сураскім раёне зьмяншаецца жытні клін і павялічваецца засеў бульбы, лёну і канюшыны. З году ў год расьце плошча пасеву — у 1928 годзе пад пасевамі было 26783 га, у 1926 г. 24578 га.

У краязнаўчым стасунку зварачае на сябе ўвагу праца раённага статыстага. Для нашых краязнаўчых арганізацый у ёй столькі важных момантаў, якія трэба выкарыстаць. На вялікі жаль краязнаўчыя арганізацыі ня толькі ня цікавяцца зьместам і формай працы раённага статыстага, але ў большасьці і не дамагаюцца ўцягнуць гэтага працаўніка ў кола сваёй краязнаўчай чыннасьці. А між тым гэта скромная фігура ў сваіх руках мае шмат краязнаўчых аб'ектаў. Я доўга і падрабязна знаёмлюся з працай раённага статыстага. Асноўны яго абавязак — вясьці вясновыя і асеньнія апытаньні сялян-гаспадароў. Да 10% усіх сялянскіх гаспадарак (а ў раёне іх усяго 7604) трэба апытаць. Апрача таго, што гэтыя апытаньні павінны даць матар'ял для меркаваньня аб спосабах апрацоўкі зямлі, аб наліччы жывога і мёртвага інвэнтару, аб угнаеньні, у самым процэсе такіх абсьледваньняў шмат ёсць іншых краязнаўчых момантаў, якія не занатоўваюцца і якія надзвычайна карысна было-б ведаць і старанна збіраць. Райстатысты шмат дае іншых вестак, як напр. весткі аб цэнах, аб стане



рынку, аб руху заразылівых хвароб і г. д. Прыкладам сказаць, су-раскі райстатысты ведае раён, як свае пяць пальцаў, між тым яго веда ніхто ня думае скарыстаць у краязнаўчым стасунку. Ня кажучы ўжо аб тым, што з яго дапамогаю можна скласьці карту прамысловасьці раёну, ад яго можна нават сабраць весткі аб турыстычных аб'ектах раёну, аб месцазнаходжаньні некаторых карысных выкапняў (торф у Касьплянскай дачы ў урочышчы „Вал“, дзе глыбіня яго заляганьня даходзіць да 2½ сажн.). Найбольш прыгожыя месцы ў Сура-скім раёне па яго думцы: 1) б. маёнтак Брыгітполь у 2 кл. ад Суражу, 2) урочышча Склотоўскі лес каля в. Дубраўкі Марчонскага с.-с. 3) в. Лагі Ботаніцкага сс., якая ляжыць між гор і некаторымі па сваёй прыгожасьці завецца „Другім Каўказам“.

Мясцовая краязнаўчая арганізацыя ўжо некалькі месяцаў не пра-цуе. Між тым раней арганізацыя была досыць моцнай, заснавала кра-язнаўчы гурток пры школе 7-цы, мела некаторыя сродкі і фотографі-чны апарат (і цяпер ёсьць). Вынікам працы краязнаўчага гуртка ёсьць музэйчык пры 7-цы. Канешне, у ім у першую чаргу розныя карты ра-ёну, колекцыі ўзораў, набоек. Самае цікавае — гэта матар'ялы па гі-сторыі бандытызму ў Сураскім раёне: фотографічны здымак усяго бандыцкага батальёну (фотограф, які рабіў здымак, быў растрэлены), фотографія бандыцкага атамана Ардэна, дакумэнты аб зьверствах і г. д. З архэалёгічных рэчаў вельмі цікавы ёсьць каменны нож (7 в.), зной-дзены ў размыве берагу Дзьвіны пасля павадкі на „замчышчы“ (ця-пер тэрыторыя дрэваапрацовачнага заводу). На відным месцы вісіць у музэі дыплём, які выдаў РВК краязнаўчаму гуртку за наладжваньне краязнаўчага аддзелу на сельска-гаспадарчай выстаўцы. У музэйчыку шмат фольклёрных матар'ялаў і „Тарас на Парнасе“, запісаны ад се-ляніна, якому 65 год. Але самае цікавае, што ёсьць у музэйчыку — гэта каля 60 апісаньняў розных вёсак раёну. На жаль, апісаньні не рабі-ліся па пляну, прынятаму для складаньня географічнага слоўніка ра-ёну. Тым ня менш, сучасны стан апісаных вёсак досыць яскрава вы-пукляецца. Часта падаюцца такія весткі, якія іншым шляхам ніхто ня зможа сабраць. Часта падаецца крупулёзная статыстыка невялікіх вёсак. Пры некаторых апісаньнях прыкладзены вельмі добрыя пляны сяліб і нават вёсак, даецца кароткая гісторыя вёскі са слоў старых жыхароў і г. д. Апісаньні падкрэсьліваюць рэзкі пералом, які адбыўся ў вёсцы пасля рэволюцыі. Аўтар апісаньня в. Царковішча піша: „Шляхам газэт нашы сяляне паляпшаюць сваю гаспадарку. Гавораць у нас на роднай мове. З 31 чалавека гутарыць толькі адзін настаўнік на расійскай мове. Ён улетку жыве ў Царковішчы, а ўзімку навучае дзяцей на Велікарусі“. Аўтар другога апісаньня в. Харытонаўшчыны больш увагі аддае рэгістрацыі адмоўных бакоў у жыцьці вёскі. „Усюды гразь, нявольнасьць“. Апрача вёсак апісаны некаторыя прадпрыемствы і фабрычны пасёлак Пудаць. Гэтыя апісаньні вёсак добра сьведчаць, што мы часта недаацэньваем вучнёўскіх краязнаўчых прац. Пры на-лежным плянавым кіраўніцтве краязнаўчага актыву настаўнікаў, ад вуч-няў можна мець надзвычайна цікавыя краязнаўчыя працы. Працягнуўшы гэтую працу на апісаньні вёсак, пракорэктаваўшы яе згодна існуючых програм і інструкцый, праз некаторы час можна мець матар'ялы для географічнага слоўніка Сураскага раёну.

Мы наладжваем сход сураскіх краязнаўцаў, абіраем старшыню праўленьня і сакратара, абгаворваем плян мінімальнай краязнаўчай працы на гэты час.



На другі дзень а 6 гадзіне раніцою я вышаў на бераг Дзвіны чакаць параходу ў Віцебск. На берагу ўжо былі людзі. Параход спазніўся і ад нечага рабіць прыслухоўваюся да размоу. Спачатку гавораць аб нейкіх таварах. Адна жанчына кажа:

— 8 руб. за ету гніль аддыла, як ў агонь упёрла. Другая дае тлумачэнне:

— На выработ дзеляюць, ні на дыбрату нылігаюць, а каб боцьшы... Чулкі два разы надзеніш—разьлезьліся, шкло ны лямпі адзін дзень гаріць, місарубку купіла—два разы крутнула—усе вінты паслаблі.

Потым абмяркоўваюць мясцовы судзебны процэс аб жанчыне, якая падрабіла талён і няменьш 10 раз атрымала ў коопэратывах па гэтаму талёну тавар. Жанчына абураецца:

— Пічатку падзьдзеляла, толькі дзьевае буквачкі ні сходзяцца. Набрала ўсюдых, дзе казёныя лаўкі. У адным на 15 рублёў пазабірала. Я гляджу—ходзіць вясёлая, адзяецца, як панская. А ёй год толькі далі.

— Чорт яго дагледзіць, народу цяперка як людзей.

— Анёж! (а канешне). Пасядзіць, прыдзець і зноў красаўці!

Міліцыянэры вязуць нейкіх арыштаваных у Віцебск. З іх адна жанчына, якая хацела лёгкай пажывы: узяла ў арэнду млын, не заплаціла ў тэрмін рабочым і цяпер яе з грудным дзіцём вязуць у Папраўчы дом. Яна—звычайная сялянка па вопратцы, відаць нехта падбіў яе ўзяць у арэнду гэты злашчасны млын. Ды яшчэ ўсю худобу апісалі. Вязуць яшчэ нейкага чалавека з таварам кваліфікаванага злачынцы. Ён пачынае некаму апавядаць аб несправядлівым прысудзе. Міліцыянэр папярэджвае:

— Замаўчы! Арыштаваны павінен быць мёртвае цела.

На беразе сустракаю сакратара мясцоваму працасвету, якая едзе ў Віцебск на нараду. Яна мне паказвае маляўнічую групу сялянак, якія прышлі здалёку, з нейкага самага глухага кутка раёну і ніяк ня могуць прызвычаіцца да параходных гудкоў. Учора забаўны эпізод быў з бабамі. Ні разу ня бачылі параходу, прышлі сустракаць яго на бераг. Самі потым казалі:

— Як заравець, заравець, а мы 'б зямлю усе. Такого рэву ў жыці ня чулі.

Завёў потым нехта гэтых баб у кіно. Таксама дзівіліся:

— Бягуць, бягуць коні, людзі на нас, во во набягуць на нас. Мы аж жыхануліся ў бок.

Прыходзіць параход. Дае тры моцных прывальных гудкі. Я ўсю ўвагу аддаю бабам, якія палахліва глядзелі на машыну і пры кожным гудку, як аўтматы, падаваліся назад, чапляючыся адна за адну і смяючыся з свае палахлівасці.

Мы селі на параход, а на беразе бабы яшчэ доўга стаялі і моўчкі глядзелі на страшыдлу-параход.

Адыходзячы на Віцебск, параход нечакана для баб загудзеў што ёсьць моцы. Зноў палахлівыя ўскрыкі і сьмех на параходзе.



Г. Лагун.

## „Мікольскі“ кірмаш у Рагачэве.

Вялікае значэнне мае вывучэнне кірмашоў, як адной з форм эканомічных суадносін паміж горадам і вёскай. Матар'ялы нават невялічкіх кірмашоў даюць шмат цікавага для вывучэння краю.

Такую мэту ставіла сабе студэнцтва Рагачэўскага тэхнікуму пры абследаванні „Мікольскага“ кірмашу г. Рагачэву, які адбыўся 19/XII-28 г.

Вывучэнне кірмашу разбівалася на тры галоўнейшых часткі: 1) вывучыць, што дае вёска і гораду, 2) што вёсцы дае горад і 3) рух базару.

Адпаведна гэтаму студэнты 4-га курсу, якія праводзілі абследаванне, былі падзелены на 3 групы. Кожная група высьвятляла адзін з гэтых момантаў. Адна—працавала выключна на базары, рэгіструючы прывезеныя з вёсак тавары. Вывучыць, што дае горад вёсцы, было магчыма шляхам падлічэння тавараў, прададзеных сялянам коопэратывамі і дзяржаўнымі гандлёвымі ўстановамі. У гэтым шчырую дапамогу аказалі самі ўстановы, вядучы на гэты дзень прадметны запіс тавараў, купленых сялянамі. Студэнтам засталася, узяўшы звесткі, падлічыць і клясыфікаваць іх. Вывучэнне руху базару вялося шляхам дзяжурстваў у пікетах. Аб гэтым я буду казаць ніжэй.

Ведаць аб тым, што дае вёска гораду, можна з двух крыніц: а) улічваючы продукты, якія прадаваліся сялянамі на базары, і в) па загатоўках, праведзеных дзярж. гандлем. Вядома, што гэтыя крыніцы не даюць дасканалых лічбаў. Тут ня ўлічваюцца тавары, прададзеныя прыватнікам па-за межамі базару. Падлік праводзіўся шляхам запісу прывезеных тавараў. Пры гэтым аддзеленыя віды тавараў, у мэтах больш дасканалага вывучэння, на працягу дня запісваліся ў адну сетку. Гэта не выключае недасканаласцяў, асабліва з боку колькаснага падліку, паколькі ён праводзіўся са слоў гаспадароў.

Усе прывезеныя тавары можна падзяліць на: 1) продукты сель. гаспадаркі і 2) вырабы саматужнікаў.

### І. Сель./гасп. продукты.

#### а) Паляводства і лугаводства.

Сена 21 воз.	цана ад 1 р.—80 к. за пуд
Салома 120 кулёў	20 к.—15 к. куль
Мука 126 п. 15 ф.	3 р.—2 р. 25 к. за пуд.
Жыта 3 п. 20 ф.	2 р. 70 к. за пуд.
Авёс 30 пуд.	3 р. 10 к.—2 р. 60 к. за пуд.
Ячмень 2 пуд.	2 р. за пуд.
Семя ільняное 1 п. 20 ф.	3 р. за пуд.
Каноплі 4 п.	4 р. за пуд.
Цыбуля 3 п.	2 р.—1 р. 50 к. за пуд.
Кужаль 42 п. 33 ф.	10 р.—12 р. за пуд.
Пянька 1 воз	8 р. за пуд.



## в) Жывёлаводства:

Коняй 120 шт.	.	.	цана ад 250 р.—12 р.
Кароў 2 "	.	.	" " 60 р.—15 р.
Сьвіней 4 шт.	.	.	" " 25 р.—8 р.
Авец 5 шт.	.	.	" " 9 р.
Гусей 29 шт.	.	.	" " 2 р. 80 к.—2 р. 50 к.
Курэй 47 шт.	.	.	" " 1 р. 10 к.—60 к. за штуку.
Качак 11 "	.	.	" " 1 р. 40 к. за штуку.
Сала 21 пуд. 20 ф.	.	.	" " 22 р. за пуд.
Мяса 4 п. 20 ф.	.	.	" " 8 р. за пуд.
Масла 14 ф.	.	.	" " 1 р. 15 к. за фунт.
Яек 225 шт.	.	.	" " 6-7 к. за штуку.
Сьмятаны 10 кв.	.	.	" " 25 к. за кварту.
Малака 9 кв.	.	.	цана па 13 к. за кварту.
Кабаноў (бітых) 6 шт.	.	.	" " 15 р. за пуд.
Аўчын 10 шт.	.	.	" " 2-3 р. за шт.
Воўны 30,5 ф.	.	.	" " 1 р. 50 к. за фунт.

## с/. Іншыя продукты:

Мёд 3 вядры	.	.	цана па 45 к. за фунт.
Грыбы 19 ф.	.	.	" " 40 к. за фунт.
Лыкі 10 вазоў	.	.	" " 1 р. 20 к.—85 к. за пук.
Ніткі 3,5 ф.	.	.	" " 2 руб. за фунт.
Палатно 12 арш.	.	.	" " 48 к. за арш.
Пушніна 1 скурка	.	.	" " 2 р. 50 к.
Кажухі 5 шт.	.	.	" " 50 р.—11 р. за шт.

## II. Вырабы саматужнікаў.

## а) Жалезныя:

Тапары 11 шт.	.	.	цана " 1 р. 50 к. за шт.
Стругі 2 шт.	.	.	" " 1 р. 25 к. за шт.
Долата 6 "	.	.	" " 50 к. за шт.
Нажы 8 шт.	.	.	" " 30 к. за шт.
Сьвёрдлы 30 шт.	.	.	" " 1 р. 50 к.—30 к. за шт.

## в) Іншыя вырабы.

Хамуты 1 шт.	.	.	цана па 8 р.
Калёсы 1 "	.	.	" " 75 р.
Драўляныя вырабы 314 шт.			
Ганчарных вырабаў 450 шт. на агульную суму 120 руб.			

Усяго прывезена тавараў на базар на суму 10826 руб. З гэтага ліку большасць прыпадае на жывёлу: коняй, кароў ды інш. Што датычыцца вырабаў саматужнікаў, дык сума іх складае 8,07% у агульным прывозе. Гэта падкрэсьлівае, што саматужніцтва ў Рагачэўскім раёне разьвіта слаба. Больш пашырана дрэвапрацоўчая галіна. Гэта сьведчыць аб значэньні лесу на Беларусі.

Загатоўкі тавараў праводзіліся крэдытным т-вам, канторай Бел. Дзяржгандлю і загатоўчымі пунктамі г. Рагачэву.



Агульная сума заготовак 837 руб.:

Льну і пянкі . . .	на 514 р. 50 к.	Шчаціны . . .	на 36 р. 75 к.
Крухмалу . . .	" 115 " 50 "	Пушніны . . .	" 30 " 11 "
Скур . . .	" 66 " 41 "	Грыбоў . . .	" 16 " 95 "
Збожжа і насень- не . . .	" 63 " 34 "	Воску . . .	" 16 " 85 "
		Інш. produkтаў . . .	" 23 " 03 "

Для высвятлення пытання аб тым, што горад дае вёсцы, улічваліся толькі тыя продукты, якія прадаваліся ў дзяржаўных і коопэрацыйных крамах. Падліку тавараў, прададзеных прыватнікамі, ня было, з прычыны аб'ектыўнай немажлівасці наладзіць гэты падлік. Але гэта ня мае вялікага значэння, паколькі галоўная маса тавараў і галоўныя закупкі адбываліся ў коопэратывах. Такім чынам, сялянам было прададзена:

Абутку і адзення . . .	на 1286 р.	Бляшаных вырабаў . . .	на 68 р.
Мануфактуры . . .	" 253 "	Інструментаў . . .	" 55 "
Жалезных тавараў . . .	" 305 "	Начыння . . .	" 31 "
Бакалеі . . .	" 184 "	Шорніцкіх вырабаў . . .	" 28 "
Хлебнага віна . . .	" 140 "	Кніжак . . .	" 22 "
Канцэлярскіх прылад . . .	" 75 "	Іншых тавараў . . .	" 552 "

Усяго сялянамі куплена на 2981 руб.

З прыведзеных лічбаў можна заўважыць, што галоўныя закупкі вёскі прыпадаюць на абутак і адзенне—42,5% агульнай сумы. Відно, што вёска ў большасці адмовілася ўжо ад самаробнай тканіны і абутку. Цікава падкрэсліць і лічбу „зеленаго змея“. А яна займае досыць „пачэснае“ месца ў агульнай суме закупак, прыблізна каля 5%, у той час, як на кніжкі і канцэлярскія прылады пайшло толькі 2,7%. Вынікі, думаю, досыць яскравыя.

Прыблізна, агульны зварот кірмашу складае 13664 руб. Лічба досыць значная для такога невялікага эаном. цэнтру, як Рагачэў.

Ня менш важную ролю пры вывучэнні кірмашу грае вывучэнне руху базару, яго шматлюднасці. Вывучэнне праводзілася шляхам выстаўлення пікетаў на ўсіх вуліцах, вядучых к плошчы базару.

Вывучэнне праводзілася па сетцы, якая мае наступныя рубрыкі:

Падводы	Гаспадыні	Моладзь
Сяляне	Служачыя	Цікавыя тыпы
Сялянкі	Чырвонаармейцы	

Па такой шкале рабіліся адзнакі рыскамі. У сетцы рабіліся адзнакі тых людзей і хурманак, якія сталі на базар. Падліку руху з базару ня было. Гэтае даследаванне мае характар досыць дасканалы. Пікеты працавалі з 8 гадз. раніцы да 2-х дню. У выніку мы маем наступныя лічбы: падвод—1640; сялян—5440; сялянак—1905; гаспадынь—1571; служачых—375, чырвонаар.—122, моладзі—773, цікавых тыпаў—16 (к цікавым тыпам аднесены 3 паны, 2 рабіны і 11 размалёваных кабёт).

Гэтыя лічбы дапаўняюць толькі малюнак і характар базару. Ня цяжка заўважыць, што галоўная маса базару складаецца з сялянства. Гэта кладзе адбітак і на самы характар кірмашу.

Урэшце, трэба застанавіцца яшчэ на ахопе кірмашом вёсак, г. ё. вызначыць, які ўплыў мае Рагачэў, як эаномічны асяродак, і як далёка распаўсюджваецца яго эаномічны ўплыў. Гэты бок высвятляўся поруч з вывучэннем таго, што вёска дае гораду. Пры адзнаках аб



прывезеным тавары рабілася адзнака і адкуль ён прывезены. Мяркуючы па вестках раён уплыву г. Рагачэву распаўсюджваецца навокал радыусам каля 25 км. Бязумоўна, што большага радыусу нельга было і чакаць, паколькі недалёка знаходзяцца такія-ж асяродкі, і таму акаляючыя іх вёскі падпадаюць пад уплыў гэтых асяродкаў.

Вось, каратка ўсё тое, што было высветлена пры вывучэнні „Мікольскага“ кірмашу студэнтамі Рагачэўскага Дзярж. Пэд. тэхнікуму.

Ів. Карандзей.

## Помнікі старасьветчыны і краявіды Вульскага і Расонскага раёнаў Полаччыны.

Полаччына вельмі багатая рознымі помнікмі старасьветчыны і прыгожымі краявідамі. З гэтага боку ёй трэба адвесьці першае месца на Беларусі.

Мы прывядзем тутакі некалькі заўваг аб тых помніках, якія яшчэ захаваліся да гэтага часу і якія, паколькі нам вядома, нідзе не апісаны і належным чынам не абсьледаваны.

Мы прывядзем весткі толькі з двух раёнаў Полаччыны — Вульскага і Расонскага.

Вульскі раён надзвычайна багаты вазёрамі з дзівоснымі формамі. Галоўнейшыя вазёры злучаны паміж сабой рэкамі Дзівай і Праксай, а далей — праз раку Тураўлянку — і з Заходняй Дзьвіной.

Вульскі раён багаты і рознымі археалёгічнымі помнікмі.

Так па шляху, што з мястэчка Камень у Вулу, недалёка ад с. Суша, стаіць вялікі каменны крыж. Далей па гэтай-ж дарозе, каля маёнтку Сокарава, ляжыць каменны крыж разьмерам 119×82 санцімэтры. На крыжы ёсьць надпіс, сэнс якога разабраць цяжка.

Мясцовыя жыхары апавядаюць, быццам пад гэтым крыжам пахавана 200 забітых стральцоў, у часе ўзяцьця крэпасьці Суша.

У вурочышчы „Баранаўскі Бор“, Вусайскай лясной дачы, каля шляху, які ідзе з вёскі Баранова на вёску Гракава, у паўвярсты ад в. Баранова, ляжыць вялікая каменная пліта, з трыма высечанымі на ёй крыжамі. Недалёка ад гэтае пліты, каля магільніку, знаходзяцца чатыры насыпаныя курганы даволі значнае вышыні.

У Вульскай лясной дачы, у вурочышчы „Аўгустберг“, на левым беразе ракі Вульлянкі, пры ўтоцы яе ў Зах. Дзьвіну, ёсьць шмат вялікіх курганоў.

*Расонскі раён.* Перш за ўсё цікава адзначыць мясцовасьці — „Нешчадра“ і „Сакалішча“ — дзе да гэтага часу захаваліся штучныя насыпы і равы.

У 10—12 вярстох ад м. Расоны знаходзіцца сяло Межна, дзе, кажуць, быў вялікі замак, абкружаны вадой. І цяпер яшчэ засталіся вялікія валы і равы.

Але для краязнаўцы самым цікавым у Расонскім раёне будзе Юхаўскае лясыніцтва, якое займае суцэльную плошчу прыгожага бору ў 24 тысячы гектараў.

Такога каштоўнага суцэльнага масыву няма ўва ўсёй Беларусі. Рэльеф гарысты. Паміж гор шмат вазёр. У Паўночнай дачы знаходзіцца возера Белае, вада ў якім надзвычайна празрыстая. На глы-



біні 6-7 сажняў можна ясна бачыць дно. Жыхары ваду з гэтага возера лічаць лекавай.

Возера Белае абкружана гарамі, на якіх расьце вялікі хваёвы лес. Па сваёй прыроднай прыгожасьці другога такога мейсца знайсці цяжка.

У квартале № 52 Паўночнае дачы знаходзіцца гара вышынёй каля 7 мэтраў. На гары ёсьць канавы.

У квартале № 22 гэтае-ж дачы ёсьць гара вышынёй звыш 18 мэтраў, якая завецца — „Багатыр Гара“.

Пра гэтую гару ёсьць такая легенда:

Даўно-даўно, на гэтай гары жыла вялікая жанчына. Ростам гэтая жанчына была 3 аршыны. Ваду яна насіла на гору вялікімі цэбрамі, па два цэбры за адзін раз, а ў кожным цэбры было па 15 судаў.

Каля тэй гары шло нейкае татарскае войска. І запыталіся ў гэтае жанчыны-багатыркі, дзе дарога да рускага вайска! Жанчына-багатырка ўзяла ды і заявала войска татарскае ў балоты, дзе яно і было пабіта рускім войскам. Рэштка-татарскага войска, уцякаючы назад, забіла жанчыну-багатырку і пахавала на гэтай гары. Гара і стала звацца пасля гэтага — „Багатыр Гара“.

У кв. кв. 42 і 50 Паўднённае дачы шмат курганаў, на якіх расьце стары лес.

У кв. № 104 тэй-жа дачы ляжыць вялікі камень. На камяні гэтым высечана падкова.

Мясцовыя старыкі кажуць, што камень з гэтай адзнакай служыў месцам, дзе былі захаваны грошы.

У кв. № 91 знаходзіцца гара каля 14 мэтраў вышынёй, пад назвай „Сівая“. Назву гэтую гара атрымала таму, што на ёй пахаваны польскі правадыр вайска „Сівы“, ні-то — „Сівыха“.

---

Т. Гурыновіч.

## Там, дзе знойдзены Старобінскія грыўні.


Рака Случ, невялікая ў сучасны момант, лічылася ў даўныя часы вялікаю і судаходнаю ракою. Аб гэтым сьведчыць форма і шырыня яе даліны; аб гэтым сьведчаць курганы, якія засталіся па ўсіх высокіх берагох гэтае ракі. Так, у межах Старобінскага раёну, ад самага мяст. Пагосту і далей у глыб Палесься ня знойдзецца больш-менш значнага ўзвышша на беразе, каб яно ня было ўсеяна гэтымі курганамі. Будучы судаходнаю ракой, Случ доўгі час служыла галоўнай магістральлю паміж княствам Слуцкім і Таўраўскім.

У адным з гэтакіх месц, каля вёскі Мілкавічы, у 10 вярстах ад мяст. Старобіна, у ніз па цячэньню ракі Случ, вярсты дзьве за вёскаю Мілкавічы, сярод лясоў, ёсьць прыгожы узгорак пад назваю Дабрычава. На ўзгорку размясьціліся з даўных часоў чатыры хутары; у двух з іх жывуць Гарасімені, а ў другіх двух Тройнічы.

Гэты ўзгорак мае ў шырыню вярсты дзьве і ўдоўж вёрст пяць. На самым узвышшы раскіданы высокія курганы. Ёх налічваецца ў сучасны момант 22. Да гэтага часу гэтыя курганы амаль што не чапаны, бо глеба, дзе яны знаходзяцца, пескаватая і ня прыгодна для распрацоўкі. Вакол гэтае мясцовасьці лясістыя нізіны, рэдка перарываемыя значнымі палянкамі хутаран. Маючы заданьне ад ЦБ. Краязнаўства



абсьледаваць помнікі старасьветчыны, я, дасьледуючы гэтыя курганы, зайшоў да аднаго з гэтых хутаран і павёў з ім гутарку аб курганах: ці ведаюць яны пра іх якія небудзь паданьні, можа ёсьць якія-небудзь знахадкі і г. д. Гэта было вясной 1927 году. Мне ўдалося выявіць, што каля аднаго з хутароў быў выпадкова знойдзены гліняны гаршчок з попелам, але яго разьбілі і мне ўдалося пабачыць толькі



Шыйныя аздобы жанчын X—XI стагодзьдзя.

чарапкі з яго. Далей мне гэты селянін неахвотна паведаміў, што яго сусед Герасіменя Парфен нашоў нейкія срэбныя рэчы, і што ў яго іх ужо таргаваў старобінскі бляхар. Калі я пашоў да Герасімені, дык ён мне паказаў як самыя рэчы, так і тое месца, дзе яны былі знойдзены. Высьветлілася, што гэтыя срэбныя знахадкі былі выпадкова знойдзены ў часе ральбы, і дзьве штукі з іх плугам былі зусім зламаны. Ляжалі гэтыя рэчы ўсе ў адным месцы. Гэты скарб складаўся з 4 грыўняў, вітых у тры столкі і загнутых у акружыну адной грыўні, унутры



пустой і адного бранзалета на руку. Усе рэчы гэтыя срэбныя і захава-ліся надта добра да гэтага часу. Я папрасіў у гэтага селяніна, каб ён аддаў іх, як каштоўнасьць, у музэй, і ён зрабіў гэта з ахвотаю, толькі прасіў мяне, каб яму расказалі посьля досьледу, што яны такое і, калі можна, даць яму ўзнагароду. Высьветлілася, што гэтыя грыўні ў яго ўжо таргаваў старобінскі бляхар. Толькі выпадкова гэтыя грыўні не папаліся ў рукі бляхара. Мною была праведзена з сялянамі гэтых ху-тароў гутарка аб значэньні кургану, аб іх ахове, і яны мне абяцалі іх не капаць і другім гэтага не дазваляць. Частка гэтых рэчаў мною за-раз-жа была накіравана ў Інбелкульт для досьледу; адна грыўня вітая, адна пустая ўнутры і бранзалет. Адну з 3 вітых грыўняў перадалі ў Бабруйскае акруговае т-ва краязнаўства, а дзьве і да гэтага часу зна-ходзяцца ў школе 7-годцы і скоро будуць перасланы ў Акадэмію Навук. Атрымаўшы перасланы скарб, ЦБК дало наступнае тлумачэньне ад 28 мая 1927 г.: „Старажытныя рэчы, якія прыслала Ваша т-ва: 1) грыўня вітая, 2) грыўня спаяная, унутры пустая і 3) бранзалет з рукі — маюць агульнадзяржаўнае значэньне. Экзэмпляры рэдкія. Для вывучэньня скарбу трэба каб ён цалкам быў дастаўлены ў Ін-белкульт, прычым пажадана атрымаць падрабязковае высьвятленьне, пры якіх абставінах быў знойдзены скарб, дзе (у кургане ці на полі) і пералічыць, што было знойдзена. Для заховы прысланыя рэчы часова перадаюцца ў Дзяржаўны Музэй“.

Хоць насельніцтва хутароў і вёскі Мілкавічы лічыцца карэнным насельніцтвам, але паданьняў аб гэтых курганах у яго не захаваўся.

С. Мялешка.

## Праца Навукова - Дасьледчае Экспэдыцыі Цэнтральных Дзяржаўных Рэстаўрацыйных Майстэрняў у г. Полацку.

28 ліпеня г. г. у Полацк прыбыла з Масквы Навукова-Дасьлед-чая Экспэдыцыя Цэнтральных Дзяржаўных Рэстаўрацыйных Майстэр-няў Наркамасьветы РСФСР у складзе выдатных вучоных: І. Р. Граба-ра, П. Д. Бараноўскага, Д. П. Сухава, мастака-рэстаўратора Г. О. Чы-рыкава і фотографа майстэрняў А. В. Лядава.

Мэта экспэдыцыі была наступная: азнаямленьне з старажытнымі помнікамі архітэктуры і монументальнага малярства г. Полацку, абсь-ледваньне старажытных конструкцыйных форм архітэктурных будоў XII веку, выяўленьне характараў фрэсак, якія ёсьць у Полацку, а так-сама адшуканьне новых фрэсак.

Пры абсьледваньні Спаськай царквы (XII в.) быўшага Спаса-Ефра-сіньевага манастыра, экспэдыцыяй былі ўстаноўлены вельмі значныя памылкі ў абмерах і архітэктурным аналізе помніка, якія былі дапу-шчаны Н. М. Бруновым і шэраг недакладнасьцяў у рэканструкцыі помніка І. М. Хозарава.

Як першы так і другі не ўразумелі сэнсу „тумб“ у барабане, якія аказаліся пры дэталёвым абсьледваньні ніжняй часткаю піля-страў, што ўпекнялі ў старажытнасьці барабан.



Для поўнага высвятленьня першапачатковай архітэктуры помніка патрэбна зрабіць дакладныя навуковыя абмеры, якія патрабуюць даволі доўгага часу. Трэба адзначыць, што экспэдыцыя прызнала вельмі пажаданым правядзеньне такой працы, бо гэта можа даць надзвычайна важныя матар'ялы для гісторыі беларускага мастацтва.

З прычыны таго, што архітэктарам-археолёгам Бараноўскаму і Сухаву нельга было затрымацца на больш доўгі час, на гэты раз прышлося абмежаваецца толькі абсьледваньнем разьведачнага характару.

Затым экспэдыцыя правяла абсьледваньне росьпісі сьцен Спаськай царквы. Было намечана месца на паўднёвай сьцяне помніка супроць паўднёва-заходняга слупу. На працягу 29 і 30 ліпня мастаком-рэстаўратарам Г. О. Чырыкавым была ачышчана ад пазьнейшых наслаеньняў плошча, якая напасрэдна прылягае да паўднёвага акна.

Пад 8 слямі пабелкі і масьляных фарбаў знойдзена галава „сьвятой“, напэўне пакутніцы, азначыць якую дакладней даволі цяжка, пакуль ня будзе адчынена ўся фігура.

Гэтая фрэска ёсьць напэўна твор 1-ае паловы XII веку, высокага майстэрства, вельмі арыгінальная па свайму характару і тэхніцы, не падобная на іншыя вядомыя фрэскавыя цыклі тэй-жа эпохі.

Затым, Г. О. Чырыкавым была знойдзена захаваная ў алтары на паўночнай лапатцы ўнізе пад новым масьляным малюнкам праведнага Якіма фрэска, якая малюе Яна Златавустага, таго-ж самага характару і тэхнікі, што і папярэдняя. Разьмер выкрытай фрэскі 109×114 сант. 31-га ліпня на працівалеглай, паўднёвай алтарнай лапатцы пад новым малюнкам „праведнай“ Ганны выкрыта фрэска, якая малюе Васіля вялікага, таго самага характару і тэхнікі, што і дзьве папярэднія. Абедзьве фрэскі амаль па пояс, таму што некалькі ніжэй яны ўваходзяць сваімі нагамі ў падполье, што прымушае дапусьціць узьнятасьць падлогі прыкладна на 2½ аршыны.

Абедзьве фрэскі пакрыты ў даволі значнай колькасьці рознага часу „графіты“, пачынаючы ад 1492 г. да 1832 г., апошняга году, калі фрэскі былі яшчэ не замазаны.

Гэтыя „графіты“ прадстаўляюць надзвычайна вялікую цікавасьць і даюць багаты гісторыка-культурны матар'ял, заслугоўваючы спэцыяльнага дасьледваньня і апублікаваньня. (Вось для прыкладу зьмест аднаго „графіты“— „у 1492 годзе памёр кароль, а сын яго Аляксандар на княжэньне сеў 31-га ліпеня таго-ж году“).

Шмат „графіты“ напісаны на старажытнай беларускай мове, а частка — на латынскай і польскай мовах.

Далейшыя абсьледваньні выявілі з пэўнасьцю тое, што ўвесь помнік унутры распісаны і ёсьць даволі грунтоўныя падставы чакаць, што першапачатковая росьпісь 1-ае паловы XII веку ў найбольшай сваёй частцы захавалася здавальняюча пад масьлянымі фарбамі XIX веку, але праца па яе выяўленьні надзвычайна марудная, цяжкая і складаная.

Для рэстаўрацыі ўсіх фрэсак патрабуюцца праца некалькіх рэстаўратараў на працягу 3-х гадоў. На вялікі жаль, экспэдыцыя з прычыны адсутнасьці часу не змагла адчыніць больш фрэсак.

Але гэтую працу з цягам часу патрэбна ўсё-ж такі давесьці да канца, таму што яна дае ўсяму сьвету адзін з самых найвыдатнейшых помнікаў беларускага старажытнага мастацтва. Адначасова з гэтымі



працамі праводзілася абследаванне руін двух царкваў быўшага Барысаглебскага манастыра (XII в.), галоўным чынам, у метах устанаўлення ступені захаванасці фрэсак, калісьці скрозь пакрываўшых іх сьцены і часткова ўцалелых да сучаснага моманту.

Абследаванне выявіла, што ў малой царкве, якая зьяўляецца Барысаглебскай — аб чым з упэўненасцю кажуць цэнтральныя фігуры — фрэскі Барыса і Глеба, напісаныя на аўтарных пілонах, проста супроць галоўнага ўваходу — эпідэрма маляўнічай паверхні поўнасьцю страчана і захавалася толькі падгатоўка, амаль толькі контуры кампазіцыі, інакш кажучы, толькі першапачатковы нарыс іх.

Аднак і ў такім выглядзе ўсе сьцэнапісы прадстаўляюць значную іконаграфічную каштоўнасьць, папаўняючы нашы сучасныя веды ў галіне бізантыйскай іконаграфіі.

Экспэдыцыяй устаноўлена, што Барысаглебская царква была расьпісана ў XII в. і з надворнага боку.

У другой царкве (Параскевы Пятніцы) фрэскі захаваліся крыху лепш, асабліва пад пабелкай, дагэтуль яшчэ пакрываючай значную частку сьцен, але і тут верхнія слаі малярства загінулі безпаваротна ўжо ў ранейшыя часы і былі ледзь відны к моманту першай агульнай пабелкі сьцен.

Экспэдыцыі ўдалося ўстанавіць толькі прыблізна некаторыя з сюжэтаў, рэшта-ж сюжэтаў засталіся нявысьветленымі. Затым экспэдыцыяй устаноўлена, што ў абедзвюх царквах разбураныя скляпеньні былі ўжо пазьнейшымі, аб чым сьведчыць іх кладка, тагды як самыя сьцены першапачаткова былі вышэй.

У памяшканьні акруговага краязнаўчага музэю, у будынку быўшага Сафійскага сабору таксама было зроблена абследаванне, якое дало адмоўныя вынікі: шляхам выстукваньня сьцен і частковай пробнай расчысткі было высьветлена, што няма падстаў спадзявацца тут на выкрыцьцё значных фрэсак у ніжняй частцы сьцен, але ня выключана мажлівасьць налічча калі ня цэлых кампазіцыяў, дык хоць-бы значных фрагмэнтаў у верхніх частках сьцен, да якіх дабрацца не ўдалася.

Пакідаючы Полацак з яго найвыдатнейшымі помнікамі архітэктуры і монументальнага малярства, старажытнейшымі на тэрыторыі СССР — экспэдыцыя вынесла наступныя пажаданьні: 1) каб захаваць ад руйнаваньня каштоўныя фрэскі — патрэбна зараз-жа пакрыць руіны двух царкваў Барысаглебскага манастыра. Адначасова трэба абгарадзіць абодвы помнікі плотам, з мэтай спыненьня далейшых кладашуканьняў і расьцягваньня цэглы з боку акаляючага насельніцтва, для чаго вельмі пажадана прызначэньне асобнага вартаўніка, адказнага за цэласьць руін.

2) Што датычыцца царквы быўшага Спасакага манастыра (XII в.), дык пажадана ўнесці ў вышэйшыя інстанцыі БССР пытаньне аб асыгнаваньнях на працягу трох гадоў па 3.000 рублёў штогодна для поўнай рэстаўрацыі старажытнага сабора як яго архітэктуры, зусім папсуй, так і сьцэнапісаў, зараз замазаных. Кіраўнік экспэдыцыі проф. Ігар Грабар ад імя Цэнтральных Дзяржаўных Рэстаўрацыйных Майстэрняў РСФСР заявіў, што іх працаўнікі будуць шчаслівы прадставіць БССР увесь свой вопыт, веды і тэхнічны апарат для гэтага вялізнага заданьня, якое, бязумоўна, з энтузіязмам будзе прывітана сусьветнай навукай і спаткае спачувальны водгук сярод працоўных мас, таму што гэты помнік ёсьць для іх найвялікшы помнік мастацтва,



а ня культу, помнік, які сьведчыць аб надзвычайна высокай культуры на старажытнай Беларусі. 3) У мэтах папулярызацыі беларускіх помнікаў старажытнасьцяў трэба зьмясьціць каля кожнага помніка альбо на самым помніку, на мясцох навейшай кладкі, каб не парушаць старажытную кладку, асобых дошчачак, якія будуць растлумачваць старажытнасьць і сусьветнае значаньне помнікаў, што зьявіцца, бязумоўна, стымулам у насельніцтва да больш уважлівых адносін да старажытных помнікаў.

---



# Х Р О Н І К А.

## Інструкцыйны ліст да ўсіх краязнаўчых арганізацый БССР.

Краязнаўства, як усебаковае вывучэнне прыроды, гаспадаркі і населення мясцовага краю, за апошнія гады пачынае адгрываць прыкметную ролю ў культурным і гаспадарчым жыцці БССР. Калі раней, пры самым пачатку развіцця ў нас гэтага грамадзкага руху, краязнаўства абмяжоўвалася толькі вывучэннем пытанняў гісторыі і культуры розных раёнаў БССР, дык цяпер яно пачынае ахапляць найбольш актуальныя пытанні эканомічнага і прыроднага вывучэння паасобных раёнаў БССР. Даследаванні глебаў БССР, раслінных згуртаванняў, карысных выкапняў, лясных і рыбных багаццяў — усё гэта цяпер прыцягвае пільную ўвагу краязнаўцаў, пачынае ўваходзіць у кола іх краязнаўчай зацікаўленасці.

Зразумела, і вывучэнне сельскай гаспадаркі паасобных раёнаў БССР прыцягнула даследчую ўвагу нашых краязнаўцаў. Орган Цэнтральнага Бюро Краязнаўства БССР часопіс „Наш Край“, які выяўляе пераважныя краязнаўчыя імкненні даследчыкаў БССР, за апошні момант атрымаў шэраг даследаў у галіне мясцовай с. гаспадаркі. Частка матэрыялаў ужо надрукавана за гэты год.

Трэба заўважыць пры гэтым, што нашы краязнаўчыя арганізацыі і паасобныя аматары-краязнаўцы, вывучаючы сельскую гаспадарку, у першую чаргу вывучаюць дынаміку с. гаспадаркі, тыя лічбовыя даныя, якія характарызуюць яе, тыя тэндэнцыі, якія выразна вызначаюцца ў раёнах БССР. Нашы краязнаўцы покуль што зусім не звяртаюць увагі на вывучэнне самых процэсаў, якія адбываюцца ў глебах розных раёнаў БССР пад уплывам сельска-гаспадарчай дзейнасці чалавека, яны мала вывучаюць тыя змены, якія можна ўнесці ў спосабы карыстання зямлёй на падставе азнаямлення і вывучэння мясцовых прыродна-гістарычных і эканомічных умоў. Так, напр., вывучэнне мясцовага паляводства — досьледы аб ролі таго ці іншага ўгнаення ў мясцовых умовах, аб ролі розных сартоў насення ў павышэнні ўраджаю, выбар у гэтым напрамку найлеп-

шага ў мясцовых умовах насення, нагляданні над уплывам розных відаў апрацоўкі глебы, над роляю зялёных і мінеральных угнаенняў, вывучэнне балот ня толькі з боку прыроднага, а і з пункту скарыстання ў сельскай гаспадарцы — усе гэтыя пытанні паляводства яшчэ вельмі мала цікавяць шырокія краязнаўчыя колы БССР. Між тым зусім зразумела неабходнасць правядзення масавых краязнаўчых досьледаў у гэтым напрамку.

Таксама пытанні паляпшэння садоўніцтва БССР яшчэ не звярнулі на сябе ўвагі краязнаўцаў БССР. Садоўніцтва, як яно развіваецца ў мясцовых умовах, зусім не ілюстравана ў нашых краязнаўчых досьледах. Пытаньняў у гэтай галіне шмат: вывучэнне мясцовых тэрмінаў пасадкі прышчэпаў, мясцовых спосабаў пасадкі, уплыву розных відаў угнаенняў у садовай працы, увядзення новых культур і сартоў і г. д.

Таксама нашы краязнаўчыя арганізацыі яшчэ ня могуць пахваліцца сваімі досьледамі ў гародніцтве, сваімі нагляданнямі над увядзеннем новых сартоў гародніны, сваёй праверкай прыстасавання іх да мясцовых прыродных умоў, іх рэнтабельнасці ў мясцовай гаспадарцы, досьледамі над культурай кармавых і цукровых буракоў, вывучэннем асобных культур, найбольш спрыяльных для пэўных раёнаў БССР.

Усе гэтыя пытанні ў БССР плянавае вывучае Бюро сялян-даследчыкаў пры Беларускай Навукова-Даследчым Інстытуце імя Леніна. Бюро вывучае спосабы паляпшэння тэхнікі і арганізацыі с. гаспадаркі БССР, ставіць шырокую калектыўную даследчую працу ў галіне с. гаспадаркі, правярае дасягненні, здабытыя ў паасобных гаспадарках і папулярнызе іх.

Зразумела, што нашы краязнаўчыя арганізацыі, вывучаючы актуальныя пытанні с. гаспадаркі свайго краю, павінны быць шчыльна звязаны з раённымі с. гаспадарчымі станцыямі (Менская, Горацкая, Віцебская, Турская і Палеская) і з раённымі бюро сялян-даследчыкаў, якія ёсць ці будуць у блэйшы час заснаваны ў адміністрацыйных раёнах БССР. Аб формах такой арганізацыйнай сувязі трэба заўважыць, што Акруговыя



т-вы краязнаўства ў сваёй штодзённай працы ня могуць не звязцца з раённымі Дасьледчымі с.-г. станцыямі, а раённыя т-вы краязнаўства самы шчыльны контакт павінны мець з агропунктам і раённым бюро сялян-дасьледчыкаў, а таксама з паасобнымі сялянамі дасьледчыкамі. Апошніяе будзе вельмі карысна і для разьвіцця агрономічнай справы ў БССР і для разьвіцця краязнаўства наогул. Нашы краязнаўчыя арганізацыі павінны памятаць, што сяляне-дасьледчыкі ёсць найбольш свядомая часткі вясковага насяленьня, якія ідзе насустрачу культур-мерпрыемствам Савецкай улады і ў справе вывучэньня мясцовага краю наогул можа быць вельмі карыснай сваімі ведамі, культурнай дапамогай і дасьледчай ініцыятывай.

Неабходны і другія формы ўвязкі нашых краязнаўчых арганізацый з дасьледчымі арганізацыямі НДІ імя Леніна і Наркамзему — удзел краязнаўчых арганізацый у с.-г. выстаўках, с.-г. нарадах, канфэрэнцыях сялян-дасьледчыкаў, у экскурсіях на дасьледчыя станцыі, колгасы, адлюстроўваньне працы сялян-дасьледчыкаў у краязнаўчых мясцовых музэях, куткох і выстаўках.

Цэнтр. Бюро Крайзнаўства рэкамендуе ў правядзеньні краязнаўчых досьледаў у галіне мясцовай с. гаспадаркі кіравацца "Праграмай і інструкцыяй дасьледчай працы Інстытуту сялян-дасьледчыкаў", якую выдала Менскае Цэнтральнае Бюро сялян-дасьледчыкаў пры НДІ імя Леніна. Інструкцыя ахапляе ўсе віды досьледаў у с. гаспадарцы і каштуе ўсяго 25 к.

Старшыня Цэнтральнага Бюро Крайзнаўства пры Беларускай Акадэміі Навук А. К а з а к.

Сакратар Бюро Прыстасаваньня і сялян-дасьледчыкаў пры Беларускай Навукова-Дасьледчым Інстытуце сельскай і лясной гаспадаркі, імя У. І. Леніна.

Г. Ч у й к о.

1 верасьня 1929 г.

## Дзейнасьць ЦБК.

Пасяджэньне 23/IV-29 г.

Заслухалі даклад т. Самцэвіча аб краязнаўчай працы на фабрыках і яе арганізацыі. Прынята пастанова аб пастаўцы дакладу на гэтую тэму ў Культдзеле ЦСП і прыняцьці першых крокаў да арганізацыі спробных гурткоў краязнаўства на прадпрыемствах. Заслухана інфармацыя прадстаўніка Навукова-дасьледчага інстытуту імя Леніна - т. Чуйко аб сувязі ў працы ЦБК з Інстытутам сялян-дасьледчыкаў. Ухвалена пастанова аб неабходнасьці шчыльнай сувязі мясцовых краязнаўчых арганізацый з працай раённых бюро сялян-дасьледчыкаў. Вывучылі ад ЦБК прадстаўніка ў Інстытут сялян-дасьледчыкаў т. Шашалевіча. Заслухана справаздача т. Каспяровіча аб краязнаўчай працы на Багдзішчыне і ў Асінавіцкім раёне. Заслухана

інфармацыя т. Жураўскага аб краязнаўчай працы на Аршаншчыне.

Пасяджэньне 7/V-29.

Заслухана інфармацыя т. Жураўскага аб выніках працы курсаў краязнаўства, наладжаных т-вам краязнаўства пры БДУ і ЦБК. Выказана падзяка ўсім лектарам на краязнаўчых курсах, выдана 30 экз. зборніка "Крайзнаўства" найбольш актыўным наведальнікам курсаў. Заслухана інфармацыя дырэктара Віцебскага мастацкага тэхнікуму т. Вольскага аб краязнаўчай працы ў Мастацкім тэхнікуме. Ухвалена пастанова падтрымаць хадайніцтва краязнаўчага гуртку пры тэхнікуме перад НККА аб дапамозе экскурсіі сяброў гуртка. Прызнана неабходным зьмясьціць у часопісу "Наш Край" артыкул кіраўнічага характару аб мастацка-крайзнаўчай працы. Разглядалася пытаньне аб камандыроўках і экспэдыцыях сяброў ЦБК. Прынята пастанова аб камандыраваньні: 1) т. Шашалевіча ў Полацкую і Віцебскую акругі для інструктаваньня краязнаўчых арганізацый; 2) т. Жураўскага — у Лоеўскі і Камарынскі раёны для экспэдыцыі па вывучэньні гаспадаркі раёну; 3) т. Шашалевіча — у экспэдыцыю ў Чачэрскі раён, Гом. акр. — у канцы жніўня; 4) т. Каспяровіча ў экспэдыцыю ў Менскую акругу. Усім сябром, якія камандыруюцца, даручана наладзіць краязнаўчую працу ў раёнах. Заслухана інфармацыя т. Бядулі аб вывучэньні ім быту колгасаў. Прынята пастанова хадайнічаць перад Прэзыдыумам БАН аб прадстаўленьні паездкі ў колгасы т. Бядулі ў мэтах вывучэньня колгасаў.

Пасяджэньне 1/VI-29.

Заслухана справаздача т. Шашалевіча аб камандыроўцы ў Віцебскую і Полацкую акругі. Адзначана добра наладжаная краязнаўчая праца ў Віцебскім раёне (укладаньне археалёгічнай карты, складаньне зборніку "Наш сельсавет", досьледы народнай мэтэаролёгіі і інш.). Прынята пастанова прасіць Віцебскі РВК выдаць грашовую дапамогу Віцебскаму раённаму т-ву Крайзнаўства для рэалізаваньня мерапрыемстваў т-ва. Прызнана наяўнасьць добрых умоў для разьвіцця музэйна-крайзнаўчай працы ў Дрысенскім і Асьвейскім раёнах Полацкай акр. Высунута перад Дзярж. Музэем пытаньне аб неабходнасьці кампэнсаваць раённыя т-вы за збор музэйных рэчаў, якія дасылаюцца ў Менск. Вырашана пытаньне аб разьмеркаваньні між акругамі экскурсійных літароў, атрыманых ЦБК. Разгледжана пытаньне аб праграме для вывучэньня раёну з антырэлігійнымі мэтамі і даручана т. Каспяровічу ўкласьці гэтую праграму. Прынята пастанова аб камандыраваньні на Гомельскую Акруговую Крайзнаўчую Канфэрэнцыю т. Жураўскага.

Пасяджэньне 12/VI-29.

Заслуханы даклад т. Казака аб соцыялістычным спароніцтве сярод краязнаўчых арганізацый.



Ухвалілі: а) прыняць у аснову спаборніцтва пастанову Комісіі ад 12.6.29; б) лічыць магчымым уступіць у спаборніцтва з Украінскім Комітэтам Краязнаўства, высунаўшы наступныя аб'екты: 1) разгортванне краязнаўчай сеткі да паасобных прадпрыемстваў і нізавых адміністрацыйных адзінак; 2) разгортванне школьна-краязнаўчай сеткі (школьн. гуртк. кр-ва) да наяўнасьці працаздольнага гуртка ў кожнай 7-годцы; 3) уцягненьне ў краязнаўчую справу большага ліку сялян, рабочых і моладзі; 4) выданьне інструкцый і програм па найбольш актуальных пытаньнях сучаснасьці: вывучэньне калектыўных форм гаспадаркі; вывучэньне гісторыі рэзруху; вывучэньне раёну з антырэлігійнымі мэтамі; вывучэньне прамысловасьці; 5) выкананьне адной ударнай працы ўсімі раённымі краязнаўчымі арганізацыямі; 6) раіць а круговым таварыствам краязнаўства абмеркаваць пытаньне аб спаборніцтве паміж акр. таварыствамі.

Вылучаны т. Каспяровіч прадстаўніком ЦБК на канфэрэнцыю выкладчыкаў пэдаггікумаў і даручана яму зрабіць даклад аб выкладанні ў пэдаггікумах мэтодыкі краязнаўства. Зацьверджаны плян цырку краязнаўчых лекцыяў па радыё.

## Што атрымала ЦБК і рэд. час. „Наш Край“ у красавіку—ліпені 1929 г.

Ад Е. Максімовіча (Староб. р.), П. Котава (Езярышч. р.), П. Усыпкі (Езяр. р.), Бародкі (Староб. р.), Х. Клімянка (Жалоб. р.), А. Бялькевіча (Стар. р.), А. Жышкевіча (Староб. р.) — картка слоў жывой мовы — 720.

Ад А. Крукоўскага (Мазыр): 1) Слоўны матар'ял Бярозаўск. с. с. Юравіцк. раёну. 2) Асаблівасьці гаворкі Бярозаўск. с. с. 3) Слоўны матар'ял в. Цешкаў Нараўл. р. 4) Дыялекталёгічн. матар'ялы в. Цешаў Нараўл. р. 5) Слоўны матар'ял в. Канатоп Нараўл. р. 6) Дыялекталёгічны матар'ялы в. Канатоп Нараўл. р. 7) Песьні з в. Цешава. 8) Слоўны і дыялекталёгічны матар'ял в.в. Ратавіч і Дзернавіч Нараўл. р.

Ад Асіпавіцк. кр. гуртку пры чыгуначнай школе фольклёрных запісаў 60.

Ад Ветрынскай 7-кі (Полаччына) песьні і кавкі аб волатах.

Ад Капаткевіцк. р. т-ва казкі аб волатах.

Ад Ю. Шаблінскага (Клічаўскі р.), У. Лепаўскага, Я. Соўкі. (Хойніцкі р.) А. Даўгучыя (Старадароскі р.), Я. Кавалёва, Гапеява і Волкава (Высач. р.), А. Караткевіча (Карма), А. Мальчыка (Бягомльскі р.), П. Котава (Езяр. р.), Т. Канатопа (Журавічы), Г. Дзядкоў (Жур. р.), Белавусава, П. Усыпкі (Езярышча), Ц. Бабічка (Бых. р.), С. Шандарэўскага (Езяр. р.), У. Янковіча (Слуцк), А. Прахарэні (Тур. р.), Е. Максімовіча (Староб. р.), А. Бабічка (Смаляв. р.), — фольклёрны матар'ялы ўсяго 1063 №№.

Ад Рагачэўскай Яўрэйскай школы 7-кі сшытак яўрэйскай народнай творчасьці (афорызмы).

Ад Старобінскага Раённ. Т-ва Краязнаўства дзьве стараславянскія вітня грыўні.

Ад Гурыновіча (Старобін) „Там, дзе знойдзены Старобінскія грыўні“.

Ад П. Забелы і Т. Шацкага (Гомель) „Парк пры саўгасе „Барысаўшчызна“ (Гом. акр.“).

Ад Р. Дзеравянкі (Нараўл. р.) „Рэлігійныя сэкты Нараўл. р.“

Ад А. Бяляева (Коханава) „Соцыяльна-эканомічны і культурны стан Кохан. р.“.

Ад Б. Брэжго (Дзьвінск). „М. Яновічы“.

Ад І. Крціцкага (Слуцк) „Будаўніцтва с.-г. Слуцкчыны“.

Ад Д-р. Рысіна (Горкі). Даклад „Санітарна-бытавая характарыстыка вёскі Горак. р.“.

Ад Я. Мазуркевіча (Віцебск) „Віцебская краёвая літаратура“.

Ад Проф. П. Салаўёва (Горкі) Фэнолёгічны бюлетэнь.

Ад С. Шаўковіча (Тураўскі р.) „Палескае с.-г. т-ва“.

Ад Яна Баравіцкага (Лоеў) „Мінулае Лоеўскага р.“

Ад А. Фурсэвіча (Мсціслаўль) „Дзявочая гара“.

Ад Хініча (Старобін). „Троху аб нашым“

Ад М. Варшала і Маханіка (Старобін) „Санітарна-бытавое апісаньне м. Старобіна“.

Ад В. Самсівіча. „Аб краязн. працы ў нізавых краязнаўчых арганізацыях“.

Ад В. Вольскага „Беларускія элемэнты ў бытавой абраднасьці літоўскіх татар“.

Ад З. Даўгялы „Цыганы ў Полацку (26-XI-1533 г.)“

Ад М. Акіньшэвіча. „Гістарычныя, археалёгічныя і этнографічныя заўвагі аб Веткаўскім р.“ і „Старыя звычаі ў Веткаўскім раёне“.

Ад Б. Хініча „Апісаньне м. Старобіна“.

Ад Д. Васілеўскага „Гісторыя г. Дуброўны“.

Ад Г. Лагуна (Рагачэў) „Мікольскі кірмаш у Рагачэве“.

Ад Гомельск. Акруг. Т-ва артыкулы: Е. Кушалевіч „Кабылянскае балота“, К. Баева „Да пытаньня аб крыніцах па гісторыі Гомельшчыны“ і М. Саламыкіна „Нататкі аб Ветк. р.“.

Ад Е. Максімовіча „Хатняе лячэньне сялянства“.

Ад проф. П. Салаўёва (Горкі) „Атрутная мошка“.

Ад М. Ласава (в. Гараны, Дубров. р.) „Культ. і народная гаспадарка“.

Ад М. Вайцянкова (Мсціслаўль) „Апісаньне бровару ў Мсціслаўлі“.

Ад В. Вольскага (Віцебск) „Вусныя паданьні літоўскіх татар“.

Ад М. Лур'е (Сіроціна) „Віцебская губ. у 1919—21 г.“.

Ад Ц. Шышкова (Арш. р.) „Эканомічны стан в. Барані“.



Ад Ц. Мінзурэнкі (Дубр. р.) „Радзіны і хрэсьбіны“.

Ад краязнаўчага гуртку пры Невельскай школе ІІ ступ. „Краязнаўчы зборнік“. Зьмест: 1. Краязнаўства і школа. 2. Рыбная гаспадарка ў Невельскім раёне і г. д.

Ад М. Мікіціна (Клічаў) „Асаблівасці мовы Клічаўскага р.“.

Ад Т. Кулакова і М. Валатоўскага (Азарычы) „Першабытная гаспадарка Анікея Галяка“.

Ад А. Шаўковіча (Лельчыцы) „Апісаньне Мілашэвіцкага с. с.“.

Ад М. Старавойтава (Азар. р.) „Слабада Давыдаўка, Азарычк. р.“.

Ад А. Немцава (Асіпавічы) „Шкляная гута Комінтэрн“.

Ад В. Самшэвіча „Па Барысаўшчыне“ (нататкі).

## Ахова помнікаў прыроды на Украіне.

Усеукраінскі Комітэт Аховы Помнікаў Прыроды існуе з 12-ІІ-1928 г. у складзе прадстаўнікоў урадавых устаноў, навуковых арганізацый і т-ваў. У комітэт уваходзяць прадстаўнікі: Наркамзему, Наркамасветы, Наркамздараў, НК унутраных спраў, Усеукр. Управы Лясоў, Акадэміі Навук, С. Г. Інстытуту, Навуковага Т-ва, Украінскага Комітэту, аховы помнікаў культуры і інш.

Комітэт вылучыў бюро ў складзе 7 асоб і 1 кандыдата. Працуюць дзьве камісіі — Чапельская (у справе заказніка „Асканія Нова“) і пясковых заказнікаў.

За мінулы год Комітэт зрабіў такую працу: 1. Рэгістрацыю помнікаў — было зарэгістравана 199 помнікаў і сьпісы былі посланы Акрывканкомам з указаньнем мерапрыемстваў, неабходных для іх аховы; 2. Рээстр лясоў, якія неабходна ахоўваць (87 дзялянак); 3. рээстр цалін Украіны (264); 4. рээстр старых насаджэньняў па акругах.

Комітэт правёў 32 экспэдыцыі для абсьледваньня лесавых урочышчаў, лясоў, стэпавых цалін, каменных магілак, стану жывёльнага сьвету на Дняпры (сярэдні), балак, лесавых заказнікаў, колёній баброў, букавых лясоў, распаўсюджваньня азалі і расьлін паўночнай Украіны. Гэту працу зрабілі проф. Акімаў, Шарлеман, Браўнер, інспэктар Лаўрэнко і працаўнікі комітэту Дохман, Каваленка, Чафранаў, Левін. Комітэт апрацаваў проект Палажэньня аб Пяшчаным заказніку Дняпроўскага нізу, падаў уралу проекты Дзяржаўных заказнікаў: 1. Гумальскага імя ІІІ Інэрнацыяналу (б. парк Патоцкага — Софіеўка);

2. Устымеўскага парку на Крамянеччыне.

3. Авеніўскі парк на Крыварожжы;

4. „Чорны Лес“ на Зіноўеўшчыне;

5. „Карабельны Гай“ на Валыні.

Пры дапамозе і дзякуючы ініцыятывы Комітэту мясцовыя Акрывканкомы абвясцілі заказнікамі мясцовага значэньня:

1. Сасновы бор „Гэрманшчына“ — 150 га (Палтаўшчына).

2. Міхайлаўская цаліна — 200 га (Сумская акр.).

3. Акадэмічная цаліна — 154 га (Палтаўская акр.).

4. Валынскі заказнік па р. Цецяраву — 7 га.

5. Качаноўскі парк каля г. Нежына.

6. Парасоцкі лес Палтаўскай акр. — 140 га.

7. Старыя дрэвы па шляхах Вінніцкаму, Раміянск. і інш.

8. Любамірскі стэп на Днепропэтроўшчыне.

Як у гэтых заказніках, так і ў ранейшых (Чаплі, Міхайлаўская цаліна і інш.) наладжана сталая ахова, забаронены парубкі, касьба травы і г. д.

Поруч з працаю па рээстрацыі і дасьледваньні заказнікаў Комітэт папулярызавалі ідэю аховы помнікаў прыроды ў друку (Радзінскае село, Вості, Комуніст, Радзінска Освіта), даслаў брштуры, выдавалі лістоўкі, лісты-плякаты (Днепропэтроўская Акрывканктура выдала 11 лістовак на мэты аб ахове прыроды), пераслаў зацікаўленым асобам падручную літаратуру, давалі парады і г. д.

Цэлы шэраг экскурсій, якія былі арганізаваны з ініцыятывы Комітэту, краёвых і акруговых Інспэктарыятаў (экскурсіі па р. Псёлу, Ворсклі, Дняпры, Самары, у стэп і лясы заказнікаў Гуляй Поле і інш.) — усё гэта таксама спрыяла пашырэньню сьведч. мас, асабліва моладзі і вучняў, ідэй аховы помнікаў прыроды. На Днепропэтроўшчыне толькі было арганізавана 40 школьных гурткоў з лікам 2000 сяброў — аматараў прыроды.

Для першага году дзейнасьці Комітэту зроблена вялікая праца. Трэба памятаць, што за час вайны і рэволюцыйных справах аховы помнікаў прыроды зусім заняпада, вельмі шмат надзвычайна каштоўных помнікаў было знішчана, зрабавана, сапсавана.

У самай практыцы нізавых органаў улады, у грамадзянскіх арганізацыях, у асобных грамадзян вельмі мала сьведомых адносін да аховы помнікаў прыроды.

Такім чынам амаль увесь год пашоў на папулярызаваньне ідэй аховы помнікаў прыроды, на складаньне прэктаў заказнікаў, рээстрацыю, апісаньне і абсьледаваньне. Цяпер далейшая праца Комітэту робіцца больш яснай, хоць і не лягчэйшай. Цяпер Комітэт мае 146 корэспандэнтаў, апрача 4 краёвых Інспэктур (Кіеў, Адэса, Харкаў, Днепропэтроўск) і яшчэ краёвую камісію ў Белай Царкве Т-ва аматараў прыроды ў Адэсе і Днепропэтроўску.

Пакуль што гэтаю працаю мала ахоплены школы, профсаюзы, комсамол, якія маглі б правесці вялікую працу па ахове помнікаў прыроды, выяўленьні новых і папулярызаваньні ідэй аховы прыроды. На гэта трэба больш усяго звярнуць увагу Комітэту.



Чым больш сьвядома будзе ставіцца насяленьне да аховы прыроды, чым больш людзей будзе прыцягнута да гэтай справы, тым лепш і дасканальней будзе наладжана гэтая справа на Украіне. Прыклад культурных краін Эўропы, дзе кожны помнік прыроды, як і наогул усялякія насаджэньні: дрэвы па шляхох, паркі, ласы і г. д., добра ахоўвае ўсё насяленьне — гэты прыклад, гэтую традыцыю трэба ўзяць для нас за ўзор.

Харкаў.

Міх. Быкавец.

## Пэрспэктывы цукраварэньня ў Беларусі.

У красавіку 1928 г. Аршанскае таварыства Краязнаўства заслухала інфармацыю Горацкага раённага таварыства краязнаўства аб цукравай прамысловасьці ў БССР. Па інфармацыі прынята пастанова: Працыць Горацкае Т-ва Краязнаўства прадоўжыць далейшае вывучэньне мажлівасьці цукраварэньня. У Горках заняўся спецыяльным дасьледваньнем цукравых буракоў проф. А. Ключароў.

Акрутовае таварыства напісала Акрза адносіну з просьбай пасадзіць у адным з савгасаў некалькі лех цукравых буракоў. Праз некалькі дзён Аршанскі акруговы зямельны аддзел паведаміў таварыства, што цукравыя буракі засеяны ў колгасе Талачын і савгасе Забалацце.

Увосень атрыманыя карняплоды былі старанна выбраны з лех, узважаны і накіраваны ў тэхнолёгічную лябараторыю Горацкай сельска-гаспадарчай Акадэміі для выяўленьня працэнтаў цукру.

На гледзячы на дрэннае надвор'е мінулага лета, буракі на Аршаншчыне вырасьлі вельмі добра: у сярэднім 290 п. на гэктар. Асабліва буйныя цукравыя буракі вырасьлі на даследчым полі ў Горках: ураджай даходзіў да 350 п. на гэктар. Культура буракоў досыць працягкая і пашырэньне іх пасеваў на вёсцы дасяць занятак значнай частцы тых рабочых рук, якія зараз выпіраюць цэлымі хвалямі з вёскі ў гарады на біржы працы.

Тэхнолёгічная лябараторыя Сельска-Гаспадарчай Акадэміі ў Горках знайшла, што цукравыя буракі з савгасу Бабінічы далі 17% цукру, буракі з савгасаў Забалацце, Высокае далі 17,85% цукру. Буракі Горацкага дасьледчага поля — ад 17,24 да 18,36% цукру. Згодна паведамленьня проф. Ключарова, па % цукру буракі Аршанскіх савгасаў мала ўступаюць буракам Украіны, а па ўраджай караньплодаў у некаторых выпадках перавышаюць украінскі ўраджай буракоў. Глебы Беларусі, такім чынам, даюць добрыя ўраджай цукравых буракоў. Для свайго разьвіцьця буракі патрабуюць 160—170 безмарозных дзён і ня менш 1400° Ц. у суме тэмператур за ўсе дні. Сярэдняя гадавая тэмпература Аршаншчыны значна перавышае патрэбную суму сутачных тэмпера-

тур. Ні з боку глебы, ні з боку клімату няма ніякіх перашкод для разьвіцьця цукравых буракоў у нас, на Аршаншчыне.

Простыя буракі разводзяцца сялянамі для свайго патрэбы з даўніх часоў. Перашкоды для масавых засеваў буракоў могуць сустрацца толькі ў механізаваньні выпалываньня і выкапкі буракоў. Калі-ж палоць лехі з буракамі ўручную, дык гэта вельмі ўдарожыць сыры продукт.

Пакуль аграномы займаліся засевамі і аналізамі буракоў, мы заняліся высвятленьнем гісторыі цукраварэньня на Беларусі. Папароўшчыя ў бібліотэцы Сельска-Гаспадарчай Акадэміі, у старых часопісах паловы XIX стагоддзя, мы напаткалі сьляды цукраварэньня на Аршаншчыне і па ўсёй Беларусі. У Аршанскім павеце былі цукраварні ў Крыўках, Забалаццы ў 1840—1855 г. У 1843 г. у Магілёўскай губерні было 3 цукраварных заводы, 1848 г. — 6 заводаў, якія давалі ў год 2900 пудоў цукру (Обзор деятельности Департамента Земледелия за 1844—1854 г. г. СПб. 1855 г., ст. 129-130).

Аказваецца, беларускія паны-прамыслоўцы ўжо даўно варылі цукар на ўсёй плошчы этнографічнай Беларусі. Былі цукраварні ў Паўночнай Беларусі, у сучаснай Полацкай акрузе. З чэцьверці буракоў панскія заводы выварвалі 15-16 фунтаў цукру. Прадавалі ў гэты час цукар дорага: пясок 22½ кап. фунт, а рафінад 25 кап. серабром за фунт. Выціскі і барду давалі каровам.

Ураджай буракоў на панскім полі дасягалі 600—1000 пудоў з дзесяціны. Праўда, пад такія засевы не шкадавалі класыш гною. Справа правалілася з-за нізкай тэхнікі, слабай прадукцыйнасьці працы прыгонных сялян на заводах, і Украіна перагнала Беларусь.

За сто год тэхніка цукраварэньня далёка пакінула тэхніку панскіх заводаў. Электрычнасьць значна зьніжае сабокошт цукру. З гэтае прычыны ёсьць усе падставы гаварыць аб адраджэньні цукравае прамысловасьці ў Савенкай Беларусі. Незадача панскага цукраварэньня павінна быць улічана і высветлена, каб з большым посьпехам разгарнуць плянава справу цукраварэньня ў нас.

Д. Васілеўскі.

## Другая Латвійская географічная канфэрэнцыя.

19-га і 20-га чэрвеня ў Рызе адбылася другая Латвійская Географічная Канфэрэнцыя, скліканая з ініцыятывы Латвійскага Географічнага Таварыства. У канфэрэнцыі прыймала ўдзел каля 300 удзельнікаў, як сяброў вышэйназванага Т-ва, гэтак і зацікаўленых географічнымі ведамі і досьледамі асоб, пераважна з профэсуры Латвійскага Унівэрсытэту і шырокіх колаў латвійскага настаўніцтва.

На Канфэрэнцыі было прачытана за 2 дні 29 розных рэфэратаў і дакладаў, большасьць якіх была ілюстравана цікавымі дыяпозыты-



вами, фотографіямі, дыяграмамі і нават кіно-фільмамі. Пасля закрыцця Конфэрэнцыі, а таксама і ў перарывах паміж заняткамі яе было наладжана некалькі цікавых экскурсій у музеі, па Рыскай гавані, у Рыскі дзяржаўны халадзільнік, што пабудаваны па апошняму слову тэхнікі, у абсерваторыю Латвійскага Універсітэту і інш. Доклады прачытаны былі гэтакія:

1. Доц. І. Вокалдэр. Мэтыды гаспадарчае географіі.
2. Інж. А. Янсон. Латвійская трангуляцыя.
3. Інж. І. Лейман. Асаблівасці топографіі Глуда-Лібаўскага раёну і ўплывы іх на шлях пракладвання новае чыгункі.
4. І. Вітныньш. Геолёгічна-глебазнаўчыя досьледы аб Глуда-Лібаўскай чыгункі.
5. Эдв. Янсон. Фэнолёгічныя досьледы расьліннасьці ў Латвіі.
6. Проф. Н. Малта. 5-я міжнародная экскурсія географу-расьлінаведаў па Чэха-Славакіі і Польшчы ўлетку 1928 году.
7. Гед. Раман. Тыпы географічных ляндыштаў ад Паўночнага Ледавога акіяну да Сярэдняе Афрыкі.
8. Проф. Е. Краўс. Хваляваньні зямной кары ў Латвіі.
9. Прыв. доц. М. Гутманс. Соль, нафта і гаручы сланец у Латвіі.
10. О. Мельліс. Крышталёвыя палявыя камяні ў Латвіі і межы іх пашырэння.
11. Доц. Э. Робэнштэйн. Карысныя выкапні ў Латвіі.
12. Проф. І. Купцыс. Мінэральныя воды і дзюны ў Латвіі і іх паходжаньне.
13. Інж. П. Стакле. Гідромэтрычныя назраньні ў Латвіі.
14. Інж. П. Стакле. Вадзяныя сілы ў Латвіі.
15. В. Озоліньш. Усманскае возера. Лімнёлёгічны агляд.
16. М. Скуэнэкс. Географія і статыстыка.
17. Проф. Э. Блессэ. Назовы мясцовасьцяў ў Латвіі.
18. Інж. А. Кюзэ. Мэліюрацыя ў Латвіі.
19. Інж. А. Курсіш. Паніжэньне роўні вады ў Лубанаўскім возеры.
20. Эд. Куравуз. Стан латвійскае прамысловасьці.
21. Інж. А. Лабуцін. Організацыя Рыскага порту.
22. Інж. К. Пурнс. Адзначэньне шляхоў караблёў ў латвійскіх водах.
23. Л. Стаўцітайс. Геомагнэтычныя нагляданьні ў Латвіі.
24. Г. Ваўманіс. Аб досьледах клімату Латвіі.
25. І. Варлоціс. Вэгэцыйны пэрыод у Латвіі.
26. В. Мейзіс. Аб рыбалоўлі і рыбагалоўлі ў Латвіі.
27. Інж. К. Цімушка. Сетка чыгунак у Латвіі і далейшыя заданьні ў іх будаўніцтве.
28. Інш. І. Сіленэкс. Грунтавыя шляхі ў Латвіі.

29. А. Карліванс. Матар'ялы да складаньня мапы Вольмарскай акругі.

Спыніцца на зьмесьце пералічаных дакладаў, з-за вялікага іх ліку і значнага зьместу, няма магчымасьці. Падаўляючая большасьць, як гэта відаць з самых тэм, прысьвечана Латвіі, але ня глядзячы на гэта, многае мае цікавасьць і для нас, беларусаў, як бліжэйшых суседзяў Латвіі, якія маюць з ёй даволі жывыя зносіны.

Усе доклады 2-й Географічнай Конфэрэнцыі будуць выдрукаваны асобнай кнігай. Працы 1-й Географічнай Конфэрэнцыі, што адбылася ў Рызе 19-га і 22-га чэрвеня 1927 году, ужо надрукаваны і складаюць салідную кніжку ў 208 старонак, з рознымі мапамі, дыяграмамі і іншымі дадаткамі, пад назовам „Geografiski raksti“. („Географічныя Нарысы“). Сшытак першы. 1928.

У часе Конфэрэнцыі Т-вам была наладжана для прысутных на Конфэрэнцыі ўдзельнікаў безграшовая выстаўка, на якой дэманстраваліся колекцыі, сабраныя сябрамі Т-ва ў часе падарожжаў па Латвіі і замежжы, а таксама фотографіі, географічная літаратура і дапаможнікі. Буйнейшыя рыскія выдавецтвы, кнігатаргоўлі і магазіны школьных дапаможнікаў у залах таго-ж будынку, дзе адбылася Конфэрэнцыя, са свайго боку наладзілі рэкламныя выстаўкі найвышэйшых выданьняў, падручнікаў, мап і іншых школьных дапаможнікаў па географіі. Горад Рыга для Конфэрэнцыі даў памяшканьне ў лепшай з сваіх гімназіяў на вуліцы Валдэмара № 1. У мэтах збору сродкаў для Т-ва за ўваход на Конфэрэнцыю (не на выстаўку) бралася плата ў памеры двух латвійскіх латаў (каля аднаго рубля на савецкія грошы).

\* \* \*

На заканчэньне варта сказаць некалькі слоў аб самым Латвійскім Географічным Таварыстве.

Таварыства гэта яшчэ маладое. Яно зацьверджана Рыскім Акруговым Судом, які зацьвярджае статусу навуковых і асьветных таварыстваў, 16 сьнежня 1922 году, (статуты політычных арганізацый у Латвіі зацьвярджае міністар унутранніх спраў), а фактычную працу распачало толькі ў 1923 годзе, гэта значыць шэсьць год назад. Таварыства мае 110 актыўных сяброў, 3 сяброў ганаровых і шмат спачувачаў за ліку настаўнікаў географіі ў латвійскіх школах.

Т-ва зьяўляецца прыватнаю арганізацыяй і незалежна ў сваёй працы ні ад ураду, ні ад партыйных групавак, а статут вызначае яго мэты гэтакім чынам:

- а) пашыраць географічныя веда і досьледы ў Латвіі і па-за межамі яе;
- б) вывучаць географію бацькаўшчыны, арганізоўваючы і праводзячы дасьледчую працу;
- в) пашыраць географічную ідэю і вербавать прыхільнікаў географічнае навуцы;



г) організаць наставнікаў географіі ў Латвіі і дапамагаць ім у географічнай спецыялізацыі;

д) дапамагаць таварышам географам моральна і матэрыяльна\*.

Шыроказдадзманая праца Т-ва ўсё больш пашыраецца і ўмацоўваецца. Зараз Т-ва зьяўляецца з 40 рознымі замежнымі географічнымі ўстановамі ў Эўропе, Азіі, Афрыцы і Амэрыцы. Супрацоўнічае яно з Ленінградскімі географічнымі ўстановамі і з Украінскім географічным і Картографічным Інстытутам у Харкаве.

Наступная 3-я Конфэрэнцыя Географічнага Таварыства намечана ў Дзьвінску. На гэтай Конфэрэнцыі выступіць з дакладамі аб беларусах у Латвіі г.р. К. Езавітаў і С. Сахараў. Зробіць даклад з гістарычнае географіі пр. Б. Брэжго. Вельмі было-б пажадана, каб аб розных географічных і геалёгічных назіраннях у вярхоўях ракі Дзьвіны выступілі з дакладамі беларускія географы і дасьледчыкі з Савецкай Беларусі.

Праз Рыскае Беларускае Навукова-Краязнаўчае Т-ва Латвійскае Географічнае Таварыства зараз наладжвае сувязь з Беларускім Цэнтральным Бюро Краязнаўства пры Беларускай Акадэміі Навук.

К. Езавітаў.

27 чэрвеня 1929 году.  
Латвія, Рыга.

## Экспэдыцыя па вывучэньні помнікаў старасьветчыны г. Полацку.

Нядаўна працавала ў г. Полацку па вывучэньні помнікаў старажытнасьці экспэдыцыя кабінэту гісторыі матэрыяльнай культуры этналёгічнага факультэту 1-га Маскоўскага Дзяржаўнага Унівэрсытэту. На чаале экспэдыцыі стаяў вядомы гісторык старажытнага мастацтва проф. Ныкрасаў.

Экспэдыцыя вывучала наступныя помнікі: дзьве старажытныя царквы XII веку быўшага Барысаглебскага манастыра, старажытны сабор XII в. быўшага Спаса-Ефрасіньёўскага манастыра і памяшканьне Акруговага Краязнаўчага музэю (быўшы Сафійскі сабор, у якім захаваліся рэшткі старажытнасьці XII веку, як напрыклад: старажытная кладка на ўсходняй сьцяне, фрэскі на гэтай-жа сьцяне, адчыненыя пры апошнім рамонце сабору ў 1914 г., а ў падполлі фундамант і старажытныя слупы з рэшткамі фрэсак). Трэба адзначыць, што ўсе гэтыя помнікі дэкрэтам Саўнаркому БССР ад 5 ліпеня 1926 г. абвешчаны дзяржаўнай маемасьцю і падлягаюць належнай ахове. Экспэдыцыя, у выніку вывучэньня вышэйпамянёных помнікаў старажытнасьці, прышла к заступным вывадам.

1) Рэшткі двух старажытных царкваў быўшага Барысаглебскага манастыра ў аснове сваёй належаць да XII веку і зьяўляюцца у

саве найкаштоўнейшыя рэшткі фрэскавага малярства таго-ж часу, якія асабліва добра захаваліся ў малой царкве, дзе на ўсходняй сьцяне знаходзяцца старажытныя малюнкі князёў Барыса і Глеба. Фрэскі таго самага часу на тэрыторыі СССР вядомы толькі ў Крыме, Кіеве, Чарнігаве, Уладзіміры, Ноўгарадзе, Пскове, Старай Ладазе і на Каўказе. На Беларусі — гэта самы старажытны і адзіны выпадак.

Неабходна над гэтымі помнікамі зрабіць страху для захаваньня старажытных рэштак. Гэта задача Беларусі перад сусьветнай навукай. Фрэскі па стылю блізкі да Кіеўскіх.

Самыя архітэктурныя помнікі надзвычайна важныя для гісторыі будаўніцтва на тэрыторыі СССР.

2) Старажытны сабор у быўшым Спаса-Ефрасіньёўскім кляштары пажадана вызваліць ад культуры і выдаліць адтуль усе драўляныя часткі, у тым ліку іконостас, а таксама абразы, бо ўсё гэта з пункту погляду старажытнасьці і мастацтва ніякай цікавасьці ня мае. Пасьля таго помнік патрэбна ўзяць пад музэй і зрабіць там вопыт расчысткі сьцен і адшуканьня старажытных росьпісаў.

3) Неабходна абсьледваць кладку заходніх абсід Сафіі Полацкай, — ці не знаходзяцца там старажытныя часткі.

Што тычыцца васьміграннага тэстамэнту пад падлогаю, дык ён ня быў слупам.

Экспэдыцыя зрабіла шэраг здымкаў і зарысавак старажытных полацкіх помнікаў.

С. Мялешка.

## Разьведачная археалёгічная экспэдыцыя.

13-га чэрвеня г.г. зьявілася ў Менск першая разьведачная экспэдыцыя Катэдры Археалёгіі Беларускае Акадэміі Навук.

Экспэдыцыя ў складзе двух маладых аматараў-археалёгаў І. Р. Калодкіна і М. Н. Канвісарова, пад кіраўніцтвам першага, выехала з Менску 3-га чэрвеня па маршруту: Барысаў—Сьвіслач—правы бераг і Сьвіслач—Барысаў—левы бераг Бярэзіны. Трэба сказаць, што р. Бярэзіна ў археалёгічным стасунку для нас амаль-што не вядома. Як прыклад таго, наколькі берагі Бярэзіны мала вывучаны археалёгамі, можна прывесці такі факт: матэрыялы, узятыя экспэдыцыяй з сабою для правэркі (месцазнаходжаньне гарадзішч, курганоў) у рэчаіснасьці аказаліся неадпавядаючымі сапраўднасьці ў большасьці выпадкаў. І наадворт: было выяўлена некалькі гарадзішч і шмат курганоў, аб якіх дагэтуль яшчэ нічога ня было вядома. Вось гэтая нявывучанасьць берагоў Бярэзіны і прымусіла Катэдру Археалёгіі накіраваць туды лёгкаю разьведачную экспэдыцыю. Вынікі паказалі, што выбар быў зроблены правільна. На жаль, дзякуючы некаторым аб'ектыўным прычынам (зморанасьць удзельнікаў, якія рабілі ў сярэднім па 40 кілёмэтраў у дзень), не ўдалося



ся виканачь увесь намечаны плян. Экспедыцыя дайшла да вёскі Сьвятлана, што за м. Бярэзіна. Такім чынам, экспедыцыя не дайшла кавалак па правым беразе, і ўвесь левы ад Сьвіслачы да Барысава. У бліжэйшы час выязджае новая экспедыцыя, магчыма ў тым-жа складзе, якая і дакончыць абследаванне.

Усяго экспедыцыя прайшла да чатырохсот клм., бо ішла ня толькі па беразе Бярэзіны, але і адхілялася ў бок. Па беразе, у простым напрамку, было пройдзена каля ста кілёметраў.

За адзінаццаць дзён экспедыцыя даследавала і апісала наступныя археалёгічныя помнікі:

### 1. Стаянкі і выпадковыя здабыткі каменных прылад.

Па дарозе з вёскі Мурава ў вёску Снуя на полі на ўзвышаным месцы, гады два таму назад сяляне выаралі каля чатырох гарцаў краменных абломкаў, сярод якіх напэўна было нямала краменных прылад, бо нават цяпер, праз два гады, экспедыцыі ўдалося здабыць 2 краменных кліны, з якіх 1 вельмі вялікі і прыгожай апрацоўкі, пласток — пілу, а таксама некалькі іншых прылад і шмат абломкаў. Гэты факт знаходжэння на адным месцы да чатырох гарцаў краменных абломкаў дазваляе зрабіць дапушчэнне, што ў даным месцы знаходзілася першабытная майстэрня краменных прылад.

Правы бераг р. Бярэзіны зьяўляецца высокім, узвысслым; у гэтым крыецца прычына, што апроч апісанай стаянкі іншых ня было знойдзена.

Тут-жа трэба сказаць і аб выпадковых здабытках экспедыцыяй прылад позняга каленнага веку. У пас. Мураў Замак сялянкай мьў перададзены экспедыцыі абух каменнай бякеркі, які яна атрымала ў спадчыну і скі захоўвала каля 40 гадоў. Калі прыняць яад увагу забавоны сялянства адносна каменных прылад („пярэуновыя стрэлкі“, якія лечачь ад усякіх хвароб); дык такі факт робіць вельмі прыемнае ўражаньне. Зусім іншыя адносіны экспедыцыі сустрэла з боку „культурнага“ чалавека, вясковага інтэлігента, настаўніка Кучынскага ў пасёлку Новая Уша. У гутарцы з ім экспедыцыя выявіла, што ў гэтага настаўніка ёсьць некалькі каменных прылад; на просьбу перадаць іх экспедыцыі з мэтай накіравання ў Дзяржаўны Музей, ён адмовіўся гэта зрабіць. Толькі пазней выявілася, што дзьве прылады перададзены яму настаўніцай гэі-жа Нова-Ушанскай школы Прадзедвай, якая з вялікай ахвотай згадзілася перадаць знойдзеныя ёю рэчы экспедыцыі. Адзін каменны клін, знойдзены па гародзе ў часе поліва грядак, настаўніца сама перадала экспедыцыі, а рэшту прылад экспедыцыя забрала ў Кучынскага на падставе дазволу настаўніцы. Такім чынам, у пас. Новая Уша атрымана прыгожая сякера фациянаўскага тыпу (да рэчы,

папсутая відаць тым-жа Кучынскім, бо ёю забівалі цывікі), якая належыць да бронзавога веку, і каменны клін. У настаўніка Кучынскага апроч таго засталася палова каменнай сякеры, якой ён ня прыдумаў лепшага прызначэння, як толькі разьбіваць крэйду ў школе. Гэты абломак Кучынскі так і не згадзіўся перадаць экспедыцыі.

З выпадку з настаўнікам Кучынскім відаць, што ня ўсе тыя людзі, якія павінны служыць асновай краязнаўчага руху, разумеюць усю неабходнасьць вывучэння свайго краю.

### 2. Гарадзішчы і селішчы.

Усяго даследавана гарадзішч 6; з іх 4 на нова выяўлены і 2 вядомых па матар'ялах, узятых з сабою. Гэтыя гарадзішчы знаходзяцца каля в. Горы (уроч. „панскія замкі“), засып. Бергі (уроч. Гарэлікі; гарадзішча завецца „Гара“, „Высокая Гара“), в. Навасёлкі (завецца „Замчышча“), пас. Мураў Замак (Завецца „Замак“ або „Пагулянка“), пас. Новая Уша (вур. Козы“) і каля в. Лысуха. Формы гарадзішч самыя рознастайныя: сустраіся чатырох і трохкутныя, адно круглае, адно яйкападобнае і г. д. Найвышэйшае гарадзішча знаходзіцца каля пас. Мураў Замак; яго мае ў вышыню ад паверхні р. Бярэзіны 23 м.; самае маленькае — гарадзішча каля пас. Новая Уша, я-ое мае ў вышыню толькі 6 м. Адпаведна вышыні, найбольшыя памеры мае пляцоўка гарадзішча каля пас. Мураў Замак (50×54 м.), а найменшыя — каля пас. Новая Уша (20×29 м.). Усе гарадзішчы маюць па некалькі валюў добрай захаванасьці, а некаторыя і равы; уваходы маюць ня ўсе. Гарадзішчы каля в. Навасёлкі і пас. Мураў Замак папсуты аколамі, а каля в. Лысуха гарадзішча разворваецца, з якой прычыны культурныя пласты пераблытаны і памеры іх цяжка вызначыць. Навасёлкаўскае гарадзішча апроч таго падмываецца Бярэзінай і частка яго назаўсёды згублена для археалёгіі.

На кожным гарадзішчы закладаўся пробны шурф памерам у сярэднім 1×1 м. Усе гарадзішчы далі выключна лепленую кераміку (штрыханую), аналігічную з керамікай Банцараўскага гарадзішча пад Менскам (раскопкі С. А. Дубінскага). Апроч таго на гарадзішчах знойдзены прасьліцы, грузілы, косці, шлак, вугаль і згусткі апаленай гліны і інш. На гарадзішчы каля в. Горы, у шурфе, акрамя таго знойдзены кавалак краменнага пласта і каля Мурава Замку — кавалак крамен. пілы. У шурфе на гарадзішчы каля пасёлку Мураў Замак была заўважана ямка з рэдкай каменнай кладкай. Гарадзішча каля в. Лысуха, раскопвалася некім у дзевяцісо-тых гадох, як аб гэтым расказвалі сьведкі сяляне.

Каля гарадзішча пас. Мурава Замку сяляне знайшлі калісьці два ядры; гэтыя ядры яны перадалі экспедыцыі.

З паўночна-заходня-паўднённага боку гарадзішча каля в. Лысухі ёсьць селішча. Зной-



дзена на ім кераміка, аналогічна з гарадзішчанскай.

Таксама кераміка знойдзена сярод балота на Н ад в. Восава. Мажліва, што і тут было селішча.

Апроч таго экспедыцыя абследавала Дзям'янаў і Бабровы груды і дзюну паміж в. Снуя і пас. Новая Уша. Нічога знойдзена ня было.

### 3. Курганы.

Усяго даследавана, г. з. падлічана і нанесена на плян, 571 курган. Курганы змяшчаюцца або вялікімі ці малымі групамі, або адзінкамі. Найвялікшая група знаходзіцца каля пас. Мураў Замак (107 курганоў), далей ідуць групы ў 103, 72, 63, 41, 25, 22 курганы і г. д. Адзін курган каля в. Мураў Замак быў раскапаны; знойдзены касцяк і некаторыя рэчы аздобы.

Апроч курганаў даследаваны вельмі стары магільнік. Вецер, раскідаючы пясок, адкрывае касцякі. Экспедыцыя заўважыла чэрап, які выглядаў з пяску і раскапала гэтае месца. Быў знойдзены цэлы касцяк.

У заключэнне трэба сказаць, што значная частка (да 75—90% (у некаторых групках курганоў разворана і разворваецца. Робіцца незразумелым, для каго і для чаго быў выдадзены ўрадам.), збор закон. і заг. за 1926 год, 3-VIII № 28) закон аб ахове помнікаў старасветчыны. Няўжо толькі для таго, каб гаварыць, што толькі закон ёсць? І нарэшце, для чаго існуе Галоўнавука, якой даручана ахова ўсіх помнікаў? Гэтае пытаньне, пытаньне аховы помнікаў, трэба раз і назаўсёды паставіць вельмі востра, бо развораныя курганы і гарадзішчы ўжо больш ніколі не адновяцца. А разворваюцца яны направа і налева. Захавайце-ж, каму належыць аб гэтым паклапаціцца, для навукі нашых помнікі старыны!..

Анат. Рынейскі.

## Па колгасах Азарыцкага раёну.

(Мазырычына).

21 жніўня г. г. асьветнікі ў складзе 9 асоб па ініцыятыве Азарыцкага р. м. к. саюзу працасветы і праўленьня раённага краязнаўчага т-ва наладзілі аднадзённую экскурсію ў колгасы: яўрэйскі, імя Мясынікова, і Прасвет для азіяячлення з становішчам паказаных колгасаў і збору патрэбнага матэрыялу для прадстаічай працы ў школе.

Абодва колгасы знаходзяцца ў Людзьвінаўскім с/с. Азарыцкага раёну, на адлегласці 20 км. ад раённага цэнтру—м. Азарыч. Колгас імя Мясынікова арганізаваны ў 1922 годзе пад назвай „арцель Судзьба“. Пры арганізацыі ў арцель уступіла 16 сям'яў выключна яўрэйскіх з Слабады Давыдаўкі, што на адлегласці 0,50 вярсты ад месца арцелі, былога маёнтку Еўтушавічы. Склад

арцелі некалькі разоў мяняўся: адны выходзілі, другія ўступалі, часта спрачаліся, і працы сталай ня было. Паўстала пытаньне аб каранной рэарганізацыі арцелі і падбору больш ўстойлівага элементу з бедняцка-сераднечных мас. Такая рэарганізацыя зроблена ў 1928 годзе, калі арцель пераведзена на колгасны статут і пераіменавана ў колгас імя Мясынікова.

Пасля рэарганізацыі і пачынаецца сталая праца ў колгасе. Зараз ён складаецца з 6 сям'яў злікам 29 чалавек, з якіх дарослых мужчын 8 і жанчын 6, а астатнія падрусткі і дзеці. Ужытоўнасьці колгасу складаюцца: воранае зямлі 80 гект., сенажаці 120 гект., з якіх да 50 гект.—зараслы і выган. Усё гэта ў адным кавалку. Маецца сад да 3 гектараў, але ён запушчаны. Зараз распачата праца па пасадцы новых дрэў. Пасеўная плошча колгасу: жыта 15 гект., аўсу—6, бульбы—6, грэчкі—4, 5, ячменю—1, вікі з аўсам—3, канюшыны—3 і лубіну—9. Ураджай жыта, аўсу, ячменю, вікі, грэчкі і канюшыны ўжо сабраны, і вынікі пакуль што маюцца па жыту—70 пуд. з гект., а астатнія культуры яшчэ не абмалочаны. Канюшына ў гэтым годзе не ўдалася. Грэчка і бульба расьце добра, але адсутнасць дажджоў у апошнія часы адаб'ецца на ўраджай паказаных культур у адмоўны бок. Для ўгнаеньня прымяняецца: гной ад жывёлы, суперфасфат, калінавая соль і лубін. Засеў і ўборка ўраджаю ў большасці праводзіцца машынамі. У колгасе маецца сеялка, жніўка, малатарня, арфа, саламарэзка, 8 плугоў, 6 барон, 2 акучнікі і інш.—3 жывёлы ёсць 8 коняў з іх 1 жарабец „поўрдэн“, 33 дойных каровы палешанае пароды, 15 штук маладняка, 1 бугай, 3 дарослых сьвіньні і 10 парсят; сьвіньні вельмі добрай пароды „ёркшырскае“. Трымаецца жывёла і сьвіньні ў добра абсталяваных хлявох, маюцца кармушкі. Корм выдаецца па норме. Жарабцом, бугаём і хракам колгас абслугоўвае патрэбы акаляючых сялянскіх гаспадарак, прычым для бяднейшых зусім бясплатна. Малако колгас здае на перапрацоўку ў Давыдаўскую малочную арцель.

З будынкаў у колгасе ёсць дом з дастатковаю колькасцю кватэр для наяўных сям'яў, гумно, кароўнік, сьвінарнік, стайня і амбар. Большасць будынкаў збудавана ў 1928 і 1929 г. Кватэры для кожнае сям'і складаюцца з кухні і 1 пакою з агульнаю плошчай 7×7 м. Настрой колгаснікаў бадзёры. Яны вельмі ўважліва аднесліся да нашага наведвання і з ахвотай паказвалі нам сваю гаспадарку і апавядалі пра сваё жыццё і працу. Казалі, што ім, як яўрэям, якія ў мінулым на зямлі працавалі ня мелі магчымасці, спачатку было цяжка прывыкнуць і вучыцца працаваць каля зямлі. Зараз яны ўжо самі навучыліся араць, баранаваць, жаць і весці іншую працу. Дрэнна покуль што з касьбою. Самі косяць слаба, і гэта прымушае іх наймаць падзеньнікаў на касьбу.



У бигучым годзе колгас мяркуе прыняць яшчэ 4 сям'і. Жадаючых у колгас ёсць многа.

Кіруецца калгас праўленьем на чале з старшынёю Шульманам (партыец). Ён энэргічны і дзелавы чалавек, карыстаецца належным аўторытэтам сярод колгаснікаў. Задоўжанасці па крэдытах колгас мае да 10000 руб. на розныя тэрміны. Спадзяюцца ў бигучым гаспадарчым годзе пакрыць задоўжанасць на 25%. Наогул, аб колгасе можна ўпэўнена сказаць, што ён упэўне жыццёвы, сябе апраўдае і служыць прыкладам для акаляючага насельніцтва. Гэта можна бачыць ужо з таго, што насельніцтва акаляючых вёсак арганізавала ў 1928 годзе 3 новых колгасі: ў Людзьвінаўскім с-с.: „Прасьвет“ у былым маёнтку Гарвата, „Коллективіст“, у былым маёнтку Крупіцы і „Новы быт“ на надзельных землях в. Людзьвінаўкі.

Колгас „Прасьвет“, які таксама наведальні экскурсантаў, арганізаваны ў 1928 годзе з 10 сям'яў, але 3 з іх вышлі з колгасу і засталася зараз 7 сям'яў з 42 ядунамі. Дарослых рабочых 17, жанчын—10 і падросткаў—дзяцей 15. Зямля колгасу ляжыць пры „Кацярынінскім“ шляху, што ідзе з г. Мазыра на Жлобін. Складаецца яна з 88 гектараў пахаці, сенажаці 79, выгану—40, сямлібы—3 і саду—7 гект. Сад знаходзіцца ў здавальняючым стане, абгароджаны. Ураджай сёлета сярэдні.

Засеена ў колгасе: жыта 13 гект., аўсу—8, бульбы—6, лёну—3, ячменю—1, вікі—2, канюшыны і лубіну—2½. Ураджай у большасці ўжо сабраны. Жыта дало 55—60 пуд. з

гектара. Коняй 6 мясцовай слабасільнай пароды, кароў 26, 1 бугай мясцовай сялянскай пароды. Сьвіньні таксама мясцовыя, але колгаснікі дагаварыліся з колгасам імя Мяснікава аб набыцці ад іх добрых сьвіней.

Утрыманьне жывёлы яшчэ не ўпарадкавана, хлявы без кармушак, харч выдаецца не па норме, а сьвіней нават кормяць у хатах—кожны „свае“.

Колгас, як нядаўна арганізаваны, адзначаецца слабаю пастаноўкаю працы, асабліва з арганізацыйнага боку. Патрабавецца сталая дапамога з боку адпаведных устаноў і арганізацый, а асабліва ад аграноміі. Культурны ўзровень колгаснікаў досыць адсталы: у хаце самога старшыні колгасу мы бачылі 2 абразы, карыты з кормам для сьвіней. Гутарка на гэтую тэму з старшынёю дужа засмуціла яго, і ён абяцаў у хуткім часе зьнішчыць гэта.

У колгасах „Новы быт“ і „Коллективісты“ набываць нам ня было часу. Аб іх мы даведаліся, што ў „Новым быце“ праца пастаўлена дрэнна: туды папала частка заможнага элементу, які мяшае сталай працы. Мясцовыя арганізацыі і ўстановы паставілі пытаньне аб пераглядзе складу колгасаў.

У заключэньне трэба адзначыць, што ўражаньне асьветнікаў-краяведаў ад экскурсіі ў колгасы наогул добрае. Асьветнікі казалі, што яны відавочна бачылі перавагу колгасу перад індывідуальнаю гаспадаркаю і ў далейшым абяцаюць яшчэ больш шырыць грамадскую думку аб коллектывізацыі вёскі.

Т. Кулакоў.



# Краёвая бібліографія.

Працяг<sup>1)</sup>.

Пачынаючы з пятага нумару „Нашага Краю“ гэтага году, рэдакцыя дае краёвую бібліографію, каб памагчы мясцовым краязнаўцам і наогул шырокім масам працоўных знаёміцца з ужо сабранымі і апрацаванымі весткамі пра паасобныя краі БССР. У гэтым разьдзеле ўжо зьмешчаны сьпіс папярэдніх паказчыкаў краязнаўчай літаратуры, сьпіс прац агульных для некалькіх краёў і сьпіс прац аб Аршаншчыне („Наш Край“ 1929, № 5, ст. 59—63; № 6-7, ст. 90—93). Далей будуць давацца сьпісы літаратуры аб іншых краёх у альфавэтным парадку акруг. Рэдакцыя спадзяецца, што гэтыя матэрыялы, разам з раней апублікаванымі ў часопісе паказчыкамі, будуць карысны ў мясцовай краязнаўчай і політасьветнай працы і могуць стаць асновай бібліаграфічнай краязнаўчай картатэкі мясцовых бібліотэк і мясцовых краязнаўчых арганізацый.

У данай краёвай бібліографіі рэдакцыя дае сьпіс літаратуры рэволюцыйнага часу і то найбольш каштоўнай і найбольш даступнай шырокім колам. Паказваньне рэдкіх выданьняў мела б значна меншае значэньне таму, што на мясцох іх амаль не магчыма знайсці.

Мясцовыя краязнаўчыя арганізацыі павінны паклапаціцца, каб у мясцовых бібліотэках абавязкова была ўся паказаная ў нашых сьпісах літаратура, а таксама—сваімі сіламі дапоўніць іх як выписваньнем новых матэрыялаў з памянёных у сьпісах выданьняў, так і іншых, уключаючы дзяржавыя выданьні і газеты.

## Бабруйшчына.

Азбукін, М. і Немцаў, А. Мястэчка Асіпавічы, Бабруйскай акругі. [Апісаньне]. Асіпавіцкі р. Бабр. акр. 928. Вып. II, с. 37—61. 3 малюнк. 1 табл.

А. М. Краткий экономический обзор Слуцкого округа. Асьвета. 927. № 1. с. 187—195.

Асіпавіцкі раён, Бабруйскае акругі. Краязнаўчае апісаньне. Менск 928. Вып. II, с. 88. 1 т.

Асіпавіцкі раён, Бабруйскае акругі. Краязнаўчае апісаньне. Менск. Выд. Інбелкульту. 928. Вып. I. Прырода. с. 152, 2., 2 карты.

Аўчыннікаў, І. Прэснаводныя молюскі Асіпавіцкага раёну. Асіпавіцкі р. Бабруйск. акр. 928. Вып. I. с. 144—152. 2 фот.

Б. А. Организация кормовой площади, как животноводственной базы в Бобруйском округе. Сав. Буд-ва. 927, № 4. с. 152—160.

Бабицкі, З. Працы Турскай дасьледчай станцыі. Плуг. 925. № 10-11. с. 16—18.

Бабицкий, Б. А. Краткий обзор деятельности Турской С.-Х. Опытной станции за 1924-25 г. с.-х. год. 1. Полевые опыты за 1924-25 с.-х. год. 2. Из работы отдела Экономии и Применения. 3. Конспект плана работ науч. отделов на 1925-26 с.-х. год. Бобруйск. (Н. К. З. Б. С. С. Р. Турская С.-Х. Опытн. Станция). 926. 41 стр.

[...Бабруйская Акуруговая] Краязнаўчая Конфэрэнцыя, адбылася [20-21. лютага]. Наш Край. 926. № 2-3. (5-6). Хроніка. с. 86—88.

Багдановіч, Х. Як мы жывем. (Рагачоўскі пэдэхнікум). Чырв. Сьцяг. 925. № 7. с. 81.

Б. Н.н. Арганізацыя Рагачоўскага падрайёну кампартыі Літвы і Беларусі ў 1918 годзе. Бальш. Бел. 928. № 12. с. 88—96.

Бажкоў, Д. Азяранская школа за 135 гаё існаваньня. [Бабруйская акруга]. Асьвета. 926. № 3. с. 147—156.

Бобруйская уездно-городская конференция союза Всемедикосантруд от 3.-VII. Бабруйск. Медиц. Изв. 922. № 1-2 (2—4). с. 50-51.

Брансбург. Как работает Бобруйская парторганизация. Вперед. 924. № 2. с. 88—92.

Бранц, М. Даходнасьць некаторых культур на балоне Старобінскага яўрэйскага мэліацыйнага т-ва за 1927 г. Сельск. і Лясн. Гасп. 928. кн. 5. № 2. с. 80—82. Хроніка.

Брыгневич, Тэзісы дакладу Акнарасьветы Бабр. акругі. (Да акруговага зьезду Саветаў). Асьвета. 925. № 5. с. 96—115. Хроніка.

Бурштейн, М. У. проф. Матар'ялы да вывучэньня садоўніцтва БССР. III. Плодовы асортымэнт Слуцкыны. Працы Навук. Т-ва па вывуч. Бел. 928. т. 5. с. 171—184.

<sup>1)</sup> Працяг. (Пачатак гл. „Наш Край“ 1929, № 5, ст. 59—63; № 6—7, ст. 90—93).



Бэрэнштэйн, Б. Дасягненні сампрамакапаэрацыі Бабруйскае акругі за 1927-28 апаэрацыяны год. Шлях коопэрац. 928. № 12-13, с. 47—51.

В Бобруйском Округе КП(б)Б. (Из отчета за июль и август месяцы). Вперед. 924. № 1. с. 56—59.

Воўк-Левановіч, О. Н. Важнейшыя рысы—гаворкі вёскі Татаркавічы і гаворкі ваколічных вёсак. Зап. Адз. Гум. Навук І.Б.К. 928. кн. 2. с. 147—188.

Высоцкий, Г. Н. Первые водомерные исследования на Жорновском участке Белорусской Лесной Опытной Станции. Зап. Бел. Дз. Ін-ту С.-Г. 925. сш. 6. с. 76—111. [Рэзюмэ на нямецк. мове].

Высоцкий, Г. Н., Савич Лидия; Савич, В. П. По Южной Белоруссии. Наблюдения при ботанической экскурсии. Рагачев—Буда Кошельская. Зап. Бел. Ін-ту С.-Г. 925. сш. 4. с. 160—209. [Рэзюмэ на нямецк. мове].

Ганжа, Б. О Старобинском еврейском мелiorативном т-ве. Сав. Буд-ва. 926. № 8-9. с. 254—262.

Ганжоўскі, Л. і Канавалячк, Н. Аб прыладах для лову рыбы ў ваколіцах Рагачеву. Наш Край. 928. № 6-7. с. 37—41.

Гормизе, И. Л. Стекольная промышленность Бобруйского района. (По материалам НК РКИ Белоруссии). Нар. хоз-во Бел. 923. № 3. с. 53—62.

Гарбач, А. Д. Как, у кого и чем лечится современная деревня (дер. Шаловичи, Ленинского с.с. Слуцкого р. и окр. (из хирург. кружка проф. С. М. Рубашова). Бел. Мэд. Думка. 926. т. II. № 12-13. с. 66—70.

Гартны, Ц. У сялянскіх гушчах. Слуцчына. (Уражанні з падарожжа). Полымя. 925. № 4. с. 173—184.

Гельфанд, Б. Л. Организация здравоохранения в Бобруйске и уезде. Бобруйские медицинск. извест. 922. № 1-2. (2—4). с. 13-14.

Г-віч, З. жыццця і працы Слуцкае гарбарнае арцелі „Адраджэньне“. Шлях Коопэрац. 928. № 12-13. с. 65—67.

Голодц, Н. И. д-р. Венерические болезни в Бобруйском гарнизоне. (Опыт обработки анкеты). Бобруйск. медицинск. извест. 923. № 4. с. 23-24.

Грамыка, М. Па Слуцчыне. (З уражанья школьнага інспэктара). Вестн. Нар. Ком. Просв. ССРБ. 922. № 11-12. с. 842.

Гурвич, Д-р. Вакцинация против скарлатины в Бобруйском округе за 1926-27 г. Бел. Мэд. Думка 928. № 1. с. 48—55.

Гурвич, Д-р. Банное дело в Бобруйском округе. Бел. Мэд. Думка. 926. т. II. № 12-13. с. 138—141.

Гурвич, окрсанврач. Проведение противоскарлатинозных прививок по Бобруйскому округу. Бел. Мэд. Думка. 926. т. II. № 10-11. с. 116-117.

Гурвич, Л. д-р. Месяц работы в Кличевском районе. Бел. Мэд. Думка. 925. т. I. № 6—9. с. 257—261.

Гурвич, Л. Санитарное состояние Бобруйского округа и оздоровительные мероприятия за 25—27 годы. Бел. Мэд. Думка. 928. № 6-7. с. 17—23.

Гэмбіцкі, І. К. Валочная памера Бабруйскага староства ў XVII ст. Наш Край. 926. № 12(15). с. 10—22.

Даўгяля, З. І. Места Сьвіслацкае ў 1560 г. Наш Край. 928. № 6-7. с. 33—37.

Даўгяля, Зьм. Ів. Сьвіслацкі замак у 1560 г. [Бабруйшчына]. Наш Край. 927. № 6-7. с. 60—64.

Даўгяля, Зьм. Ів. Сьвіслацкая воласьць з 1560 г. Наш Край. 927. № 12. с. 21—37.

[... Дасягненні Слуцкага т-ва [Краязнаўства]. Наш Край. 926. № 10-11. (13-14). Хроніка с. 75-66.

Диаконенко, С. Слуцкая лошадь. Белорусская Ветеринария. Витебск. 926. № 7—9. с. 49-50.

Дзяконенка, С. Слуцкія коні (з абсьледваньня каняводства ў Слуцкай акр.). Плуг. 926. № 12. с. 4—6.

[... Доклад Бобруйского Округного Исполнительного Комитета к предстоящим районным с'ездам советов. (Март 1927 г.) Бюл. СНК. БССР. 926. № 4. с. 64—75.

Драздоў, М. Галоўныя вынікі з працы Турскай сельска-гасп. дасьледч. станцыі за 1926 г. Рагачэў. Турская с.-г. дасьледчая станцыя. 927. с. 57. 2 карты.

Жарин, М. „Глистные заболевания глаз рогатого скота в Бобруйском уезде“. Бел. Ветеринария. 924. № 1. с. 22-23.

Жарин, М. И. Энзотический лимфоганг в Бобруйском округе и меры борьбы с ним. Бел. Ветеринария. 925. № 3(4). с. 12—18.

Зьбіткоўскі, М. Аб морве і гадоўлі шаўкоўнага вусеня ў Слуцкай акрузе. Наш Край. 926. № 1(4). с. 29.

Зьбіткоўскі, М. Геабатанічная карта Слуцкае акругі. Злажыў... Маштаб: 1:420.000. Мат. да выв. флёры і фаўны Бел. т. I. 927.

Зьбіткоўскі, М. Кароткі нарыс расьліннасьці Асіпавіцкага раёну. Асіпавіцкі р. Бабруйскі акр. 928. Вып. I с. 95—105.

Зьбіткоўскі, М. Справаздача аб дасьледваньні Слуцкае акругі ў 1925 г. [Флёра]. Мат. да выв. флёры і фаўны Бел. т. I. 927. с. 93—143. 1 карта.

Зянюк, Я. З кім па раёну. (Грозава, Слуцкай акругі). Наш Край. 926. № 8-9. (11-12). с. 62.

Исторический очерк возникновения и 2-х годовичного существования Бобруйского Уезд-отделения Союза Всемедикосантуд. Бобруйск. Медиц. Изв. 922. № 1-2 (2—4) с. 48—50.

Іошык, С. Нашы дасягненні. (Бабруйскае акруговае т-ва). [Паляўнічы]. Паляўнічы Бел. 928. № 2(7). с. 30-31.



И. Ф. Обзор научной деятельности секции врачей Бобруйск. отдела. Всемедикосантруд за первую половину 1921. года. Бобруйск. Медич. Извест. 921. вып. I. с. 12-13.

Кабакоў, Н. Праца нашага акруговага праўлення працасветы. (Бабруйск). Асвета. 925. № 1. с. 181—183. Хроніка.

Казарновский, Я. Рагачевская уездно-городская организация РКП. Изв. Гом. Губ. К. РКП. 923. № 44. с. 49—54.

Каменштейн, С. Бобруйская организация КПБ. Вперед. 923. № 2-3. с. 39—43.

Капыльскі раён. (Па матэрыялах з дакладу РВК). Бюл. СНК. БССР. 925. № 9. с. 61—65.

Каракин. Стружачная вытворчасць у м. Глуску, Бабруйск. акругі. Наш Край. 926. № 2-3 (5-6). с. 51-52.

Карпека. Асобныя моманты работы з беднотой на Глускаму раёну. Бальш. Бел. 928. № 9. с. 65—67.

Карунчик, М. сел. Дасягненні Кастрычнікавага мэлюрацыйнага т-ва. [Вёска Сьвятое, Жлобінскага р-н]. Плуг. 926. № 9. с. 7-8.

Касаткин, В. Г. Почвы Жорновского участка Лесной Опытной Станции. Зап. Бел. Дз. Ін-ту С.-Г. 925. сш. 6. с. 61—75. [Рэзюмэ на нямецк. мове].

Катушкин. Унутрыхваўчая праца ў Бабруйскай арганізацыі. Бальш. Бел. 927. № 6. с. 24—29.

К. Г. Бабруйская Белашвейная арцель „Аб'яднаная работніца“. Шлях Коопэрац. 928. № 12-13. с. 69-70.

Клебанаў, Н. Што паказалі папярэднія вынікі самакрытыкі па Бабруйскай акрузе. (Бабруйская акругавая партарганізацыя). Бальш. Бел. 928. № 11. с. 99-101.

Камлік, С. Дасягненне ў працы Дзераўноўска-Паплаўскага мэлюрацыйнага т-ва. (Асіпавіцкі раён). Плуг. 926. № 8. с. 35-36.

Конюхаў, Н. Праца сярод вясковай беднаты. (Бабруйская акруга). Бальш. Бел. 927. № 5. с. 51—57.

Конюхов, Н. Г. Техническая сельская ячейка КП(б)Б. (Бобруйского округа, Рогачевского района). Вперед. 924. № 3. с. 64-65.

Корольков, Ф. А. д-р. Глазные болезни в Бобруйском округе. (Выдержки из доклада, прочитанного на Бабруйской окружной конференции врачей 1925 г.). Бел. Мэд. Думка. 925. т. II. № 1-2. с. 34—41.

Б. Краткий экономический обзор. Бобруйского округа. Сав. Буд-ва. 927. № 2. с. 197—206.

Крылов, И. Краткий обзор научн. совещания Бобруйск секции врачей. Бобруйск. медицинские извест. 923. № 4. с. 42.

Лісоўскі. Перамога на трэцім фронце. (Бабруйшчына). [Ліквідацыя няпісьменнасці]. Асвета. 926. № 3. с. 148—153.

Маслакавец, Г. Г. Клімат Асіпавіцкага раёну. Асіпавіцкі р. Бабруйск. акр. 928. Вып. I. с. 73—94.

Материалы к вопросу о состоянии частного капитала в Бобруйском округе. (Поданным Бобруйского окрфинотдела). Сав. Буд-ва 927. № 1. с. 196—198.

Мац, А. С'езд медработников Бобруйского уезда (2-3. IV. 1922г.). Бобруйск. медич. извест. 922. № 1-2. (2—4). с. 59-60.

Мац, А. Шестая Конференция Бобруйского Уст. Союза. [Медикосантруд]. Бобруйск. Медич. Изв. 923. № 4. с. 41-42.

Мацьвяёнак, Я. Пытаньня краязнаўства ў Рагачоўскім пэдтэхнікуме. Асвета. 924. № 2. с. 147-148.

Мікас. Аб слуккіх паясох. Маладняк. 927. № 5. с. 87—91.

Мікіцін, М. Кірмаш ў м. Клічаве Бабруйскае акругі. (19. I. 1928). (Спроба вывучэння зроблена вучнёўскім гуртком краязнаўства пры Клічавскай сямігадовай школе). Наш Край. 928. № 4. с. 33—35.

Мікіцінскі, Р. Пяцэвіч і Ажэўскі. Падарожжэ па Слуцшчыне. (Матар'ялы краязнаўчай экскурсіі Слуцкага Краязнаўчага Таварыства, якая адбылася ў 1927 годзе на працягу часу з 6—21 ліпеня). Наш Край. 928. № 2. с. 24—44; № 3, с. 28—37.

Мікіцінскі, У. Слуцкі раённы Краязнаўчы Музей. (Кароткае апісаньне). Наш Край. 928. № 1. с. 22—29.

Морзон, В. Воспоминания о работе в земстве в пределах Бобруйского уезда. Бел. Мэд. Думка. 928. № 6-7. с. 43—45.

Морзон, врач. Краткий отчет о деятельности хирургического отделения Бобруйск. Советск. больницы за 1925 г. (зав. хирург. отд. Морзон). Бел. Мэд. Думка. 926. т. II. № 4—6. с. 143—150.

Навумаў, В. Беліцкая малочная арцель імя Леніна. (Бабруйская акруга). Плуг. 925. № 2. с. 41—43.

Немцаў, А. В. Журавец. (Ясенскага с/с. Асіпавіцкага раёну.) [Апісаньне]. Асіпавіцкі р. Бабр. акр... вып. II, 1928 г.

Немцаў, А. Л. Вяселье. Запісана ў в. Смык-Слабада Зборскага сельсавету і в. Заручэўе Дзераўноўскага сельсавету ў студзені-лютым 1927 г. Асіпавіцкага раёну [з нотамі]. Наш Край. 927. № 4. с. 32—42.

Найденов, Н. Из результатов тридцатилетнего разведения свиного стада на Горечкой ферме. Зап. Горечк. С.-Х. Ин-та. 926. т. III. с. 215—250. [Тэзісы на нямецк. яз.].

На Случчыне [Першая Акругавая краязнаўчая канферэнцыя 23 кастрычніка 1926 г.]. Наш Край. 926. № 12 (15). с. 73—75. Хроніка.

Некрашэвіч, А. Некалькі слоў аб паўгадавай працы па Дальтон-пляну ў Бабруйскай сов. парт. школе. Асвета. 925. № 5. с. 27—29.

Немцаў, А. Гураган 12 чэрвеня 1927 г. Бабруйшчына, Асіпавіцкі раён. Наш Край. 927. № 6-7. с. 48—52.

Немцаў, А. Замоскі сельсавет, Асіпавіцкага раёну, Бабруйскае акругі. (Краязнаў-



чае апісаньне). Наш Край. 927. № 6-7, с. 19—47.

Немцаў, А. Зборскі сельсавет. [Апісаньне]. Асіпавіцкі р. Бабр. акр. 928. Вып. II. с. 3—36.

Немцаў, А. З матар'ялаў абсьледваньня Асіпавіцкага раёну. Наш Край. 927. № 1. с. 51—54.

Немцаў, А. Помнікі старасьвеччыны ў Асіпавіцкім раёне. Асіпавіцкі р. Бабр. акр. 928. Вып. II. с. 79—88 з малюнк.

Немцаў, А. Праца па абсьледваньні Асіпавіцкага раёну ў летні пэрыод 1926 году. Наш Край. 926. № 12 (15). с. 69—71. Хроніка.

Немцаў, А. Спасабы лову жывёл і птушак ў Асіпавіцкім раёне. Наш Край. 927. № 5. с. 29—32.

Нямцоў, А. Экскурсія вучняў Асіпавіцкай сямігодкі. (Матар'ялы, прысланыя Асіпавіцкім Раённым Таварыствам Краязнаўства). Наш Край. 925. № 2-3. с. 21—25.

[... Об'єдиненное научное совещание Бобруйских врачей и педагогов. Бобруйские Медицинск. Извест. 922. № 1-2 (2—4). с. 36—38.

Ок—Юз. Жилищное строительство в Бобруйшине. Шлях Коопэрац. 928. № 3. с. 56.

Отчет Бобруйского Окружного Комитета КП(б)Б. К третьей Окружной Партийной Конференции. Бобруйск. 926. с. IV. 104.

Отчет о деятельности Комитета Бобруйской Окружной Касы Социального Страхования за время с 1 окт. 1924 г. по 1 окт. 1925 г. Бобруйск. 39 стр.

Отчет о деятельности Слуцкого Окрисполкома за прошлый оперативно-хозяйственный год и план работ на будущий год. Бюл. СНК БССР. 925. № 8. с. 48—59.

Паведамленьне аб Турскай С.-Г. дасьледчай станцыі [Рагачэўскі раён]. Сельск. і Лясн. Гасп. 927. № 1 с. 85.

[... 1-ый Слуцкий Окружной Съезд Советов Р. К. и Кр. Д. Постановления Съезда. (23—27. IV. 1925 г.). Слуцк. 925. 20 стр.

Пераход, В. І. Да характарыстыкі сасьновых дрэвастанав Бабруйшчыны. (3 габітэту леса-эканомікі пры Беларускай С.-Г. Акадэміі). Наш Край. 926. № 4-5 (7-8). с. 5—7.

Пераход, В. І. проф. Жорновская лесная дача, как объект для изучения лесов Белоруссии и хозяйства в них. Нар. хоз.-в Бел. 922. № 10. с. 70—91.

Пераход, В. І. проф. Метод организации хозяйства в Вязовницкой лесной даче. Зап. Бел. Дз. Ін-ту С.-Г. 924. сш. 2. с. 37—52. [Тэзісы на нямецк. мове].

Пераход, В. І. План хозяйства б. казенной Лапичской лесной дачи, состоящей в ведении Бел. Ин-та Сельск. Хоз-ва Нар. Хоз-во Бел. 923. № 4. с. 96—123.

Полферов-Распопин, Я. Лесное хоз-во и топливная проблема в Бобруйском округе (По материалам Окрплана). Сав. Буд-ва. 926. № 7. с. 183—188.

Полферов-Распопин, Я. Народное хозяйство Бобруйского округа. Бобруйск.

изд. Бобруйск. Окр. Исп. Ком-та. 926. с. 172. 4. 12 с. диаграмм.

Полферов-Распопин, Я. Я. Перспективы скотоводческого хозяйства Бобруйского округа. (По материалам окр. плановой комиссии). Сав.-Бу-ва. 926. № 4. с. 221—227.

Полферов-Распопин, Я. Проблема развития с.-х. промышленности в Бобруйском округе. (По материалам Окрплана). Сав. Буд-ва. 926. № 8—9. с. 248—253.

Полферов-Распопин, Я. Современное положение торговли в Бобруйском округе. (По материалам Окрплана). Сав. Буд-ва. 926. № 5. с. 231—239.

Полянская, О. С. Белицкий торфяник. Зап. Бел. Дз. Ін-ту С.-Г. 925. сш. 4. с. 236—350. [Рэзюмэ на нямецк. мове].

Полякова, Н. Ф. Растительность полевой части основного Жорновского участка и список растений, собранных на Жорновском и Цельском участке Бел. Лесн. Опытн. Станцыі. Зап. Бел. Дз. Ін-ту С.-Г. 925. сш. 6 с. 113—136. [Рэзюмэ на нямецк. мове].

Пэркаль, К. Адчыненне Дзіцячай Прафілактычнай Зубамбуляторы ў Слуцку. Бюл. Бел. Т-ва Чырвон. Крыжу. 927. № 3—6. с. 36—37.

Программа и правила Бобруйской Окружн. С.-Х. и куст.-промышлен. выставки, устраиваемой в г. Бобруйске Окр. Зем. отд. с 10—20. IX. 1926 г. Бобруйск. 926. 18 стр.

Программа и правила Борисовской окружн. С. Х. Лесн. і Куст.-Промышленной выставки, устраиваемой в гор. Борисове Окруж.Зем. Отд. с 12—19. IX. 1926 г. Борисов. 926. 15 стр.

Пяцэвіч, Р. Мікіцінскі, У. Ажэўскі П. Краязнаўчы рух на Слуцчыне. [Да пяцігодзьдзя Слуцкага Краязнаўчага Т-ва]. Наш Край. 928. № 12. с. 62—78.

Рагавы, П. Глебы Асіпавіцкага раёну. Асіпавіцкі р. Бабруйск. акр. 928. Вып. I. с. 54—72.

Рак, Р. П. Вынікі экспэдыцыі па вывучэньні ткацтва ў Асіпавіцкім раёне і наогул па Бабруйскі акрузе. Наш Край. 926. № 8—9. с. 77-78. Хроніка.

Ратнер, С. И. д-р. Состояние здоровья родившихся в 1903 году в Слуцком округе по данным осмотра, призывных комиссий 1925 г. Бел. Мэд. Думка. 926. т. II. № 12-13. с. 23—31.

Ратнер, С. И. д-р. Состояние здоровья родившихся в 1904 г. в Слуцком округе. По данным осмотра призывными комиссиями 1926 г. Материалы к изучению здоровья населения Слуцкого округа. Ст. 2-ая. Бел. Мэд. Думка. 928. № 1. с. 56—76.

Рогинский. Экономическое обоснование постройки Бобруйского комбината. Сав. Буд-ва. 927. № 11-12. с. 22—39.

Розеншайн, Агитпропработа Слуц. Укома. (Письмо с примечаниями АПОЦБ). Вперед. 923. № 2-3. с. 46—48.



Савановіч, П. Слуцак. (Т-ва Чырв. Крыжу). Бюлет. Бел. Т-ва Чырв. Крыжу. 927. № 3—6. с. 35-36.

Савіцкі, Я. Дзейнасць В. Крушынаўскага сельскага савету, Рагачэўскага раёну Бабруйскае акругі за перыяд з 16 студзеня па 12 снежня 1926 г. Бюл. СНК БССР. 927. № 5. с. 42-43.

Савіцкі, Я. М. Разгортваем працу. (Азяранскі гурток кр-ва Бабруйскай акругі). Наш Край. 926. № 12 (15). с. 76. Хроніка.

Сведения о зарегистрированных заразн. больных в г. Бобруйске и Бобруйск. уезде за 1-ую половину 1921 г. распределен. по месяцам по данным сан. эпидемиическ. под'отдела Бобруйск. Уездрава. Бобруйск. Медицинск. Извест. 921. вып. I. с. 13.

Своды доходов и расходов по местному бюджету Бобруйского округа на 1925-26 г. Бобруйск. 925 г. [60]. 2 листа табл.

Сержпутоўскі, А. Казкі і апавяданні беларусаў з Слуцкага павету—Менск. I. Б. К. 927. С. 6. [VI]. 252 [1].

Слуцкія песняры. Вершы. Менск. 926. 62 стар. (=Кніжніца „Маладняк“).

Справаздача аб дзейнасці Капыльскага местачковага савету. Бюл. СНК БССР. 926. № 1. с. 86—89.

[...Справаздача Слуцкага Акруговага Выканаўчага Камітэту за студзень—сакавік 1926 г. Бюл. СНК БССР. 926. № 7. с. 41—50.

[...Справаздача Чырвона-Слабодзкага Раённага Выканаўчага Камітэту Слуцкае Акругі за перыяд з красавіка па кастрычнік 1925 г. Бюл. СНК БССР. 925. № 8. с. 59-60.

С. Т. Па Слуцчынне ў восень. (Сельская гаспадарка). Плуг. 926. № 1. с. 4-5.

Суравец, М. Сельская гаспадарка Бабруйшчыны. Плуг. 926. № 1. с. 4-5.

Сухарев. Работа с парт'активом. (Бобруйск). Балш. Бел. 928. № 2. с. 76—78.

Сухарев. Сов'ячeyки в борьбе с бюрократизмом (Бобруйск). Балш. Бел. 927. № 12. с. 40—44.

Тамковіч, М. Да пытання аб санітарна-бытавым стане вёсак: Глядкі, Шабунькі, Куляшы, Бранчыцы і Чапалі Старобінскага раёну Бабруйскае акругі. Наш Край. 927. № 12. с. 43—54.

Тарасенка, Міх. 2-х тыднёвыя мэлярацыйныя курсы ў Бабруйшчыне. Плуг. 926. № 8. с. 34-35.

Тэрлецкі, Б. К. Гідраграфічна-гэалёгічнае апісанне Асіпавіцкага раёну Бабруйскае акругі БССР. Асіпавіцкі р. Бабруйск. акр. 928. Вып. I. с. 7—53. 1 картка, 1 табл.

Удзельнік канферэнцыі. Першы крок зроблены. Уражанні з канферэнцыі настаўнікаў беларускага ўстава, якая адбылася ў г. Слуцку 15 і 16 студзеня 1923 г. Полымя. 923. № 2. с. 133—139.

[...Уздым. Літ. зборнік Бабруйскай філіі маладняка. Бабруйск 928. кн. 2 с. 135 (3)

[...Уздым. Літ. зборнік Бабруйскай філіі Маладняка. Бабруйск. 926. 100 стар.

Флекель, И. М. д-р. Обзор научных совещаний Бобруйск. Секции врачей (Октябрь—1921 г.—май 1922 г.). Бобруйск. Медич. Извест. 922. № 1-2 (2—4). с. 26—38

Фядзюшын, А. Нарыс фауны Асіпавіцкага раёну. Асіпавіцкі р. Бабруйск. акр. 928. Вып. I. с. 106—143.

Хазанов, М. А. д-р. Жизнь и здоровье детей в Бобруйске и уезде по данным Оздравдета Бобруйск. Уездздрава за 1920-21 г. (Опыт обработки статист. санитарного материала). Бобруйск. Медицинск. извест. 922. № 1-2 (2—4). с. 6—11.

Хазанов, М. д-р. Эпидемические заболевания в гор. Бобруйске за 1920 г. по данным заразного отдела Бобруйск. Советской больницы. (Доложено в научном совещании врачей 10. VI. 1921 г.) (Аўторэфэрат). Бобруйск. Медицинск. извест. 921. вып. I. с. 3—7.

[...Хроника лечебно-санит. дела в г. Бобруйске и его уезде с 15 июня 1920 г. по 1 авг. 1921 г. (Из доклада зав. отд. т. Гельфанда Уисполкому от 10 авг. 1921 г. Бобруйск. Медицинск. Извест. 921. вып. I. с. 11-12.

Чэрняк, Г. Обзор деятельности Бобруйской Консультации для детей грудного возраста с августа 1920 г. Бобруйск. медицинск. извест. 922. № 1-2 (2—4). с. 11—13.

Черчес. Бацилловыделение и смертность от туберкулеза в г. Бобруйске по данным Тубдиспансера. Бел. Мэд. Думка. 928. № 6-7. с. 53—56.

Чмыхаў, М. Некалькі слоў аб працы Рагачэўскай сямігодкі № 4 ў 1925-26 навуч. годзе. Асьвета. 927. № 1. с. 61—66.

Шаевич. Итоги паевой и заготовительной кампании потребностями Бобруйского округа. Шлях Кооперац. 928. № 7. с. 38.

Шапиро, М. Как ведется работа с беспартийным рабочим активом (Борисов). Балш. Бел. 928. № 8. с. 67-68.

Шериков. Итоги отчетно-перевыборной кампании по жилищной кооперации Бобруйщины. Шлях Кооперац. 928. № 7. с. 39—41.

Шэрыкаў. Жыльлёва-кааперацыйнае будаўніцтва Бабруйскае акругі БССР. Шлях Кооперацыі. 928. № 14 (74). с. 34-35.

Шохар, А. Нарыс расьлінасьці тарфяніку Забалацкай балотна-дасьледчай гаспадаркі. (Матар'ялы дасьледаваньня 1922 г.). Сельск. і Лясн. Гасп. 928. № 5. с. 64—70.

Шохар, А. Природа меліюруемых земель и очередность работ. (Материалы рекогносцировочного обследования меліоративных товариществ б. Рогачевского уезда). Сав. Буд-ва. 927. № 4. с. 147—151.



Шчакаціхін, М. Замак у Рагачэве.  
Наш. Край. 926. № 10-11 (13-14). с. 26—33.  
З малюнкамі і плянамі.

Шынклер, Ф. II-ая выстаўка ў Асіпа-  
вічах (Бабруйшчына). Плуг. 925. № 10-11.  
с. 3—5.

Энгельгардт, А. Некаторыя вынікі

працы Турскай дасьледчай станцыі. Плуг.  
925. № 9. с. 3—5.

Эркін, Г. Цэльская лясная дача і яе  
балоты. Наш Край. 928. № 2. с. 19—23.

Яцэвіч, П. Капыльскі с.-г. гурток. Плуг.  
926. № 9. с. 5-6.


---

Выдавец—Беларуская Акадэмія Навук

Рэдактар З. Бядуля.

Члены Рэдакцыі: { М. Бялуга.  
А. Казак.  
М. Касцяровіч.







# ПРЫМАЕЦЦА ПАДПІСКА на 1929 г.

НА ПОПУЛЯРНА-НАВУ-  
КОВЫ КРАЯЗНАЎЧЫ  
ЧАСОПІС

# „Наш Край“

- „Наш Край“ зьямшае артыкулы популярна-навуковага ха-  
рактару па ўсіх галінах краязнаўства ў БССР.
- „Наш Край“ зьямшае кіраўнічыя ўказаньні: анкеты, про-  
грамы, інструкцыі і мэтодычныя артыкулы па  
краязнаўстве.
- „Наш Край“ дае на сваіх старонках адбітак працы ўсіх края-  
знаўчых арганізацый БССР.
- „Наш Край“ павінен быць у кожнай школе, народме, хаце-чы-  
тальні, клубе і бібліятэцы.
- „Наш Край“ павінен быць настольнай кнігай кожнага края-  
знаўцы.

## У ЧАСОПІСЕ ПРЫМАЮЦЬ УДЗЕЛ:

М. Азбукін, Г. С. Аляксандраў, А. Аніхоўскі, К. Атраховіч, Н. Быва-  
еўскі, З. Бядуля, М. Бялуга, Проф. П. Бузук, Д. Васілеўскі, І. Віт-  
коўскі, Проф. Васількоў, М. Грамыка, Г. Гарэцкі, М. Гарэцкі, А. Ган-  
жын, Зьм. Даўгяла, В. Дружыц, С. К. Жураўскі, М. Зьбіткоўскі,  
Проф. У. М. Ігнатоўскі, А. Казак, Я. Каранеўскі, Кіпель, М. Кіркевіч,  
А. Квяткоўскі, А. Крукоўскі, Я. Кісьлякоў, М. Каспляровіч, Купрэвіч  
М. Ламака, В. Ластоўскі, Макарэўскі, Д-р Магілеўчык, Мацьвяёнак  
У. Мікіцінскі, М. Мялешка, Натальлін, С. Нікіфаровіч, А. Нямцоў,  
Г. Парэчын, Проф. В. Пераход, Проф. У. Пічэта, Я. Ракаў, В. Сам-  
цэвіч, П. Самцэвіч, Проф. П. Салаўёў, Н. Савіч, А. Сянкевіч, А. Сяр-  
геенка, Я. Траяноўскі, Я. Троська, У. Уладзімераў, Проф. У. Фядзю-  
шын, Е. Цехановіч, А. Шашалевіч, Ал. Шлюбскі, М. Шчакаціхін,  
Проф. Яцэвіч, Ю. Кісьлякоўскі і шмат іншых.

**Умовы падпіскі:** На год . . . 4 р.—к. | На 3 м-цы 1 р. 25 к.  
На паўгода 2 р. 25 к. | На 1 месяц—р. 50 к.

Гадавым падпісчыкам выдаецца прэмія—„АСІПАВІЦКІ РАЁН“, вы-  
пуск II—узорнае краязнаўчае апісаньне сельсавету, мястэчка і вёскі.  
Кніжка патрэбная для працы кожнага краязнаўцы, настаўніка і по-  
літасьветпрацаўніка.

**ПАДПІСКА ПРЫМАЕЦЦА:** ў рэдакцый часопісу „Наш Край“ (Менск,  
Рэволюцыйная, № 21, Ц. Б. Краязнаўства), ува ўсіх паштовых аддзя-  
леньнях, у раённых і акруговых краязнаўчых арганізацыях і ўва  
ўсіх кнігарнях Бел. Дзярж. Выдав. і інш.

„НАШ КРАЙ“ прадаецца: у Цэнтральным Бюро Краязнаўства пры  
Бел. Акадэміі Навук, ува ўсіх аддзяленьнях БДВ і ўва ўсіх аддзя-  
леньнях і кнігарнях іншых выдавецтваў.

Выпісваць можна з Ц. Б. Краязнаўства поўн. комплекты часопісу  
„Наш Край“ ад 1-га нумару да канца 1928 г. са зьніжкай для края-  
знаўчых арганізацый і паасобных краязнаўцаў у 30%—за 10 руб.

Апрача гэтага ў ЦБК прадаюцца:

- „Працы I ўсебеларускага Краязнаўчага Зьезду“—50 кап.  
„Працы II ўсебеларускага Краязнаўчага Зьезду“—50 кап.  
Асіпавіцкі Раён—першы выпуск—2 р., другі выпуск—80 к.  
Краязнаўства. Зборнік. Цана 1 руб.  
Краязнаўчым арганізацыям зьніжка 25%.